

اس شمارے میں

حرف اول

2 حافظ عاطف وحید فکر اقبال تنقید کی زد میں!

مطالعہ قرآن حکیم

3 ڈاکٹر اسرار احمد سورة البقرة (آیات ۱۲۳ تا ۱۳۳)

فہم القرآن

14 لطف الرحمن خان ترجمہ قرآن مجید مع صرفی و نحوی تشریح

حکمت نبوی ﷺ

32 پروفیسر محمد یونس جنجوعہ مکارم اخلاق

جہاد فی سبیل اللہ

37 سید محمد علی جہاد اور قتال

توضیح و تنقیح

56 محمد شوکت ایاز علی عقیدہ اہلبیت مسیح

کتاب نما

64 پروفیسر محمد یونس جنجوعہ تعارف و تبصرہ کتب

وَمِنْ بَيِّنَاتِ الْحُكْمِ فَفَقَدْنَا أُمَّتِي
خَيْرًا كَثِيرًا

(البقرہ: ۲۶۹)

لاہور

ماہنامہ

حکیم قرآن

بنا دگار: ڈاکٹر محمد رفیع الدین مرحوم

مدیر اعزازی: ڈاکٹر البصائر احمد

مدیر منتظم: حافظ عاکف سعید

نائب مدیر: حافظ خالد محمود خضر

ادارہ تحریر:

حافظ عاکف وحید - حافظ محمد زبیر

پروفیسر حافظ نذیر احمد ہاشمی - پروفیسر محمد یونس چنگوہ

شمارہ ۲

محرم الحرام ۱۴۲۸ھ - فروری ۲۰۰۷ء

جلد ۲۶

یکے از مطبوعات

مرکزی انجمن خدام القرآن لاہور

36 کے ماڈل ٹاؤن لاہور۔ فون 3-5869501

publications@tanzeem.org

ویب سائٹ: www.tanzeem.org

سالانہ زرقاوان: 100 روپے، فی شمارہ: 10 روپے

انڈیا 700 روپے، ایشیا یورپ افریقہ: 1100 روپے۔ امریکہ کینیڈا آسٹریلیا: 1400 روپے

حرفِ اول

بِسْمِ اللّٰهِ الرَّحْمٰنِ الرَّحِیْمِ

فکرِ اقبال تنقید کی زد میں!

بعض معاصر علمی جرائد (ماہنامہ ”سائل“ کراچی، ”جریدہ“ کراچی اور ”احیائے علوم“ لاہور) میں آج کل فکرِ اقبال موضوع سخن ہے۔ خاص طور پر خطباتِ اقبال کے بعض مباحث پر سخت تنقید کی گئی ہے۔ یہ دعویٰ بھی کیا گیا ہے کہ علامہ اپنے ان افکار سے رجوع کر چکے تھے اور خطبات پر نظر ثانی کا ارادہ رکھتے تھے لیکن انہیں اس کا موقع نہیں مل سکا۔ علامہ کا نظریہ اجتہاد غالباً اس بنا پر زیادہ کڑی تنقید کا نشانہ بنا ہے کہ اس میں ناقدین کو وہ قوت مضمر نظر آتی ہے جو روشن خیال مفکرین کے لیے اسلام کے جدید ماڈل کی تعمیر میں مددگار بن سکتی ہے۔ خطبات میں علامہ چونکہ اجتہادِ مطلق کے مؤید نظر آتے ہیں اور اس پر مستزاد عملِ اجتہاد میں جمہوری طریق کے قائل بھی ہیں اس لیے اس اندازِ فکر کو ہمارے روایتی علمی حلقوں میں انتہائی ناپسندیدگی کی نگاہ سے دیکھا جاتا ہے۔

ہم علامہ پر ہونے والی تنقیدوں کے نہ حلیف ہیں نہ کُلی طور پر حریف۔ ہاں اس قدر عرض کرنا ضروری خیال کرتے ہیں کہ علامہ کے بارے میں اگر کسی کا یہ خیال ہے کہ وہ معصوم عن الخطا تھے اور ہر معاملے میں صاحبِ الرائے تھے تو وہ غلطی پر ہے۔ اور اگر کسی کا یہ خیال ہے کہ وہ اسلامی علوم سے بے بہرہ قرآن سے لاطم اور عربی زبان و ادب سے ناواقف تھے تو یہ اس کا مغالطہ بھی ہے اور صریح زیادتی بھی۔ علامہ کے بارے میں یہ جان لینا چاہئے کہ وہ بنیادی طور پر مفکر اور فلسفی تھے نہ کہ مروجہ معنی میں عالمِ دین۔ اسی لیے علامہ کا اندازِ فکر روایتی علمی اسالیب سے کافی مختلف تھا۔ انہوں نے خطبات میں مغرب کے سامنے اسلام کا جو مقدمہ پیش کیا وہ اسی پیرائے میں تھا جس سے مغرب کے اہل علم خوب واقف تھے۔ اس بنا پر ان کی بہت سی آراء کے بارے میں روایتی علمی حلقے شدید نوعیت کی غلط فہمی کا شکار بھی ہوئے۔

’اجتہاد بذریعہ پارلیمنٹ‘ کے مالذ و ما علیہ سے قطع نظر آج تک یہ بات کثیر السکلی اور مختلف الصفات معاشروں میں سوالیہ نشان ہی بنی ہوئی ہے کہ کس کا اجتہاد نافذ ہوگا؟ اجتہاد کون کرے گا..... پارلیمنٹ یا وہ مجتہدین جو رسوخ فی العلم رکھتے ہیں؟... اس پر تو ایک نزاع پیدا کر لیا گیا ہے، لیکن اس بات کا جواب کس کے پاس ہے کہ ”کس کا اجتہاد بافضل نافذ ہوگا؟“ یہ سوال بہر حال اہم ہے، چاہے خارج میں نظامِ پارلیمانی جمہوریت کا ہو یا شوریائیت پر مبنی امارت کا۔ ’اجتہاد بذریعہ پارلیمنٹ‘ کا اس تناظر میں جائزہ فکر و خیال کے نئے دریچے کھولنے کا موجب ہو سکتا ہے۔

شاعری میں علامہ کی بعض حیثیتیں مسلم ہیں۔ وہ ملت کے حدی خواں ہیں، روحِ دین کے آشنا اور اسرارِ کلامِ الہی کے محرم ہیں۔ علامہ کی ان حیثیتوں کو چیلنج کرنا سورج کو چراغ دکھانے کے مترادف ہے۔ ان کی شاعری کو بجا طور پر الہامی کہا جاسکتا ہے۔ ہمیں یقین ہے کہ حالیہ بحث مباحث سے علامہ کے وہ افکار بھی بہتر طور پر رد و قبول کے مرحلے سے گزر سکیں گے جو روایتی علمی حلقوں میں بلا جھجک کفر و الحاد کا الزام سر لیے ہوئے ہیں..... اور یہ وقت کی اہم ضرورت بھی ہے!

سُورَةُ الْبَقَرَةِ

آیات ۱۱۳ تا ۱۲۳

﴿وَقَالَتِ الْيَهُودُ لَيْسَتِ النَّصْرَىٰ عَلَىٰ شَيْءٍ ۖ وَقَالَتِ النَّصْرَىٰ لَيْسَتِ الْيَهُودُ عَلَىٰ شَيْءٍ ۖ وَهُمْ يَتْلُونَ الْكِتَابَ ۗ كَذَلِكَ قَالَ الَّذِينَ لَا يَعْلَمُونَ مِثْلَ قَوْلِهِمْ ۗ فَاللَّهُ يَحْكُمُ بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ ﴿۱۱۳﴾ وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا ۗ أُولَٰئِكَ مَا كَانَ لَهُمْ أَنْ يَدْخُلُوهَا إِلَّا خَائِفِينَ ۗ لَهُمْ فِي الدُّنْيَا خِزْيٌ وَلَهُمْ فِي الْآخِرَةِ عَذَابٌ عَظِيمٌ ﴿۱۱۴﴾ وَاللَّهُ الْمَشْرِقُ وَالْمَغْرِبُ ۗ فَأَيْنَمَا تُولَّوْا فَوَجَّهُ اللَّهُ ۗ إِنَّ اللَّهَ وَاسِعٌ عَلِيمٌ ﴿۱۱۵﴾ وَقَالُوا اتَّخَذَ اللَّهُ وَلَدًا ۗ سُبْحٰنَهُ ۗ بَلْ لَّهُ مَا فِي السَّمٰوٰتِ وَالْأَرْضِ ۗ كُلُّ لَّهُ قِنْتُونَ ﴿۱۱۶﴾ بَدِيعُ السَّمٰوٰتِ وَالْأَرْضِ ۗ وَإِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ ﴿۱۱۷﴾ وَقَالَ الَّذِينَ لَا يَعْلَمُونَ لَوْلَا يُكَلِّمُنَا اللَّهُ أَوْ تَنزِيلًا آيَةً ۗ كَذَلِكَ قَالَ الَّذِينَ مِنْ قَبْلِهِمْ مِثْلَ قَوْلِهِمْ ۗ تَشَابَهَتْ قُلُوبُهُمْ ۗ قَدْ بَيَّنَّا الْآيَاتِ لِقَوْمٍ يُوقِنُونَ ﴿۱۱۸﴾ إِنَّا أَرْسَلْنَاكَ بِالْحَقِّ بَشِيرًا وَنَذِيرًا ۗ وَلَا تُسْتَلْ عَنْ أَصْحَابِ الْجَحِيمِ ﴿۱۱۹﴾ وَلَنْ تَرْضَىٰ عَنْكَ الْيَهُودُ وَلَا النَّصْرَىٰ حَتَّىٰ تَتَّبِعَ مِلَّتَهُمْ ۗ قُلْ إِنْ هَدَىٰ اللَّهُ هُوَ الْهُدَىٰ ۗ وَلَئِنَّ آتِبَعْتَ أَهْوَاءَهُمْ بَعْدَ الَّذِي جَاءَكَ مِنَ

الْعِلْمَ مَا لَكَ مِنَ اللَّهِ مِنْ وَلِيٍّ وَلَا نَصِيرٍ ﴿١٠﴾ الَّذِينَ اتَّيْنَهُمُ الْكِتَابَ
يَتْلُونَهُ حَقَّ تِلَاوَتِهِ ۗ أُولَٰئِكَ يُؤْمِنُونَ بِهِ ۗ وَمَنْ يَكْفُرْ بِهِ فَأُولَٰئِكَ هُمُ
الْخٰسِرُونَ ﴿١١﴾ يٰٓبَنِي إِسْرٰءٖلَ اذْكُرُوا نِعْمَتِيَ الَّتِي اٰنْعَمْتُ عَلَيْكُمْ
وَإِنِّي فَضَّلْتُكُمْ عَلَى الْعٰلَمِينَ ﴿١٢﴾ وَاتَّقُوا يَوْمًا لَا تَجْزِي نَفْسٌ عَنْ
نَفْسٍ شَيْئًا وَلَا يُقْبَلُ مِنْهَا عَدْلٌ وَلَا تَنْفَعُهَا شَفَاعَةٌ وَلَا هُمْ
يُنصَرُونَ ﴿١٣﴾

آیت ۱۱ ﴿وَقَالَتِ الْيَهُودُ لَيْسَتِ النَّصْرٰى عَلَى شَيْءٍ س﴾ ”یہودی کہتے ہیں

کہ نصاریٰ کسی بنیاد پر نہیں ہیں“

ان کی کوئی حیثیت نہیں ہے، کوئی جڑ بنیاد نہیں ہے۔

﴿وَقَالَتِ النَّصْرٰى لَيْسَتِ الْيَهُودُ عَلَى شَيْءٍ﴾ ”اور نصاریٰ کہتے ہیں کہ

یہود کسی بنیاد پر نہیں ہیں“

اُن کی کوئی بنیاد نہیں ہے، یہ بے بنیاد لوگ ہیں، ان کی کوئی حقیقت نہیں ہے۔

﴿وَهُمْ يَتْلُونَ الْكِتٰبَ﴾ ”حالانکہ دونوں ہی کتاب پڑھ رہے ہیں۔“

عہد نامہ قدیم (Old Testament) یہودیوں اور عیسائیوں میں مشترک ہے۔ یہ بہت اہم نکتہ ہے اور امریکہ میں جدید عیسائیت کی صورت میں ایک بہت بڑی طاقت جو ابھر رہی ہے وہ عیسائیت کو یہودیت کے رنگ میں رنگ رہی ہے۔ رومن کیتھولک مذہب نے تو بائبل سے اپنا رشتہ توڑ لیا تھا اور سارا اختیار پوپ کے ہاتھ میں آ گیا تھا، لیکن پروٹسٹنٹس (Protestants) نے پھر بائبل کو قبول کیا۔ اب اس کی منطقی انتہا یہ ہے کہ عہد نامہ قدیم پر بھی ان کی توجہ ہو رہی ہے اور وہ کہہ رہے ہیں کہ اسے بھی ہم اپنی کتاب مانتے ہیں اور اس میں جو کچھ لکھا ہے اسے ہم نظر انداز نہیں کر سکتے۔ امریکہ میں ہم نے ایک سیمینار منعقد کیا تھا، جس میں ایک یہودی عالم نے کہا تھا کہ اس وقت اسرائیل کو سب سے بڑی نصرت و حمایت امریکہ کے اُن عیسائیوں سے مل رہی ہے جو Evengelists کہلاتے ہیں اور وہاں پر ایک بڑا فرقہ بن کر ابھر رہے ہیں۔ بہر حال یہ اُن کا طرز عمل بیان ہوا ہے۔

﴿كَذٰلِكَ قَالَ الَّذِيْنَ لَا يَعْلَمُوْنَ مِثْلَ قَوْلِهِمْ﴾ ”اسی طرح کہی تھی اُن لوگوں

نے جو کچھ بھی نہیں جانتے، ان ہی کی سی بات۔“

یہاں اشارہ ہے مشرکین مکہ کی طرف۔

﴿قَالَ اللَّهُ يَحْكُمَ بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ﴾ ”پس اللہ

تعالیٰ فیصلہ کر دے گا ان کے مابین قیامت کے دن ان تمام باتوں کا جن میں یہ اختلاف کر رہے تھے۔“

اب دیکھئے اس سلسلہ کلام کی بقیہ آیات میں بھی اگرچہ خطاب تو بنی اسرائیل ہی سے ہے، لیکن اب یہاں پر اہل مکہ سے کچھ تعریض شروع ہو گئی ہے۔ اس کے بعد حضرت ابراہیم علیہ السلام کا تذکرہ آئے گا، پھر تحویل قبلہ کا ذکر آئے گا۔ بیت اللہ چونکہ اُس وقت مشرکین مکہ کے قبضے میں تھا، لہذا اس حوالے سے کچھ متعلقہ مضامین آرہے ہیں اور تحویل قبلہ کی تمہید باندھی جا رہی ہے۔ ”تحویل قبلہ“ دراصل اس بات کی علامت تھی کہ اب وہ سابقہ امت مسلمہ معزول کی جا رہی ہے اور اس مقام پر ایک نئی امت، امت محمد ﷺ کی تقرری عمل میں لائی جا رہی ہے۔ اسی حوالے سے ﴿كَذَلِكَ قَالَ الَّذِينَ لَا يَعْلَمُونَ مِثْلَ قَوْلِهِمْ ؕ﴾ کے الفاظ میں مشرکین مکہ کی طرف اشارہ کیا گیا۔

آیت ۱۱۴ ﴿وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا اسْمُهُ﴾ ”اور اُس شخص سے بڑھ کر ظالم کون ہوگا جو اللہ تعالیٰ کی مسجدوں سے (لوگوں کو) روکے کہ ان میں اس کا نام لیا جائے؟“

مشرکین مکہ نے مسلمانوں کو مسجد حرام میں حاضری سے محروم کر دیا تھا اور ان کو وہاں جانے کی اجازت نہ تھی۔ ۶ ہجری میں رسول اللہ ﷺ نے صحابہ کرام رضی اللہ عنہم کے ہمراہ عمرے کے ارادے سے مکہ کا سفر فرمایا، لیکن مشرکین نے آپ اور آپ کے ساتھیوں کو مکہ میں داخل ہونے کی اجازت نہیں دی۔ اس موقع پر صلح حدیبیہ ہوئی اور آپ کو عمرہ کیے بغیر واپس آنا پڑا۔ پھر اگلے برس ۷ ہجری میں آپ ﷺ نے صحابہ کرام رضی اللہ عنہم کے ہمراہ عمرہ ادا کیا۔ تو یہ سات برس محمد رسول اللہ ﷺ اور اہل ایمان پر بہت شاق گزرے ہیں۔ یہاں مشرکین مکہ کے اس ظلم کا ذکر ہو رہا ہے کہ انہوں نے اہل ایمان کو مسجد حرام سے روک رکھا ہے۔

﴿وَسَعَى فِي خَوَابِهِمْ﴾ ”اور وہ ان کی تخریب کے درپے ہو؟“

نے جو کچھ بھی نہیں جانتے، ان ہی کی سی بات۔“

یہاں اشارہ ہے مشرکین مکہ کی طرف۔

﴿قَالَ اللَّهُ يَحْكُمُ بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ﴾ ”پس اللہ

تعالیٰ فیصلہ کر دے گا ان کے مابین قیامت کے دن ان تمام باتوں کا جن میں یہ اختلاف کر رہے تھے۔“

اب دیکھئے، اس سلسلہ کلام کی بقیہ آیات میں بھی اگرچہ خطاب تو بنی اسرائیل ہی سے ہے، لیکن اب یہاں پر اہل مکہ سے کچھ تعریف شروع ہو گئی ہے۔ اس کے بعد حضرت ابراہیم علیہ السلام کا تذکرہ آئے گا، پھر تحویل قبلہ کا ذکر آئے گا۔ بیت اللہ چونکہ اُس وقت مشرکین مکہ کے قبضے میں تھا، لہذا اس حوالے سے کچھ متعلقہ مضامین آرہے ہیں اور تحویل قبلہ کی تمہید باندھی جا رہی ہے۔ ”تحویل قبلہ“ دراصل اس بات کی علامت تھی کہ اب وہ سابقہ امت مسلمہ معزول کی جا رہی ہے اور اس مقام پر ایک نئی امت، امت محمد ﷺ کی تقرری عمل میں لائی جا رہی ہے۔ اسی حوالے سے ﴿كَذَلِكَ قَالَ الَّذِينَ لَا يَعْلَمُونَ مِثْلَ قَوْلِهِمْ ؕ﴾ کے الفاظ میں مشرکین مکہ کی طرف اشارہ کیا گیا۔

آیت ۱۱۲ ﴿وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا اسْمُهُ﴾ ”اور اُس شخص سے بڑھ کر ظالم کون ہوگا جو اللہ تعالیٰ کی مسجدوں سے (لوگوں کو) روکے کہ ان میں اس کا نام لیا جائے؟“

مشرکین مکہ نے مسلمانوں کو مسجد حرام میں حاضری سے محروم کر دیا تھا اور ان کو وہاں جانے کی اجازت نہ تھی۔ ۶ ہجری میں رسول اللہ ﷺ نے صحابہ کرام رضی اللہ عنہم کے ہمراہ عمرے کے ارادے سے مکہ کا سفر فرمایا، لیکن مشرکین نے آپ اور آپ کے ساتھیوں کو مکہ میں داخل ہونے کی اجازت نہیں دی۔ اس موقع پر صلح حدیبیہ ہوئی اور آپ کو عمرہ کیے بغیر واپس آنا پڑا۔ پھر اگلے برس ۷ ہجری میں آپ ﷺ نے صحابہ کرام رضی اللہ عنہم کے ہمراہ عمرہ ادا کیا۔ تو یہ سات برس محمد رسول اللہ ﷺ اور اہل ایمان پر بہت شاق گزرے ہیں۔ یہاں مشرکین مکہ کے اس ظلم کا ذکر ہو رہا ہے کہ انہوں نے اہل ایمان کو مسجد حرام سے روک رکھا ہے۔

﴿وَسَعَى فِي خَرَابِهَاتٍ﴾ ”اور وہ ان کی تخریب کے درپے ہو؟“

خراب اور تخریب کا مادہ اصلی ایک ہی ہے۔ تخریب دو طرح کی ہوتی ہے۔ ایک ظاہری تخریب کہ مسجد کو گرا دینا، اور ایک باطنی اور معنوی تخریب کہ اللہ کے گھر کو توحید کی بجائے شرک کا اڈہ بنا دینا۔ مشرکین مکہ نے بیت اللہ کو بت کدہ بنا دیا تھا۔

دنیا کے بت کدوں میں پہلا وہ گھر خدا کا

ہم اس کے پاسباں ہیں وہ پاسباں ہمارا!

خانہ کعبہ میں ۶۰ بت رکھ دیے گئے تھے جسے ابراہیم علیہ السلام نے توحیدِ خالص کے لیے تعمیر کیا تھا۔ مساجد کے ساتھ لفظ ”خراب“ ایک حدیث میں بھی آیا ہے۔ یہ بڑی دلدوز حدیث ہے اور میں چاہتا ہوں کہ آپ اسے ذہن نشین کر لیں۔

حضرت علی رضی اللہ عنہ سے روایت ہے کہ رسول اللہ ﷺ نے فرمایا: ((بُوشِكُ أَنْ يَأْتِيَ عَلَيَّ

النَّاسِ زَمَانًا)) ”اندیشہ ہے کہ لوگوں پر (یعنی میری امت پر) ایک زمانہ ایسا بھی آئے گا کہ“ ((لَا يَبْقَى مِنَ الْإِسْلَامِ إِلَّا اسْمُهُ)) ”اسلام میں سے اس کے نام کے سوا کچھ نہیں بچے گا“ ((وَلَا يَبْقَى مِنَ الْقُرْآنِ إِلَّا رَسْمُهُ)) ”اور قرآن میں سے اس کے رسم الخط (الفاظ اور حروف) کے سوا کچھ نہیں بچے گا“۔ اللہ تعالیٰ نے اسی کی ضمانت دی ہے کہ قرآن حکیم کے الفاظ و حروف من وعن محفوظ رہیں گے۔ ((مَسَاجِدُهُمْ عَامِرَةٌ وَهِيَ خَرَابٌ مِنَ الْهُدَى)) ”ان کی مسجدیں آباد تو بہت ہوں گی لیکن ہدایت سے خالی ہو جائیں گی“۔ یہاں بھی لفظ ”خراب“ نوٹ کیجیے۔ گویا معنوی اعتبار سے یہ ویران ہو جائیں گی۔ ((عُلَمَاءُوَهُمْ شَرٌّ مَنْ تَحْتِ أَدِيمِ السَّمَاءِ)) ”ان کے علماء آسمان کی چھت کے نیچے کے بدترین انسان ہوں گے“۔ ((مَنْ عِنْدَهُمْ تَخْرُجُ الْفِتْنَةُ وَفِيهِمْ تَعُودٌ)) (۱) ”فتنہ ان ہی کے اندر سے برآمد ہوگا اور انہی میں گھس جائے گا“۔ یعنی ان کا کام ہی فتنہ انگیزی، مخالفت اور جنگ و جدال ہوگا۔ اپنے اپنے فرقے کے لوگوں کے جذبات کو بھڑکاتے رہنا اور مسلمانوں کے اندر اختلافات کو ہوادینا ہی ان کا کام رہ جائے گا۔

آج جن کو ہم علماء کہتے ہیں ان کی عظیم اکثریت اس کیفیت سے دوچار ہو چکی ہے۔ جب مذہب اور دین پیشہ بن جائے تو اس میں کوئی خیر باقی نہیں رہتا۔ دین اور مذہب پیشہ نہیں

(۱) رواہ البیہقی فی ”شعب الایمان“ وابن عدی فی ”الکامل“ و ابو عمرو الدانی فی ”اللسن

تھا، لیکن اسے پیشہ بنا لیا گیا۔ اسلام میں کوئی پیشوائیت نہیں، کوئی پاپائیت نہیں، کوئی برہمیت نہیں۔ اسلام تو ایک کھلی کتاب کی مانند ہے۔ ہر شخص کتاب اللہ پڑھے، ہر شخص عربی سیکھے اور کتاب اللہ کو سمجھے۔ ہر شخص کو عبادات کے قابل ہونا چاہیے۔ ہر شخص اپنی بیٹی کا نکاح خود پڑھائے، اپنے والد کا جنازہ خود پڑھائے۔ ہم نے خود اسے پیشہ بنا دیا ہے اور عبادات کے معاملے میں ایک خاص طبقے کے محتاج ہو گئے ہیں۔ مرزا غالب نے کہا تھا: ع

پیشے میں عیب نہیں رکھیے نہ فرہاد کو نام!

ایک چیز جب پیشہ بن جاتی ہے تو اس میں پیشہ ورانہ چشمکیں اور رقابتیں در آتی ہیں۔ لیکن ساتھ ہی یہ بات واضح رہے کہ دنیا کبھی علماء حق سے خالی نہیں ہوگی۔ چنانچہ یہاں علماء حق بھی ہیں اور علماء سوسمی ہیں، لیکن حقیقت یہ ہے کہ ان کی اکثریت کا حال وہی ہو چکا ہے جو حدیث میں بیان ہوا ہے ورنہ امت کا یوں بیڑہ غرق نہ ہوتا۔

﴿أُولَٰئِكَ مَا كَانَ لَهُمْ أَنْ يَدْخُلُوهَا إِلَّا خَائِفِينَ﴾ ”ایسے لوگوں کو تو ان میں

داخل ہی نہیں ہونا چاہیے مگر ڈرتے ہوئے۔“

ان لوگوں کو لائق نہیں ہے کہ اللہ کی مسجدوں میں داخل ہوں، یہ اگر وہاں جائیں بھی تو ڈرتے ہوئے جائیں۔

﴿لَهُمْ فِي الدُّنْيَا خِزْيٌ﴾ ”ان کے لیے دنیا میں بھی ذلت و رسوائی ہے“

﴿وَلَهُمْ فِي الْآخِرَةِ عَذَابٌ عَظِيمٌ﴾ ”اور آخرت میں ان کے لیے عذاب

عظیم ہے۔“

اگلی آیت میں تحویل قبلہ کے لیے تمہید باندھی جا رہی ہے۔ قبلہ کی تبدیلی بڑا احساس معاملہ تھا۔ جن لوگوں کو یروشلم اور بیت المقدس کے ساتھ دلچسپی تھی ان کے دلوں میں اس کی عقیدت جاگزیں تھی، جبکہ مکہ مکرمہ اور بیت اللہ کے ساتھ جن کو دلچسپی تھی ان کے دلوں میں اس کی محبت و عقیدت تھی۔ تو اس حوالے سے قبلہ کی تبدیلی کوئی معمولی بات نہ تھی۔ ہجرت کے بعد قبلہ دو دفعہ بدلا ہے۔ مکہ مکرمہ میں مسلمانوں کا قبلہ بیت اللہ تھا۔ مدینے میں آ کر رسول اللہ ﷺ نے سولہ مہینے تک بیت المقدس کی طرف رخ کر کے نماز پڑھی اور پھر بیت اللہ کی طرف نماز پڑھنے کا حکم آیا۔ اس طرح اہل ایمان کے کئی امتحان ہو گئے، ان کا ذکر آگے آ جائے گا۔ لیکن یہاں اس کی تمہید بیان ہو رہی ہے۔ فرمایا:

آیت ۱۱۵ ﴿وَلِلَّهِ الْمَشْرِقُ وَالْمَغْرِبُ﴾ ”اور مشرق اور مغرب سب اللہ کے ہیں۔“

یعنی اگر ہم مغرب کی طرف رخ کرتے ہیں تو اس کے معنی یہ نہیں ہیں کہ اللہ مغرب میں ہے (معاذ اللہ)۔ اللہ تو جہت اور مقام سے ماورا ہے، وراء الراء ثم وراء الراء ہے۔ یہ تو یکسانیت پیدا کرنے کے لیے اور اجتماعی رنگ دینے کے لیے ایک چیز کو قبلہ بنا دیا گیا ہے۔ یہ تو ایک علامت ہے۔ غالب نے کیا خوب کہا ہے:۔

ہے پرے سرحد ادراک سے اپنا مسجد
قبلہ کو اہل نظر قبلہ نما کہتے ہیں!

قبلہ ہمارا مسجد تو نہیں ہے!

﴿فَإِنَّمَا تَوَلَّوْا فَنَّمَّ وَجْهَ اللَّهِ﴾ ”پس جدھر بھی تم رخ کرو گے اُدھر ہی اللہ کا

رخ ہے۔“

﴿إِنَّ اللَّهَ وَاسِعٌ عَلِيمٌ﴾ ”یقیناً اللہ بہت وسعت والا سب کچھ جاننے

والا ہے۔“

وہ بہت وسعت والا ہے، وہ کسی بھی سمت میں محدود نہیں ہے، اور ہر شے کا جاننے

والا ہے۔

تحویل قبلہ کی تمہید کے طور پر ایک آیت کہہ کر اب پھر اصل سلسلہ کلام جوڑا جا رہا ہے:

آیت ۱۱۶ ﴿وَقَالُوا اتَّخَذَ اللَّهُ وَلَدًا سُبْحٰنَهُ﴾ ”اور ان (میں وہ بھی ہیں

جن) کا قول ہے کہ اللہ نے کسی کو بیٹا بنایا ہے۔ وہ تو ان باتوں سے پاک ہے۔“

ظاہر بات ہے یہاں پھر اہل مکہ ہی کی طرف اشارہ ہو رہا ہے جن کا یہ قول تھا کہ اللہ نے

اپنے لیے اولاد اختیار کی ہے۔ وہ کہتے تھے کہ فرشتے اللہ کی بیٹیاں ہیں۔ نصاریٰ کہتے تھے کہ مسیح

اللہ کے بیٹے ہیں، اور یہودیوں کا بھی ایک گروہ ایسا تھا جو حضرت عزیرؑ کو اللہ کا بیٹا کہتا تھا۔

﴿بَلْ لَّهُ مَا فِي السَّمٰوٰتِ وَالْاَرْضِ﴾ ”بلکہ آسمانوں اور زمین میں جو کچھ ہے

اسی کی ملکیت ہے۔“

سب مخلوق اور مملوک ہیں، خالق اور مالک صرف وہ ہے۔

﴿كُلُّ لَهٗ قٰتِلُوْنَ﴾ ”سب کے سب اسی کے مطیع فرمان ہیں۔“

بڑے سے بڑا رسول ہو یا بڑے سے بڑا ولی یا بڑے سے بڑا فرشتہ یا بڑے بڑے اجرام سماویہ سب اسی کے حکم کے پابند ہیں۔

آیت ۱۱ ﴿بَدِيعُ السَّمٰوٰتِ وَالْاَرْضِ﴾ ”وہ نیا پیدا کرنے والا ہے آسمانوں اور زمین کا۔“

وہ بغیر کسی شے کے آسمانوں اور زمین کو پیدا کرنے والا ہے۔ ”ابداع“ اور ”خلق“ میں فرق نوٹ کیجیے۔ شاہ ولی اللہ دہلویؒ نے جیتہ اللہ البالغہ کے پہلے باب میں لکھا ہے کہ اللہ تعالیٰ کے افعال بنیادی طور پر تین ہیں: ابداع، خلق اور تدبیر۔ ابداع سے مراد ہے عدم محض سے کسی چیز کو وجود میں لانا جسے انگریزی میں ”creation ex nihilo“ سے تعبیر کیا جاتا ہے۔ جبکہ خلق ایک چیز سے دوسری چیز کا بنانا ہے جیسے اللہ تعالیٰ نے گارے سے انسان بنایا، آگ سے جنات بنائے اور نور سے فرشتے بنائے یہ تخلیق ہے۔ تو ”بدیع“ وہ ذات ہے جس نے کسی مادہ تخلیق کے بغیر ایک نئی کائنات پیدا فرمادی۔ ہمارے ہاں ”بدعت“ وہ شے کہلاتی ہے جو دین میں نہیں تھی اور خواہ مخواہ لاکر شامل کر دی گئی۔ جس بات کی جڑ بنیاد دین میں نہیں ہے وہ بدعت ہے۔

﴿وَ اِذَا قَضٰی اَمْرًا فَاِنَّمَّا یَقُوْلُ لَهٗ کُنْ فَاَیْکُوْنُ﴾ ”اور جب وہ کسی معاملے کا فیصلہ کر لیتا ہے تو اس سے بس یہی کہتا ہے کہ ہو جا اور وہ ہو جاتا ہے۔“

آیت ۱۱۸ ﴿وَ قَالَ الَّذِیْنَ لَا یَعْلَمُوْنَ﴾ ”اور کہا ان لوگوں نے جو علم نہیں رکھتے“ یہاں پر مشرکین مکہ کی طرف روئے سخن ہے۔

﴿لَوْلَا یُکَلِّمُنَا اللّٰهُ اَوْ تَاتِنَا اٰیةٌ﴾ ”کیوں نہیں بات کرتا ہم سے اللہ یا کیوں نہیں آ جاتی ہمارے پاس کوئی نشانی؟“

مشرکین مکہ کا رسول اللہ ﷺ سے بڑی شدت کے ساتھ یہ مطالبہ تھا کہ آپ کوئی ایسے معجزات ہی دکھا دیں جیسے آپ کہتے ہیں کہ عیسیٰ علیہ السلام نے دکھائے تھے یا موسیٰ علیہ السلام نے دکھائے تھے۔ اگر آپ ہمارے یہ مطالبے پورے کر دیں تو ہم آپ کو اللہ کا رسول مان لیں گے۔ یہ مضمون تفصیل کے ساتھ سورۃ الانعام میں اور پھر سورۃ بنی اسرائیل میں آئے گا۔

﴿كَذٰلِكَ قَالَ الَّذِیْنَ مِنْ قَبْلِهِمْ مِثْلَ قَوْلِهِمْ﴾ ”اسی طرح کی باتیں جو لوگ

ان سے پہلے تھے وہ بھی کہتے رہے ہیں۔“

﴿تَشَابَهَتْ قُلُوبُهُمْ﴾ ”ان کے دل ایک دوسرے سے مشابہ ہو گئے ہیں۔“

﴿قَدْ بَيَّنَّا الْآيَاتِ لِقَوْمٍ يُؤْفِقُونَ﴾ ”ہم تو اپنی آیات واضح کر چکے ہیں ان

لوگوں کے لیے جو یقین کرنا چاہیں۔“

آیت ۱۱۹ ﴿إِنَّا أَرْسَلْنَاكَ بِالْحَقِّ بَشِيرًا وَنَذِيرًا﴾ ”(اے نبی!) بے شک ہم

نے آپ کو بھیجا ہے حق کے ساتھ بشیر اور نذیر بنا کر“

آپ کی بنیادی حیثیت یہ ہے کہ آپ اہل حق کو جنت اور اس کی تمام تر نعمتوں کی

بشارت دیں اور جو غلط راستے پر چل پڑیں، کفر کریں، منافقت میں مبتلا ہوں، لٹھ ہوں اور بد عملی

کریں ان کو آپ خبردار کر دیں کہ ان کے لیے جہنم تیار کر دی گئی ہے۔ آپ کا کام دعوت

ابلاغ، تبلیغ اور نصیحت ہے۔

﴿وَلَا تُسْأَلُ عَنْ أَصْحَابِ الْجَحِيمِ﴾ ”اور آپ سے سوال نہیں کیا جائے گا

جہنمیوں کے بارے میں۔“

جو لوگ اپنے طرز عمل کی بنا پر جہنم کے مستحق قرار پا گئے ہیں ان کے بارے میں آپ

ذمہ دار نہیں ہیں۔ آپ سے یہ نہیں پوچھا جائے گا کہ یہ کیوں جہنم میں پہنچ گئے؟ آپ کے

ہوتے ہوئے یہ جہنمی کیوں ہو گئے؟ نہیں یہ آپ کی ذمہ داری نہیں ہے۔ کون جنت میں جانا

چاہتا ہے اور کون جہنم میں یہ آدمی کا اپنا فیصلہ ہے۔ آپ کا کام حق کو واضح کر دینا ہے اس کی

وضاحت میں کمی نہ رہ جائے، حق واضح ہو جائے، کوئی اشتباہ باقی نہ رہے، بس یہ ذمہ داری آپ

کی ہے اس سے زیادہ نہیں۔ انسان اگر اپنی اصل مسئولیت سے زیادہ ذمہ داری اپنے سر پر

ڈال لے تو خواہ مخواہ مشکل میں پھنس جاتا ہے۔ ہمارے ہاں کی بہت سی جماعتیں اسی طرح کی

غلطیوں کی وجہ سے غلط راستے پر پڑ گئیں اور پوری کی پوری تحریکیں برباد ہو گئیں۔ رسول

اللہ ﷺ چاہتے تھے کہ کسی طرح یہ علماء یہود ایمان لے آئیں اور جہنم کا ایندھن نہ بنیں۔ ان

کے لیے آپ ﷺ نے اللہ کے حضور دعائیں کی ہوں گی۔ جیسے کسی دور میں آپ دعائیں مانگتے

تھے کہ اے اللہ! عمرو بن ہشام اور عمر بن خطاب میں سے کسی ایک کو تو میری جھولی میں ڈال

دے اور اس کے ذریعے سے اسلام کو قوت عطا فرما!

آیت ۱۲۰ ﴿وَلَنْ تَرْضَىٰ عَنْكَ الْيَهُودُ وَلَا النَّصَارَىٰ حَتَّىٰ تَتَّبِعَ مِلَّتَهُمْ﴾
 ”اور (اے نبی!) آپ کسی مغالطے میں نہ رہیے (ہرگز راضی نہ ہوں گے آپ سے
 یہودی اور نہ نصرانی جب تک کہ آپ پیروی نہ کریں ان کی ملت کی۔“

لہذا آپ ان سے اُمید منقطع کر لیجیے۔ اس لیے کہ زیادہ اُمید ہو تو پھر مایوسی ہو جاتی
 ہے۔ اقبال نے بندۂ مؤمن کے بارے میں بہت خوب کہا ہے: ع
 ”اس کی امیدیں قلیل، اس کے مقاصد جلیل!“

مقصد اونچا ہو، لیکن امید قلیل رہنی چاہیے۔ اللہ چاہے گا تو ہو جائے گا، نہیں چاہے گا تو نہیں ہو
 گا۔ بندۂ مؤمن کا کام اپنی حد تک اپنا فرض ادا کر دینا ہے۔ اس سے زیادہ کی خواہش اگر اپنے
 دل میں پالیں گے تو کسی عجلت پسندی میں گرفتار ہو جائیں گے اور کسی راہِ بسیر یا راہِ
 قصیر (short cut) کے ذریعے منزل تک پہنچنے کی کوشش کریں گے اور اپنے آپ کو بھی
 برباد کر لیں گے۔

﴿قُلْ إِنْ هَدَىٰ اللَّهُ هُوَ الْهُدَىٰ﴾ ”کہہ دیجیے ہدایت تو بس اللہ کی ہدایت ہے۔“
 جو اللہ نے بتلایا ہے وہی سیدھا راستہ ہے۔

﴿وَلَكِنَّ اتَّبَعْتَ أَهْوَاءَهُمْ بَعْدَ الَّذِي جَاءَكَ مِنَ الْعِلْمِ﴾ ”اور (اے
 نبی!) اگر آپ نے ان کی خواہشات کی پیروی کی اُس علم کے بعد جو آپ کے پاس
 آچکا ہے“

اگر بفرض محال آپ نے ان کی خواہشات کی پیروی کی کہ چلو کچھ لو کچھ دو کا معاملہ کر لو
 کچھ ان کی بات مانو کچھ اپنی بات منوالو، تو یہ طرزِ عمل اللہ تعالیٰ کے ہاں قابلِ قبول نہ ہوگا۔ مکہ
 میں قریش کی طرف سے اس طرح کی پیشکش کی جاتی تھی کہ کچھ اپنی بات منوالیجیے، کچھ ہماری
 مان لیجیے، compromise کر لیجیے، اور اب مدینہ میں یہود کے ساتھ بھی یہی معاملہ تھا۔
 چنانچہ اس پر متنبہ کیا جا رہا ہے۔

﴿مَا لَكَ مِنَ اللَّهِ مِنْ وَلِيٍّ وَلَا نَصِيرٍ﴾ ”تو نہیں ہوگا اللہ کے مقابلے میں
 آپ کے لیے کوئی مددگار اور نہ حمایتی۔“ (معاذ اللہ!)

حق کی تلوار بالکل عریاں ہے۔ اللہ کا عدل ہر فرد کے لیے الگ نہیں ہے، یہ فرد سے فرد

تک بدلتا نہیں ہے۔ ایسے ہی ہر قوم اور ہر امت کے لیے قانون تبدیل نہیں ہوتا۔ ایسا نہیں ہے کہ کسی ایک قوم سے کوئی ایک معاملہ ہو اور دوسری قوم سے کوئی دوسرا معاملہ۔ اللہ کے اصول اور قوانین غیر مبدل ہیں۔ اس ضمن میں اس کی ایک سنت ہے جس کے بارے میں فرمایا: ﴿فَلَنْ تَجِدَ لِسُنَّةِ اللَّهِ تَبْدِيلًا، وَلَنْ تَجِدَ لِسُنَّةِ اللَّهِ تَحْوِيلًا﴾ (فاطر) ”پس تم اللہ کے طریقے میں ہرگز کوئی تبدیلی نہ پاؤ گے اور تم اللہ کے طریقے کو ہرگز ملتا ہوا نہیں پاؤ گے۔“

آیت ۱۲۱ ﴿الَّذِينَ اتَّبَعَتْهُمْ إِذَا مَلَآتِ الْجَنَابِلُ لَقُوا بِرَأْسِهِمْ يَدْعُونَ بِاللَّحْرِ وَالْحَصْبِ﴾ ”وہ لوگ جنہیں ہم نے کتاب دی ہے وہ اس کی تلاوت کرتے ہیں جیسا کہ اس کی تلاوت کا حق ہے۔“

اس پر میں نے اپنے کتابچے ”مسلمانوں پر قرآن مجید کے حقوق“ میں بحث کی ہے کہ تلاوت کا اصل حق کیا ہے۔ ایک بات جان لیجیے کہ تلاوت کا لفظ جو قرآن نے اپنے لیے اختیار کیا ہے بڑا جامع لفظ ہے۔ ”تَلَا يَتْلُو“ کا معنی پڑھنا بھی ہے اور ”تَلَا يَتْلُو“ کسی کے پیچھے چلنے (to follow) کو بھی کہتے ہیں۔ سورۃ الشمس کی پہلی دو آیات ملاحظہ کیجیے: ﴿وَالشَّمْسِ وَضُحَاهَا ۝۱ وَالْقَمَرِ إِذَا تَلَّهَا ۝۲﴾ ”قسم ہے سورج کی اور اس کی دھوپ کی۔ اور قسم ہے چاند کی جب وہ اس کے پیچھے آتا ہے۔“ جب آپ کوئی کتاب پڑھتے ہیں تو آپ اس کے متن (text) کے پیچھے پیچھے چل رہے ہوتے ہیں۔ چنانچہ بعض لوگ جو زیادہ ماہر نہیں ہوتے، کتاب پڑھتے ہوئے اپنی انگلی ساتھ ساتھ چلاتے ہیں تاکہ نگاہ ادھر سے ادھر نہ ہو جائے، ایک سطر سے دوسری سطر پر نہ پہنچ جائے۔ اللہ تعالیٰ کی طرف سے نازل کردہ کتاب کی تلاوت کا اصل حق یہ ہوگا کہ آپ اس کتاب کو follow کریں، اسے اپنا امام بنائیں، اس کے پیچھے چلیں، اس کا اتباع کریں، اس کی پیروی کریں، جس کی ہم دعا کرتے ہیں: وَاجْعَلْهُ لِي إِمَامًا وَنُورًا وَهُدًى وَرَحْمَةً ”اور اسے میرے لیے امام اور روشنی اور ہدایت اور رحمت بنا دے!“ اللہ تعالیٰ اس قرآن کو ہمارا امام اسی وقت بنائے گا جب ہم فیصلہ کر لیں کہ ہم اس کتاب کے پیچھے چلیں گے۔

﴿أُولَٰئِكَ يَوْمًا يُؤْمِنُونَ بِهِ﴾ ”وہی ہیں جو اس پر ایمان رکھتے ہیں۔“

یعنی جو اللہ کی کتاب کی تلاوت کا حق ادا کریں اور اُس کی پیروی بھی کریں۔ اور جو نہ تو تلاوت کا حق ادا کریں اور نہ کتاب کی پیروی کریں، لیکن وہ دعویٰ کریں کہ ہمارا ایمان ہے اس کتاب پر تو یہ دعویٰ جھوٹا ہے۔ از روئے حدیث نبوی: ﴿مَا آمَنَ بِالْقُرْآنِ مَنِ اسْتَحَلَّ

مَحَارِمَهُ)) (۱) ”جس شخص نے قرآن کی حرام کردہ چیزوں کو اپنے لیے حلال کر لیا اس کا قرآن پر کوئی ایمان نہیں ہے۔“

﴿وَمَنْ يَكْفُرْ بِهِ فَأُولَٰئِكَ هُمُ الْخٰسِرُونَ﴾ ”اور جو اس کا کفر کرے گا تو وہی لوگ ہیں خسارے میں رہنے والے۔“

اب یہود کے ساتھ اس سلسلہ کلام کا اختتام ہو رہا ہے جس کا آغاز چھٹے رکوع سے ہوا تھا۔ اس سلسلہ کلام کے آغاز میں جو دو آیات آئی تھیں انہیں میں نے بریکٹ سے تعبیر کیا تھا۔ وہی دو آیات یہاں دوبارہ آ رہی ہیں اور اس طرح گویا بریکٹ بند ہو رہی ہے۔ فرمایا:

آیت ۱۲۲ ﴿يٰۤاَيُّهَا الَّذِيْنَ اٰمَنُوْا اذْكُرُوْا نِعْمَتِيْ الَّتِيْ اَنْعَمْتُ عَلَيْكُمْ وَاَنْتُمْ قَضَلْتُمْ عَلٰى الْعٰلَمِيْنَ﴾ ”اے اولادِ یعقوب! یاد کرو میرے اُس انعام کو جو میں نے تم پر کیا، اور یہ کہ میں نے تمہیں فضیلت دی تھی اہل عالم پر۔“

یہ آیت یعنی ان الفاظ میں چھٹے رکوع کے آغاز میں آچکی ہے۔ (آیت ۴۷) دوسری آیت بھی جوں کی توں آ رہی ہے، صرف الفاظ کی ترتیب تھوڑی سی بدلی ہے۔ عبارت کے شروع اور آخر والی بریکٹس ایک دوسرے کا عکس ہوتی ہیں۔ ایک کی گولائی دائیں طرف ہوتی ہے تو دوسری کی بائیں طرف۔ اسی طرح یہاں دوسری آیت کی ترتیب درمیان سے تھوڑی سی بدل دی گئی ہے۔ فرمایا:

آیت ۱۲۳ ﴿وَاتَّقُوا يَوْمًا لَا تَجْزِيْ نَفْسٌ عَنْ نَفْسٍ شَيْئًا﴾ ”اور ڈرو اُس دن سے کہ جس دن کوئی جان کسی دوسری جان کے کچھ بھی کام نہ آسکے گی“

﴿وَلَا يُقْبَلُ مِنْهَا عَدْلٌ﴾ ”اور نہ اُس سے کوئی ندمت قبول کیا جائے گا“

وہاں الفاظ تھے: ﴿وَلَا يُقْبَلُ مِنْهَا شَفَاعَةٌ﴾ ”اور نہ اُس سے کوئی سفارش قبول کی جائے گی۔“

﴿وَلَا تَنْفَعُهَا شَفَاعَةٌ﴾ ”اور نہ اسے کوئی سفارش ہی فائدہ دے سکے گی“

یہاں عدل پہلے اور شفاعت بعد میں ہے وہاں شفاعت پہلے ہے اور عدل بعد میں۔ بس

یہی ایک تبدیلی ہے۔

﴿وَلَا هُمْ يُنصَرُونَ﴾ ”اور نہ انہیں کوئی مدد مل سکے گی۔“

یہ ٹکڑا بھی جوں کی توں وہی ہے جس پر چھٹے رکوع کی دوسری آیت ختم ہوئی تھی۔

(۱) سنن الترمذی، کتاب الفضائل عن رسول اللہ ﷺ، باب ما جاء فيمن قرأ حرفاً من القرآن ماله من الاجر۔

فہم القرآن

ترجمہ قرآن مجید

مع صرفی و نحوی تشریح

افادات: حافظ احمد یار مرحوم

ترتیب و تدوین: لطف الرحمن خان

سورة البقرة (مسل)

آیت ۲۳۳

﴿وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُتِمَّ
الرِّضَاعَةَ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ لَا تُكَلَّفُ
نَفْسٌ إِلَّا وُسْعَهَا لَا تُضَارَّ وَالِدَةٌ وَالدَّهْءُ بِوَلَدِهَا وَلَا مَوْلُودٌ لَهُ بِوَلَدِهِ وَعَلَى
الْوَارِثِ مِثْلُ ذَلِكَ فَإِنْ أَرَادَا فِصَالًا عَنْ تَرَاضٍ مِنْهُمَا وَتَشَاوُرٍ فَلَا
جُنَاحَ عَلَيْهِمَا وَإِنْ أَرَدْتُمْ أَنْ تُسْتَرْضِعُوا أَوْلَادَكُمْ فَلَا جُنَاحَ عَلَيْكُمْ
إِذَا سَلَّمْتُمْ مَا آتَيْتُمْ بِالْمَعْرُوفِ وَاتَّقُوا اللَّهَ وَاعْلَمُوا أَنَّ اللَّهَ بِمَا
تَعْمَلُونَ بَصِيرٌ﴾

رضع

رَضَعَ (ف) رَضَاعَةً: بچے کا دودھ پینا۔

مَرَضَعُ ج مَرَاضِعُ: دودھ پینے کی جگہ۔ ﴿وَحَرَمْنَا عَلَيْهِ الْمَرَاضِعَ مِنْ قَبْلُ﴾

(القصص: ۱۲) ”اور ہم نے حرام کیا ان پر دودھ پینے کی جگہوں کو اس سے پہلے۔“

أَرَضَعَ (افعال) إِرْضَاعًا: بچے کو دودھ پلانا۔ آیت زیر مطالعہ۔

أَرْضِعِي (فعل امر) : تو دودھ پلا۔ ﴿وَأَوْحَيْنَا إِلَىٰ أُمِّ مُوسَىٰ أَنْ أَرْضِعِيهِ﴾
 (القصص: ۷) ”اور ہم نے وحی کی موسیٰ (علیہ السلام) کی والدہ کی طرف کہ آپ دودھ پلائیں ان کو۔“
 مُرْضِعَةٌ (اسم الفاعل) : دودھ پلانے والی۔ ﴿يَوْمَ تَرَوُنَّهَا تُنْهَلُّ كُلُّ مُرْضِعَةٍ
 عَمَّا أَرْضَعَتْ﴾ (الحج: ۲) ”جس دن تم لوگ دیکھو گے اس کو کہ بھول جائے گی ہر دودھ
 پلانے والی اس کو جسے اس نے دودھ پلایا۔“
 اسْتَرْضَعَ (استفعال) اسْتَرْضَاعًا : بچے کو کسی سے دودھ پلوانا۔ آیت زیر مطالعہ۔

ك س و

كَسَا (ن) كَسُوا : کسی کو کچھ پہنانا، لباس پہنانا۔ ﴿فَكَسَوْنَا الْعِظَمَ لِحِمَانٍ﴾
 (المؤمنون: ۱۴) ”پھر ہم نے پہنایا ہڈیوں کو گوشت۔“
 اُكْسُ (فعل امر) : تو پہنا۔ ﴿وَارْزُقُوهُمْ فِيهَا وَاكْسُوهُمْ﴾ (النساء: ۵) ”اور تم
 لوگ کھلاؤ ان کو اس میں سے اور پہناؤ ان کو۔“
 كَسُوَةٌ (اسم ذات) : پہنانے کی چیز، لباس۔ آیت زیر مطالعہ۔

ك ل ف

كَلَفَ (س) كَلَفًا : (۱) چہرے پر سرنخی اور ٹیلا پن چھانا، جھایاں ہونا۔
 (۲) مشقت پر آمادہ ہونا۔
 كَلَّفَ (تفعیل) تَكْلِيفًا : کسی کو مشقت میں ڈالنا، کسی کام کا پابند کرنا، تکلیف دینا،
 آیت زیر مطالعہ۔
 تَكَلَّفَ (تفعل) تَكَلَّفًا : خود کو مشقت میں ڈالنا، بے دلی سے کام کرنا، بناوٹ کرنا،
 دکھاوا کرنا۔

مُتَكَلِّفٌ (اسم الفاعل) : بناوٹ کرنے والا، دکھاوا کرنے والا۔ ﴿وَمَا آتَا مِن
 الْمُتَكَلِّفِينَ﴾ (ص) ”اور میں دکھاوا کرنے والوں میں سے نہیں ہوں۔“

و ر ث

وَرِثَ (ح) وَرَثًا : کسی چیز کا مالک بننا، میت کے تر کے کا مالک بننا، وارث بننا۔ ﴿لَا
 يَحِلُّ لَكُمْ أَنْ تَرِثُوا النِّسَاءَ كَرِهًا﴾ (النساء: ۱۹) ”حلال نہیں ہوتا تم لوگوں کے لیے کہ
 تم لوگ مالک بنو عورتوں کے زبردستی۔“ ﴿وَوَرِثَ سُلَيْمَنُ دَاوُدَ﴾ (النمل: ۱۶) ”اور
 وارث ہوئے سلیمان داؤد کے۔“

وَارِثٌ رَجٌ وَّارِثُونَ اور وَرَثَةٌ (اسم الفاعل): مالک بننے والا وارث بننے والا۔
 ﴿وَنَجْعَلُهُمْ اٰئِمَّةً وَنَجْعَلُهُمُ الْوٰرِثِيْنَ﴾ (القصص) ”اور یہ کہ ہم بنائیں ان کو پیشوا اور
 ہم بنائیں ان کو مالک ہونے والے۔“ ﴿وَاَجْعَلْنِيْ مِنْ وَرَثَةِ جَنَّةِ النَّعِيْمِ﴾ (الشعراء)
 ”اور تو بنا مجھ کو ہمیشہ سرسبز رہنے والے باغ کے مالک بننے والوں میں سے۔“

مِيْرَاثٌ (مفعول کے وزن پر اسم الآلہ): وارث بننے کا ذریعہ، یعنی ترکہ۔ ﴿وَاللّٰهُ
 مِيْرَاثُ السَّمٰوٰتِ وَالْاَرْضِ﴾ (آل عمران: ۱۸۰) ”اور اللہ کے لیے ہی ہے زمین اور
 آسمانوں کا ترکہ۔“

تَرَاثٌ (اسم ذات): میت کا چھوڑا ہوا مال۔ ﴿وَتَرَكَوْنَ التَّرٰثَ اٰكْلًا لِّمَآءٍ﴾
 (الفجر) ”اور تم لوگ کھاتے ہو میت کا مال سمیٹ کر کھانا۔“
 اُوْرَثٌ (افعال) اِيْرَاثًا: کسی کو مالک بنانا، وارث بنانا۔ ﴿تِلْكَ الْجَنَّةُ الَّتِي نُورِثُ
 مِنْ عِبَادِنَا مَنْ كَانَ تَقِيًّا﴾ (مریم) ”یہ باغ وہ ہے جس کا ہم مالک بنائیں گے اپنے
 بندوں میں سے اس کو جو صاحب تقویٰ تھا۔“

فصل

فَصَلٌّ (ض) فَصَلًا: دو چیزوں کے درمیان دوری کرنا، حق اور باطل کے درمیان
 فرق کرنا، فیصلہ کرنا۔ ﴿اِنَّ اللّٰهَ يَفْصِلُ بَيْنَهُمْ يَوْمَ الْقِيٰمَةِ﴾ (الحج) ”بے شک اللہ فیصلہ
 کرے گا ان کے مابین قیامت کے دن۔“

فَصَلٌّ (ن) فَصُوْلًا: شہر سے نکلنا، روانہ ہونا۔ ﴿فَلَمَّا فَصَلَ طَالُوْتُ بِالْجُنُوْدِ﴾
 (البقرة: ۲۴۹) ”پھر جب روانہ ہوا طالوت لشکروں کے ساتھ۔“

فَاصِلٌ (اسم الفاعل): فیصلہ کرنے والا۔ ﴿وَهُوَ خَيْرُ الْفٰصِلِيْنَ﴾ (الانعام)
 ”اور وہ بہترین فیصلہ کرنے والا ہے۔“

فَصِيْلَةٌ (فصیل کا مؤنث): گھر کی چہار دیواری۔ یہ لفظ پھر گھر میں رہنے والوں کے
 لیے استعمال ہوتا ہے، یعنی کنبہ گھرانہ۔ ﴿وَفَصِيْلَتِيْهٖ الَّتِي نُوْوِيْهٖ﴾ (المعارج) ”اور اپنے
 گھرانے کو جو اُس کو ٹھکانہ دیتا تھا۔“

فَصْلٌ (اسم ذات): فیصلہ۔ ﴿هٰذَا يَوْمُ الْفَصْلِ الَّذِي كُنْتُمْ بِهٖ تُكٰذِبُوْنَ﴾
 (الصّٰفّٰت) ”یہ فیصلے کا دن ہے جس کو تم لوگ جھٹلایا کرتے تھے۔“

فَصَّلَ (تفعلیل) **تَفْصِيلاً**: کسی چیز کے اجزاء کو الگ الگ کرنا، کھول کھول کر بیان کرنا، تفصیل سے بتانا۔ ﴿وَكَذَلِكَ نَفْصَلُ الْآيَاتِ وَكَلَّمَهُمْ بَيْرُجُمُونَ﴾ (الاعراف) ”اور اس طرح ہم کھول کھول کر بتاتے ہیں آیتوں کو اور یہ اس لیے شاید کہ وہ لوٹ آئیں۔“

مُفْصَّلٌ (اسم المفعول): تفصیل سے بتایا ہوا، الگ الگ کیا ہوا۔ ﴿هُوَ الَّذِي أَنْزَلَ إِلَيْكُمُ الْكِتَابَ مُفَصَّلًا﴾ (الانعام: ۱۱۴) ”وہ ہے جس نے اناترا تم لوگوں کی طرف کتاب کو الگ الگ کی ہوئی حالت میں۔“

فَاصَلَ (مفاعله) **فِصَالًا**: کسی کو شراکت سے الگ کرنا، بچے کا دودھ چھڑانا، آیت زیر مطالعہ۔

ش و ر

شَارَ (ن) **شُورًا**: (۱) چھتے سے شہد نکالنا، کسی چیز کا جو ہر نکالنا۔ (۲) گھوڑے کی صلاحیت معلوم کرنے کے لیے اس پر سواری کرنا، کسی کا تعارف حاصل کرنا۔

أَشَارَ (انفعل) **إِشَارَةً**: کسی کا تعارف کرنا، اشارہ کرنا۔ ﴿فَأَشَارَتْ إِلَيْهِ﴾ (مریم: ۲۹) ”تو اس نے اشارہ کیا اس کی طرف۔“

شَاوَرَ (مفاعله) **مُشَاوَرَةً**: کسی کے دماغ سے اس کی رائے نکالنا، رائے لینا، مشورہ لینا، رائے معلوم کرنا۔

شَاوِرٌ (فعل امر): تورائے لے۔ ﴿وَشَاوِرْهُمْ فِي الْأَمْرِ﴾ (آل عمران: ۱۵۹) ”اور آپ رائے لیں ان سے فیصلے میں۔“

تَشَاوَرَ (تفاعل) **تَشَاوَرًا**: ایک دوسرے سے رائے لینا، باہم مشورہ کرنا۔ آیت زیر مطالعہ۔

شُورَى (اسم فعل): باہم مشورہ کرنا۔ ﴿وَأَمْرُهُمْ شُورَى بَيْنَهُمْ﴾ (الشورى: ۳۸) ”اور ان لوگوں کا کام آپس میں مشورہ کرنا ہے۔“

تَرْكِيْبٌ: ”يُرْضِعَنَّ“ کا فاعل اس میں ”هَنَّ“ کی ضمیر ہے جو ”الْوَالِدَاتُ“ کے لیے ہے۔ ”أَوْلَادَهُنَّ“ اس کا مفعول ہے اور ”حَوْلَيْنِ كَامِلَيْنِ“ ظرف ہونے کی وجہ سے منصوب ہے۔ ”رِزْقَهُنَّ وَكِسْوَتَهُنَّ“ مبتدأ مؤخر ہیں۔ ان میں ”هَنَّ“ کی ضمیر ”الْوَالِدَاتُ“ کے لیے ہے۔ ان کی خبر محذوف ہے جو ”وَاجِبٌ“ ہو سکتی ہے۔ ”عَلَى الْمَوْلُودِ لَهُ“ قائم مقام خبر مقدم ہے۔

ہے اور ”بِالْمَعْرُوفِ“ متعلق خبر ہے۔ ”تُكَلِّفُ“ باب تفعیل کا مضارع مجہول ہے اور یہ واحد مؤنث غائب کا صیغہ ہے۔ ”نَفْسٌ“ اس کا نائب فاعل ہے جبکہ اس کا مفعول محذوف ہے جو ”شَيْئًا“ ہو سکتا ہے۔

”لَا تَضَارَّ“ باب مفاعلہ کا مضارع مجزوم ہے، لیکن یہ مضارع معروف اور مجہول دونوں کا فعل نہیں بنتا ہے اس لیے دونوں ترجموں کی گنجائش ہے اور یہاں دونوں ہی مراد ہیں۔ ”وَلَا مَوْلُودٌ لَهُ“ میں ”وَلَا“ کے بعد ”يُضَارَّ“ محذوف ہے اور اس کے بھی دونوں ترجمے مراد ہیں۔ زیادہ تر تراجم میں مجہول کا ترجمہ کیا گیا ہے اس لیے دوسرا پہلو واضح کرنے کے لیے ہم معروف کا ترجمہ دیں گے۔ ”اَنْتُمْ“ کا ایک مفعول ”مَا“ ہے اور دوسرا مفعول ”هُنَّ“ محذوف ہے۔ ”اِذَا“ شرطیہ کی وجہ سے ”اَنْتُمْ“ کا ترجمہ حال میں ہوگا۔

ترجمہ:

وَالْوَالِدَاتُ: اور بچہ جننے والیاں	يُرِضَعْنَ: دودھ پلائیں گی
أَوْلَادَهُنَّ: اپنے بچوں کو	حَوْلَيْنِ كَامِلَيْنِ: کامل دو سال
لِمَنْ: اس کے لیے جو	أَرَادَ: چاہتا ہے
أَنْ يُتِمَّ: کہ وہ پورا کرنے	الرَّضَاعَةَ: بچے کے دودھ پینے کو
وَعَلَى: اور اس پر ہے	الْمَوْلُودِ: بچہ جنا گیا
لَهُ: جس کے لیے	رِزْقُهُنَّ: ان کی خوراک
وَكِسْوَتُهُنَّ: اور ان کا لباس	بِالْمَعْرُوفِ: بھلائی سے
لَا تُكَلِّفُ: پابند نہیں کیا جاتا	نَفْسٌ: کسی جان کو
إِلَّا: مگر	وُسْعَهَا: اس کی وسعت کو
وَلَا تَضَارَّ: اور دکھ نہ دے	وَالِدَةً: کوئی والدہ (کسی کو)
بَوْلِدِهَا: اپنے بچے کے ذریعے	وَلَا: اور نہ ہی (دکھ دے)
مَوْلُودٌ لَهُ: کوئی والد (کسی کو)	بَوْلِدِهِ: اپنے بچے کے ذریعے
وَعَلَى الْوَارِثِ: اور وارث پر	مِثْلُ ذَلِكَ: اس کی مانند
(واجب) ہے	
فَإِنْ أَرَادَا: پھر اگر دونوں چاہیں	فِصَالًا: بچے کا دودھ چھڑانا

عَنْ تَرَاضٍ: باہمی رضامندی سے
وَتَشَاوُرٍ: اور باہمی مشورے سے
عَلَيْهِمَا: ان دونوں پر
أَنْ تَسْتَرْضِعُوا: کہ کسی (اور) سے
دودھ پلواؤ

فَلَا جُنَاحَ: تو کسی قسم کا کوئی گناہ نہیں ہے
إِذَا: جب (بشرطیکہ)
مَا: اس کو جو
بِالْمَعْرُوفِ: دستور کے مطابق
عَلَيْكُمْ: تم لوگوں پر
سَلَّمْتُمْ: تم لوگ حوالے کر دو
أَتَيْتُمْ: تم نے دینا ہے
وَاتَّقُوا اللَّهَ: اور تم لوگ تقویٰ اختیار
کرو اللہ کا

وَأَعْلَمُوا: اور جان لو
بِمَا: اس کو جو
بَصِيرًا: دیکھنے والا ہے
أَنَّ اللَّهَ: کہ اللہ
تَعْمَلُونَ: تم لوگ کرتے ہو

آیت ۲۳۴

﴿وَالَّذِينَ يَتَّقُونَ مِنكُم وَيَدْرُونَ أَرْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ
وَعَشْرًا فَإِذَا بَلَغْنَ أَجَلَهُنَّ فَلَا جُنَاحَ عَلَيْكُمْ فِيمَا فَعَلْنَ فِي أَنْفُسِهِنَّ
بِالْمَعْرُوفِ وَاللَّهُ بِمَا تَعْمَلُونَ خَبِيرٌ﴾

و ذ ر

وَذَرَّ (ف) وَذَرًا: کسی چیز کو چھوڑنا ترک کرنا۔ ﴿اتَدْعُونَ بَعْلًا وَتَذَرُونَ أَحْسَنَ
الْخَالِقِينَ﴾ (الصُّفْت) ”کیا تم لوگ پکارتے ہو بعل کو اور چھوڑتے ہو بہترین پیدا کرنے
والے کو؟“

ذَرَّ (فعل امر): تو چھوڑ۔ ﴿وَقَالُوا ذَرْنَا نَكُنْ مَعَ الْقَاعِدِينَ﴾ (التوبة) ”اور
انہوں نے کہا تو چھوڑ ہم کو تو ہم ہو جائیں بیٹھنے والوں کے ساتھ۔“

خ ب ر

خَبَرٌ (ف) خَبْرًا: کسی چیز کے متعلق معلومات حاصل کرنا آگاہ ہونا۔
 خَبْرٌ جِ أَحْبَابٌ (اسم ذات): آگاہی، خبر، معلومات۔ ﴿إِنِّي أَنسْتُ نَارًا مَّا سَأَلْتُمُ
 مِنْهَا بِخَبْرٍ﴾ (النمل: ۷) ”بے شک میں دیکھتا ہوں آگ کو۔ عنقریب میں لاؤں گا تم لوگوں
 کے پاس اس سے کوئی خبر۔“ ﴿قَدْ نَبَأْنَا اللَّهُ مِنْ أَحْبَابِكُمْ﴾ (التوبة: ۹۴) ”ہم کو بتا دیا ہے
 اللہ نے تمہاری خبروں میں سے۔“

خَبِيرٌ (فَعِيلٌ کے وزن پر صفت): ہمیشہ اور ہر حال میں آگاہ، باخبر آیت زیر مطالعہ۔
 خُبْرٌ (اسم ذات): تجربہ، علم۔ ﴿وَكَيْفَ تَصْبِرُ عَلَىٰ مَا لَمْ تُحِطْ بِهِ خُبْرًا﴾ (الکہف)
 ”اور آپ کیسے ثابت قدم رہیں گے اس پر آپ نے احاطہ نہیں کیا جس کا بطور علم کے۔“
ترکیب: ”يَتَوَقَّوْنَ“ باب تفاعل سے مضارع مجہول ہے۔ اس کا نائب فاعل اس
 میں ”هُمْ“ کی ضمیر ہے جو ”الَّذِينَ“ کے لیے ہے۔ ”يَذَرُونَ“ کا فاعل اس میں ”هُمْ“ کی ضمیر
 ہے اور یہ بھی ”الَّذِينَ“ کے لیے ہے۔ ”أَزْوَاجًا“ اس کا مفعول ہے۔ ”يَتَرَبَّصْنَ“ کا فاعل
 اس میں ”هُنَّ“ کی ضمیر ہے جو ”أَزْوَاجًا“ کے لیے ہے۔ ”أَرْبَعَةَ“ مضاف ہے اور ظرف
 ہونے کی وجہ سے منصوب ہے۔ ”عَشْرًا“ کے بعد ”لَيَالٍ“ (راتیں) محذوف ہے۔ یہ
 دراصل ”عَشْرَ لَيَالٍ“ تھا۔ ”لَيَالٍ“ محذوف ہوا تو ”عَشْرَ“ مضاف نہیں رہا اس لیے
 ”عَشْرًا“ آیا ہے۔ اگر یہاں دن مراد ہوتے تو یہ ”عَشْرَةَ أَيَّامٍ“ بنا اور پھر ”أَيَّامٍ“ محذوف
 کرنے سے ”عَشْرَةَ“ آتا۔

ترجمہ:

وَالَّذِينَ: اور وہ لوگ جن کو	يَتَوَقَّوْنَ: موت دی جاتی ہے
مِنْكُمْ: تم میں سے	وَيَذَرُونَ: اور وہ لوگ چھوڑتے ہیں
أَزْوَاجًا: بیویوں کو	يَتَرَبَّصْنَ: وہ انتظار کریں گی
بِأَنْفُسِهِنَّ: اپنے نفس کے ساتھ	أَرْبَعَةَ أَشْهُرٍ: چار مہینے
وَعَشْرًا: اور دس (راتیں)	فَإِذَا: پھر جب
بَلَّغْنَ: وہ پہنچیں	أَجَلَهُنَّ: اپنی مدت کو
فَلَا جُنَاحَ: تو کسی قسم کا کوئی گناہ نہیں ہے	عَلَيْكُمْ: تم لوگوں پر

فَعَلْنَ: وہ کریں	فِيمَا: اس میں جو
بِالْمَعْرُوفِ: بھلائی سے	فِي أَنْفُسِهِنَّ: اپنے لیے
بِمَا: اس سے جو	وَاللَّهُ: اور اللہ
خَيْرٌ: آگاہ ہے	تَعْمَلُونَ: تم لوگ کرتے ہو

آیت ۲۳۵

﴿وَلَا جُنَاحَ عَلَيْكُمْ فِيمَا عَرَّضْتُمْ بِهِ مِنْ خِطْبَةِ النِّسَاءِ أَوْ أَكْنُتُمْ فِي أَنْفُسِكُمْ ۖ عَلِمَ اللَّهُ أَنَّكُمْ سَتَذْكُرُونَهُنَّ وَلَكِنْ لَا تُؤَاعِدُوهُنَّ سِرًّا إِلَّا أَنْ تَقُولُوا قَوْلًا مَعْرُوفًا ۖ وَلَا تَعْزِمُوا عُقْدَةَ النِّكَاحِ حَتَّىٰ يَبْلُغَ الْكِتَابُ أَجَلَهُ ۚ وَاعْلَمُوا أَنَّ اللَّهَ يَعْلَمُ مَا فِي أَنْفُسِكُمْ فَاحْذَرُوهُ ۚ وَاعْلَمُوا أَنَّ اللَّهَ عَفُورٌ ۙ حَلِيمٌ﴾

خ ط ب

خَطَبَ (ن) خَطَبًا: (۱) کسی کو صحیح صورت حال سے آگاہ کرنا، وعظ کرنا، تقریر کرنا۔
 (۲) منگنی کا پیغام دینا، منگنی کرنا۔
 خَطَبٌ: صورت حال، حال مدعا، مطلب۔ ﴿فَمَا خَطْبُكُمْ أَيُّهَا الْمُرْسَلُونَ﴾ (الحجر)
 ”تم لوگوں کا کیا مدعا ہے اے بھیجے ہوئے لوگو! (یعنی فرشتو)“
 خِطْبَةٌ: رشتہ کا پیغام۔ آیت زیر مطالعہ۔
 خَاطَبَ (مفاعله) مَخَاطَبَةٌ اور خِطَابًا: کسی کو اپنی طرف متوجہ کر کے گفتگو کرنا، خطاب کرنا۔ ﴿وَلَا تُخَاطَبُنِي فِي الَّذِينَ ظَلَمُوا﴾ (ہود: ۳۷) ”اور تم گفتگو مت کرنا مجھ سے ان کے بارے میں جنہوں نے ظلم کیا۔“
 خِطَابٌ (اسم ذات بھی ہے): گفتگو، خطاب۔ ﴿وَعَزَّيْنِي فِي الْخِطَابِ﴾ (ص)
 ”اور وہ حاوی ہوا، مجھ پر گفتگو میں۔“

ل ک ن

كُنَّ (ن) كُنَّا: کسی چیز کو کسی چیز میں چھپانا، ڈھانکنا، محفوظ کرنا۔
 مَكْنُونٌ (اسم المفعول): چھپایا ہوا، محفوظ کیا ہوا۔ ﴿كَانَهُنَّ بَيْضٌ مَكْنُونٌ﴾

(الضُّفْتُ) ”جیسے کہ وہ ہوں محفوظ کیے ہوئے انڈے۔“

كِنَانٌ جِ اِكْنَانٌ: وہ چیز جس میں چھپایا جائے، غلاف، پردہ۔ ﴿وَقَالُوا قُلُوبُنَا فِي

اِكْنَانٍ﴾ (حَم السَّجْدَةِ: ۵) ”اور انہوں نے کہا ہمارے دل غلافوں میں ہیں۔“

كَيْفَ جِ اِكْنَانٌ: جس میں انسان خود کو چھپائے، کمرے کے اندر کوٹھڑی، غار۔ ﴿وَجَعَلَ

لَكُمْ مِنَ الْجِبَالِ اِكْنَانًا﴾ (النحل: ۸۱) ”اور اس نے بنائی تمہارے لیے پہاڑوں میں غار۔“

اِكْنَى (افعال) اِكْنَانًا: کسی بات کو دل میں چھپانا۔ آیت زیر مطالعہ۔

ع ق د

عَقَدَ (ض) عَقْدًا: (۱) کسی چیز کو باندھنا، گرہ لگانا۔ (۲) کسی چیز کو پکا کرنا، مضبوط

کرنا، جیسے وعدہ یا سودا وغیرہ (متعدی)۔ (۳) مضبوط ہونا (لازم)۔ ﴿وَالَّذِينَ عَقَدَتْ

اِيْمَانَكُمْ فَاَتَوْهُمْ نَصِيحُهُمْ﴾ (النساء: ۳۳) ”اور وہ لوگ جن سے پکی ہوئیں تمہاری قسمیں

توان کو رو ان کا حصہ۔“

عُقْدَةٌ جِ عُقَدٌ (اسم ذات): گرہ۔ آیت زیر مطالعہ۔ ﴿وَمَنْ شَرَّ النَّفْسِ فِي

العُقْدَةِ﴾ (الفلق) ”اور گرہوں میں پھونکنے والیوں کے شر سے۔“

عَقْدٌ جِ عَقُودٌ (اسم ذات): عہد، بیان۔ ﴿يَا أَيُّهَا الَّذِينَ آمَنُوا اؤْفُوا بِالْعُقُودِ﴾

(المائدة: ۱) ”اے لوگو جو ایمان لائے ہو! تم لوگ پورا کرو عہدوں کو۔“

عَقَدَ (تفعیل) تَعْقِيدًا: بار بار پکا کرنا، خوب مضبوط کرنا۔ ﴿يُواخِذْكُمْ بِمَا عَقَدْتُمْ

الْاِيْمَانَ﴾ (المائدة: ۸۹) ”وہ پکڑے گا تم کو اس پر جو تم نے پکا کیا قسموں کو۔“

تَرْكِيْبٌ: ”عَرَضْتُمْ بِهِ“ میں ”ہ“ کی ضمیر ”فِيْمَا“ کے لیے ہے۔ ”مِنْ خِطْبَةِ

النِّسَاءِ“ میں ”مِنْ“ بیانیہ ہے جو ”فِيْمَا“ کی وضاحت کر رہا ہے۔ ”خِطْبَةِ“ مضاف ہے اور

اس کا مضاف الیہ ”النِّسَاءِ“ ہے۔ اس پر لام تعریف لگا ہوا ہے جو گزشتہ آیت کے لفظ

”اَزَّوْجًا“ کے لیے ہے۔ ”لَا تَوَاعِدُوا“ کا مفعول ”هُنَّ“ کی ضمیر ہے جبکہ ”سِرًّا“ حال

ہونے کی وجہ سے منصوب ہے۔

ترجمہ:

عَلَيْكُمْ: تم لوگوں پر

وَلَا جُنَاحَ: اور کسی قسم کا کوئی گناہ نہیں ہے

عَرَضْتُمْ: تم لوگ اشارہ پیش کرو

فِيْمَا: اس میں

یہ: جس کو
 مِنْ خِطْبَةِ النِّسَاءِ: ان خواتین کے
 رشتہ کے پیغام میں سے
 فِي أَنْفُسِكُمْ: اپنے جی میں
 أَنْكُمْ: کہ تم لوگ
 وَلَكِنْ: اور لیکن
 سِرًّا: چوری چھپے
 أَوْ أَكُنْتُمْ: یا تم لوگ چھپاؤ
 عَلِمَ اللَّهُ: اللہ نے جانا
 سَتَذَكَّرُوهُنَّ: تذکرہ کرو گے ان کا
 لَا تَوَاعِدُوهُنَّ: تم لوگ معاہدہ مت
 کرو ان سے

إِلَّا أَنْ: سوائے اس کے کہ
 قَوْلًا مَعْرُوفًا: دستور کے مطابق کوئی
 بات

عُقْدَةَ النِّكَاحِ: نکاح کی گرہ کا
 يُلْغَ: پینچے
 أَجَلَهُ: اپنی مدت کو
 أَنَّ اللَّهَ: کہ اللہ
 مَا: اس کو جو
 فَاحْذَرُوهُ: پس تم لوگ بچو اس سے
 أَنَّ اللَّهَ: کہ اللہ
 حَلِيمٌ: ہر حال میں بردبار ہے

آیت ۲۳۶

﴿لَا جُنَاحَ عَلَيْكُمْ إِنْ طَلَقْتُمُ النِّسَاءَ مَا لَمْ تَمْسُوهُنَّ أَوْ تَفْرِضُوا لَهُنَّ
 فَرِيضَةً ۖ وَمَتَّعُوهُنَّ عَلَى الْمَوْسِعِ قَدْرَهُ وَعَلَى الْمُقْتِرِ قَدْرَهُ ۚ مَتَاعًا
 بِالْمَعْرُوفِ ۚ حَقًّا عَلَى الْمُحْسِنِينَ﴾

ق ت ر

قَتَرٌ (ن) قَتَرًا: خرچ میں تنگی کرنا۔ ﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا﴾

(الفرقان: ۶۷) ”اور وہ لوگ جو جب بھی خرچ کرتے ہیں تو بے جا خرچ نہیں کرتے اور نہ خرچ میں تنگی کرتے ہیں۔“

قَتُورٌ (فَعُولٌ کے وزن پر مبالغہ): خرچ میں بہت زیادہ تنگی کرنے والا کنجوس، بخیل۔ ﴿وَكَانَ الْإِنْسَانُ قَتُورًا﴾ (بنی اسرائیل) ”اور انسان کنجوس ہے۔“
قَتِرَ (س) قَتْرًا: کسی چیز کی بو پھیلنا، آگ کا دھواں دینا۔

قَتْرٌ (اسم ذات): دھواں، سیاہی۔ ﴿وَلَا يَرْهَقُ وُجُوهُهُمْ قَتْرٌ وَلَا ذِلَّةٌ﴾ (یونس: ۲۶) ”اور نہیں چھائے گی ان کے چہروں پر کوئی سیاہی اور نہ ہی کوئی ذلت۔“
اَقْتَرَ (افعال) اِقْتَارًا: مال کا کم ہو جانا۔

مُقْتِرٌ (اسم الفاعل): مال میں کم ہونے والا تنگ دست۔ آیت زیر مطالعہ۔
ترکیب: ”مَا لَمْ“ کا ”مَا“ ظریفہ ہے۔ ”أَوْ تَقْرِضُوا“ میں ”أَوْ“ کے بعد ”مَا لَمْ“ محذوف ہے اس لیے فعل ”تَقْرِضُوا“ مجزوم آیا ہے۔ ”عَلَى الْمَوْسِعِ“ سے پہلے اس کا مبتدأ ”تَمْتِيعٌ“ اور خبر ”وَاجِبٌ“ محذوف ہے۔ ”مَتَاعًا“ اور ”حَقًّا“ خبر محذوف ”وَاجِبٌ“ کا حال ہے۔

ترجمہ:

لَا جُنَاحَ: کسی قسم کا کوئی گناہ نہیں ہے
إِنْ طَلَقْتُمُ النِّسَاءَ: اگر تم لوگ طلاق دو عورتوں کو
عَلَيْكُمْ: تم لوگوں پر
لَمْ تَمْسُوهُنَّ: تم نے چھوا نہیں ان کو
تَقْرِضُوا: (جبکہ نہیں) تم نے فرض کیا
لَهُنَّ: ان کے لیے
فَرِيضَةٌ: کوئی واجب (مہر)
وَمَتَّعُوهُنَّ: اور تم لوگ سامان دو ان کو
عَلَى الْمَوْسِعِ: (سامان دینا واجب ہے) فراغ دست پر
قَدْرَةٌ: اس کے اندازے سے
وَعَلَى الْمُقْتِرِ: اور تنگ دست پر
بِالْمَعْرُوفِ: دستور کے مطابق
مَتَاعًا: سامان ہوتے ہوئے

حَقًّا حَتَّىٰ يَهْتَدُوا يَوْمَ لَا يُغْنِي عَنْهُمْ كَيْدُهُمْ وَلَا تَنْصُرُهُمْ أَوْلِيَاؤُهُمْ لَئِن كَانُوا إِلَّا لِنَجْمِ اللَّهِ يُنَجِّمُ الَّذِينَ يُنَادُونَ وَيَسْمَعُ يُضْطَرُّ هَوَّاسًا مَّذْمُومًا كَذَّابًا
 عَلَى الْمُحْسِنِينَ: بلا کم وکاست کام کرنے والوں پر

آیت ۲۳۷

﴿وَأَنْ تَكْفُرُوا مِنْ قَبْلِ أَنْ تَمْسُوهُمْ وَقَدْ فَرَضْتُمْ لَهُمْ فَرِيضَةً فَيَنْصِفُوا مَا فَرَضْتُمْ إِلَّا أَنْ يَعْفُوا أَوْ يَعْفُوا الَّذِي بِيَدِهِ عُقْدَةُ النِّكَاحِ وَأَنْ تَعْفُوا أَقْرَبُ لِلتَّقْوَىٰ وَلَا تَنْسُوا الْفَضْلَ بَيْنَكُمْ إِنَّ اللَّهَ بِمَا تَعْمَلُونَ بَصِيرٌ﴾

ترکیب: ”وَقَدْ فَرَضْتُمْ“ کا ”واو“ حالیہ ہے۔ ”فَيَنْصِفُوا مَا فَرَضْتُمْ“ میں ”نِصْفُ“ مضاف ہے ”مَا“ اس کا مضاف الیہ ہے اور یہ پورا فقرہ مبتدأ ہے۔ اس کی خبر ”وَاجِبُ“ اور متعلق خبر ”عَلَيْكُمْ“ محذوف ہے۔ ”يَعْفُونَ“ جمع مذکر غائب اور جمع مؤنث غائب کے صیغوں میں ہم شکل ہو جاتا ہے۔ یہاں چونکہ ”إِلَّا أَنْ يَعْفُوا“ میں ”أَنْ“ کی وجہ سے نون اعرابی نہیں گرا اس سے معلوم ہو گیا کہ یہ جمع مؤنث غائب ہے۔ ”أَوْ يَعْفُوا“ دراصل واحد مذکر غائب کا صیغہ ”يَعْفُو“ ہے جو ”إِلَّا أَنْ“ پر عطف ہونے کی وجہ سے منصوب ہو کر ”يَعْفُوا“ ہوا ہے اور اس کے آگے ”الف“ لکھنا قرآن کا مخصوص املاء ہے۔ اس کی وجہ سے اس کو ثنیہ کا صیغہ ماننا ممکن نہیں ہے کیونکہ آگے ”الَّذِي“ واحد آیا ہے۔ جبکہ ”وَأَنْ تَعْفُوا“ جمع مذکر مخاطب ہے کیونکہ ”أَنْ“ کی وجہ سے نون اعرابی گرا ہوا ہے۔

ترجمہ:

وَأَنْ تَكْفُرُوا مِنْ قَبْلِ أَنْ تَمْسُوهُمْ وَقَدْ فَرَضْتُمْ لَهُمْ فَرِيضَةً فَيَنْصِفُوا مَا فَرَضْتُمْ إِلَّا أَنْ يَعْفُوا أَوْ يَعْفُوا الَّذِي بِيَدِهِ عُقْدَةُ النِّكَاحِ وَأَنْ تَعْفُوا أَقْرَبُ لِلتَّقْوَىٰ وَلَا تَنْسُوا الْفَضْلَ بَيْنَكُمْ إِنَّ اللَّهَ بِمَا تَعْمَلُونَ بَصِيرٌ

وَأَنْ اور اگر
 مِنْ قَبْلِ: اس سے پہلے
 تَمْسُوهُمْ: تم نے چھوا ان کو
 قَدْ فَرَضْتُمْ: تم فرض کر چکے ہو
 فَرِيضَةً: کوئی واجب (مہر)
 فَيَنْصِفُوا: تم نے فرض کیا (واجب ہے تم پر)
 إِلَّا أَنْ: سوائے اس کے کہ
 أَوْ يَعْفُوا: وہ خواتین معاف کر دیں

يَعْفُوا: زیادہ دے
عُقْدَةُ النِّكَاحِ: نکاح کی گرہ ہے
تَعْفُوا: تم لوگ زیادہ دو
لِلتَّقْوَى: تقویٰ سے
الْفَضْلَ: حق سے زیادہ چیز کو
إِنَّ اللَّهَ: یقیناً اللہ
تَعْمَلُونَ: تم لوگ کرتے ہو
الَّذِي بَدِهِ: وہ جس کے ہاتھ میں
وَأَنْ: اور یہ کہ
أَقْرَبُ: (تویہ) زیادہ قریب ہے
وَلَا تَنْسُوا: اور تم لوگ مت بھولو
بَيْنَكُمْ: آپس میں
بِمَا: اس کو جو
بَصِيرٌ: ہر حال میں دیکھنے والا ہے

نوٹ (۱): ”تَمْسُوهُنَّ“ سے پہلے طلاق دینے کا پاکستانی اصطلاح میں مطلب ہے رخصتی سے پہلے طلاق دینا۔ اس میں دو امکانات ہیں۔ ایک یہ کہ نکاح کے وقت مہر طے نہیں ہوا تھا اور رخصتی سے پہلے طلاق ہو گئی۔ اس کے لیے ہدایت گزشتہ آیت میں ہے۔ دوسرے یہ کہ نکاح کے وقت مہر طے ہوا تھا پھر رخصتی سے پہلے طلاق ہوئی۔ اس کے لیے ہدایت آیت زیر مطالعہ میں ہے۔

آیت ۲۳۸

﴿حَفِظُوا عَلَى الصَّلَوَاتِ وَالصَّلَاةِ الْوُسْطَىٰ ۖ وَقَوْمُوا لِلَّهِ قَنِينًا﴾

ح ف ظ

حَفِظَ (س) حَفِظًا: کسی چیز کو ضائع ہونے یا رازیاں جانے سے بچانا۔ اس بنیادی مفہوم کے ساتھ متعدد معانی میں استعمال ہوتا ہے۔ (۱) حفاظت کرنا۔ (۲) نگرانی کرنا۔ (۳) یاد کرنا۔ ﴿يَحْفَظُونَهُ مِنْ أَمْرِ اللَّهِ﴾ (الرعد: ۱۱) ”وہ لوگ تمہاری کرتے ہیں اس کی اللہ کے حکم سے۔“

إِحْفَظُ (فعل امر): تو حفاظت کر، تمہاری کر۔ ﴿وَاحْفَظُوا أَيْمَانَكُمْ﴾ (المائدة: ۸۹) ”اور تم لوگ حفاظت کرو اپنی قسموں کی۔“

حَفِيفٌ (فَعِيلٌ کا وزن): ہمیشہ اور ہر حال میں (۱) حفاظت یا نگرانی کرنے والا (۲) محفوظ کرنے والا۔ ﴿وَمَا آتَا عَلَيْكُمْ بِحَفِيفٍ﴾ (الانعام) ”اور میں نہیں ہوں تم لوگوں کی تمہاری کرنے والا۔“ ﴿وَعِنْدَنَا كِتَابٌ حَفِيفٌ﴾ (ق) ”اور ہمارے پاس ایک

محفوظ کرنے والی کتاب ہے۔“

حَافِظٌ (فَاعِلٌ کے وزن پر اسم الفاعل) : حفاظت کرنے والا، نگرانی کرنے والا۔ ﴿وَإِنَّا لَهُ لَحَافِظُونَ﴾ (الحجر) ”اور بے شک ہم اس کی لازماً حفاظت کرنے والے ہیں۔“
 مَحْفُوظٌ (مفعول کے وزن پر اسم المفعول) : حفاظت کیا ہوا۔ ﴿وَجَعَلْنَا السَّمَاءَ سَقْفًا مَحْفُوظًا﴾ (الانبیاء: ۳۲) ”اور ہم نے بنایا آسمان کو ایک حفاظت کی ہوئی چھت۔“
 حَفِظَةٌ (صفت) : نگہبان، نگران۔ ﴿وَيُرْسِلُ عَلَيْكُمْ حَفِظَةً﴾ (الانعام: ۶۱) ”اور وہ بھیجتا ہے تم لوگوں پر نگہبان۔“

حَافِظٌ (مفاعلہ) مُحَافِظَةٌ: کسی چیز کی مسلسل نگہبانی کرنا، یعنی کسی کام پر ہمیشگی اختیار کرنا۔ ﴿وَهُمْ عَلَى صَلَاحِهِمْ يُحَافِظُونَ﴾ (الانعام) ”اور وہ لوگ اپنی نماز پر ہمیشگی اختیار کرتے ہیں۔“

حَافِظٌ (اسم الفاعل) : تو مسلسل نگرانی کرتا تو ہمیشگی اختیار کر۔ آیت زیر مطالعہ۔
 اسْتَحْفَظَ (استفعال) اسْتِحْفَظًا : کسی چیز کی حفاظت چاہنا۔ ﴿بِمَا اسْتَحْفِظُوا مِنْ كِتَابِ اللَّهِ﴾ (المائدة: ۴۴) ”اس وجہ سے کہ وہ حفاظت چاہے گئے اللہ کی کتاب میں سے۔“
توکیب: ”حَافِظُوا عَلٰی“ پر عطف ہونے کی وجہ سے ”الصَّلٰوةُ“ مجرور ہوا ہے۔
 ”الْوَسْطٰی“ اس کی صفت ہے، لیکن مبنی ہونے کی وجہ سے اس میں تبدیلی نہیں ہوئی۔
 ”فَیْتَبِیْنُ“ حال ہونے کی وجہ سے منصوب ہے۔

ترجمہ:

حَافِظُوا: تم لوگ ہمیشگی اختیار کرو
 وَالصَّلٰوةُ الْوَسْطٰی : اور (بالخصوص)
 نگرانی کرو) درمیانی نماز کی
 لِلّٰهِ: اللہ کے لیے
 فِیْتَبِیْنُ: فرماں بردار ہوتے ہوئے

آیت ۲۳۹

﴿إِن حِفْظَكُمْ فَرِحَالًا أَوْ رُكْبَانًا فَإِذَا أَمِنْتُمْ فَأَذْكُرُوا اللَّهَ كَمَا عَلَّمَكُم مَّا

لَمْ تَكُونُوا تَعْلَمُونَ﴾

ر ج ل

رَجَلٌ (ن) رَجَلًا : ٹانگ پر مارنا۔

رَجَلٌ (س) رَجَلًا : پیدل چلنا۔

رَجُلٌ جِ رَجُلٌ (اسم ذات) : ٹانگ پیر۔ ﴿ارْكُضْ بِرِجْلِكَ﴾ (ص: ۴۲) ”آپ ٹھوکر ماریں اپنے پیر سے۔“ ﴿الْهَمُّ ارْجُلٌ يَمْشُونَ بِهَا﴾ (الاعراف: ۱۹۵) ”کیا ان کی ٹانگیں ہیں وہ لوگ چلتے ہیں جن سے؟“

رَجُلٌ جِ رِجَالٌ (اسم ذات): مرد آدمی۔ ﴿الَيْسَ مِنْكُمْ رَجُلٌ رَشِيدٌ﴾ (ہود) ”کیا تم لوگوں میں کوئی نیک چلن مرد نہیں ہے؟“ ﴿وَنَادَى أَصْحَابُ الْأَعْرَافِ رِجَالًا﴾ (الاعراف: ۴۸) ”اور پکارا اعراف کے لوگوں نے کچھ مردوں کو۔“

رَاجِلٌ (ج) رِجَالٌ اور رَجَلٌ (اسم الفاعل): پیدل چلنے والا پیادہ۔ ”رَاجِلٌ“ قرآن مجید میں استعمال نہیں ہوا۔ رِجَالٌ آیت زیر مطالعہ میں آیا ہے۔ ﴿وَأَجْلِبْ عَلَيْهِمْ بِخَيْلِكَ وَرَجِلِكَ﴾ (بنی اسرائیل: ۶۴) ”اور تولے آ ان پر اپنے سواروں کو اور اپنے پیادوں کو۔“

ر ك ب

رَكِبٌ (س) رَكُوبًا و مَرَكَبًا : کسی چیز پر چڑھنا، سوار ہونا۔ ﴿فَإِذَا رَكِيزُوا فِي الْفُلِّكِ دَعُوا اللَّهَ﴾ (العنكبوت: ۶۵) ”پھر جب وہ لوگ سوار ہوتے ہیں کشتی پر تو وہ پکارتے ہیں اللہ کو۔“

ارْكَبُ (فعل امر): تو چڑھ، تو سوار ہو۔ ﴿يَبْنِيَّ ارْكَبْ مَعَنَا﴾ (ہود: ۴۲) ”اے میرے بیٹے! تو سوار ہو ہمارے ساتھ۔“

رَاكِبٌ جمع رَكِبٌ، رَكُوبٌ، رَكَبَانٌ (فَاعِلٌ کے وزن پر اسم الفاعل): سوار ہونے والا سوار۔ رَاكِبٌ قرآن مجید میں استعمال نہیں ہوا۔ ﴿وَالرَّكِبُ أَسْفَلَ مِنْكُمْ﴾ (الانفال: ۴۲) ”اور سواروں کا دستہ تم سے زیادہ اترائی میں تھا۔“ ﴿فَمِنْهَا رَكُوبُهُمْ وَمِنْهَا يَأْكُلُونَ﴾ (یس: ۷۲) ”تو اس میں سے ان کے سوار ہیں اور اس میں سے وہ لوگ کھاتے ہیں۔“ رَكَبَانٌ آیت زیر مطالعہ میں آیا ہے۔

رِكَابٌ : سوار کے پیر رکھنے کی جگہ، رِکاب، سواری کا اونٹ۔ ﴿فَمَا أَوْجَفْتُمْ عَلَيْهِ مِنْ

خَيْلٍ وَلَا رِكَابٍ ﴿الحشر: ٦﴾ ”تو تم نے نہیں دوڑایا اس پر کوئی گھوڑا اور نہ ہی کوئی اونٹ۔“
رَكَبَ (تَفْعِيل) تَوَكَّبًا: ایک پر دوسری چیز رکھنا ترتیب سے رکھنا کسی کو ترتیب
دینا۔ ﴿فِي آيَةِ صُورَةٍ مَّا شَاءَ رَكِبَكَ﴾ (الانفطار) ”جیسی صورت میں اس نے چاہا
ترتیب دیا تجھ کو۔“

تَرَكَبَ (تفاعل) تَوَكَّبًا: باہم ایک دوسرے پر چڑھنا ایک دوسرے میں گتھ جانا۔
مُتَرَكَبٌ (اسم الفاعل): ایک دوسرے میں گتھے والا۔ ﴿نُخْرُجُ مِنْهُ حَبًّا مُتَرَكَبًا﴾
(الانعام: ٩٩) ”ہم نکالتے ہیں اس سے کچھ دانے باہم گتھے ہوئے۔“

ترکیب: ”حِفْتَمٌ“ کا مفعول محذوف ہے۔ ”رَجَالًا“ اور ”رُكْبَانًا“ دونوں حال
ہیں اس لیے منصوب ہیں۔ ان کا فعل ”فَصَلُّوا“ محذوف ہے۔ ”عَلَّمَكُمْ“ میں ”عَلَّمَ“ کا
فاعل اس میں ”هُوَ“ کی ضمیر ہے جو ”اللہ“ کے لیے ہے۔ ”مَّا لَمْ“ میں ”مَّا“ مفعول مقدم
ہے ”تَعْلَمُونَ“ کا۔

ترجمہ:

فَإِنْ حِفْتَمٌ: پھر اگر تمہیں خوف ہو
فَرَجَالًا: تو (نماز پڑھو) پیدل چلتے
ہوئے

أَوْ رُكْبَانًا: یا سواری کرتے ہوئے
فَإِذَا آمَنْتُمْ: پھر جب تم لوگ امن
میں ہو

فَاذْكُرُوا اللَّهَ: تو یاد کرو اللہ کو

عَلَّمَكُمْ: اس نے سکھایا تم لوگوں کو

لَمْ تَكُونُوا: تم لوگ تھے ہی نہیں

تَعْلَمُونَ: کہ جانتے

نوٹ (١): گزشتہ آیت میں نماز میں بیٹھنے کی اختیار کرنے کے حکم کے دو پہلو ہیں۔ ایک یہ
کہ ہر نماز کو اس کے مقررہ وقت پر ادا کرنا اور دوسرے یہ کہ ہر نماز کو حضور قلبی کے ساتھ ادا
کرنا۔ ہمیں حکم ہے کہ ان دونوں پہلوؤں سے ہم ہمیشہ ہر نماز کی حفاظت کریں۔ اگر کبھی
حالات ایسے ہوں کہ کسی بھی وجہ سے مذکورہ حکم پر عمل کرنا ممکن نہ ہو تو ایسی صورت میں حضور قلبی
کے پہلو کو چھوڑ دو، لیکن مقررہ وقت کے پہلو کو قائم رکھو اور جیسے بھی بن پڑے نماز پڑھ لو۔

نوٹ (٢): کلمہ طیبہ دین اسلام کا پہلا رکن ہے۔ اس کا اقرار کرنے کے بعد انسان پر اللہ

اور اس کے رسول ﷺ کے ہر حکم پر عمل کرنا فرض ہو جاتا ہے۔ لیکن ان میں سے چار فرائض نماز، روزہ، زکوٰۃ اور حج کی اہمیت زیادہ ہے اور ان کو ارکان دین کا درجہ حاصل ہے۔ اب نوٹ کریں کہ ان میں بھی روزہ، زکوٰۃ اور حج ایسے ارکان ہیں جن میں کچھ استثناء بھی ہیں، لیکن نماز وہ واحد رکن ہے جس کا کوئی استثناء نہیں ہے۔

آیت زیر مطالعہ میں ”فَإِنْ خِفْتُمْ“ کے مفعول کو محذوف کر کے اسے عمومیت دی گئی اور حکم دیا گیا کہ خواہ کیسے بھی حالات ہوں، نماز بہر حال پڑھنی ہے، بیٹھ کر، لیٹ کر، چلتے ہوئے، سواری کرتے ہوئے، جیسے بھی بن پڑے نماز پڑھو۔ خوف کی انتہائی حالت جنگ ہے، اس میں بھی استثناء نہیں ہے۔ حالت جنگ میں نماز پڑھنے کا طریقہ سورۃ النساء کی آیت ۱۰۲ میں بتایا گیا ہے۔ نوٹ (۳): جان لیجیے کہ اللہ تعالیٰ کے وجود، اس کی صفات و کمالات اور آخرت کے تصور تک انسان کی عقل از خود رسائی حاصل کر سکتی ہے، لیکن تفصیلات کے لیے انسان کی عقل اس کی راہنمائی نہیں کر سکتی، اس کے لیے وہ علم وحی کا محتاج ہے۔ آیت زیر مطالعہ اس کی ایک مثال ہے۔

نوٹ (۴): شادی، بیاہ اور طلاق وغیرہ کے مسائل کے درمیان میں نماز کا ذکر کرنے کا مقصد ہمیں یہ یاد دلانا ہے کہ نماز کے بے شمار فوائد میں سے ایک فائدہ یہ بھی ہے کہ اس کی مشق انسان میں خدا ترسی کا جذبہ اور دوسروں کو ان کے حق سے زیادہ دینے کا حوصلہ پیدا کرتی ہے۔

آیت ۲۴۰

﴿وَالَّذِينَ يَتَوَقَّوْنَ مِنْكُمْ وَيَذَرُونَ أَزْوَاجًا وَصِيَّةً لِّأَزْوَاجِهِمْ مَّتَاعًا إِلَى

الْحَوْلِ غَيْرِ إِخْرَاجٍ فَإِنْ خَرَجْنَ فَلَا جُنَاحَ عَلَيْكُمْ فِي مَا فَعَلْنَ فِي

أَنْفُسِهِنَّ مِنْ مَّعْرُوفٍ ۗ وَاللَّهُ عَزِيزٌ حَكِيمٌ ﴿۲۴۰﴾

ترکیب: ”وَصِيَّةً“ مفعول مطلق ہے اور اس کا فعل ”يُوصُونَ“ محذوف ہے۔

”مَّتَاعًا“ کی نصب ”وَصِيَّةً“ کا بدل ہونے کی وجہ سے ہے۔ جبکہ ”غَيْرِ“ حال ہونے کی وجہ سے منصوب ہے۔

ترجمہ:

يَتَوَقَّوْنَ: موت دی جاتی ہے

وَالَّذِينَ: اور وہ لوگ جن کو

وَيَذَرُونَ: اور وہ لوگ چھوڑتے ہیں

مِنْكُمْ: تم میں سے

وَصِيَّةً: (اور کر جاتے ہیں) کوئی وصیت

أَزْوَاجًا: بیویوں کو

لَا زَوَاجِهِمْ: اپنی بیویوں کے لیے
إِلَى الْحَوْلِ: ایک سال تک
فَإِنْ: پھر اگر
فَلَا جُنَاحَ: تو کسی قسم کا کوئی گناہ نہیں ہے
فِي مَا: اس میں جو
فِي أَنْفُسِهِنَّ: اپنے بارے میں
وَاللَّهُ: اور اللہ
حَكِيمٌ: حکمت والا ہے

مَتَاعًا: (یعنی) کچھ برتنے کا سامان
غَيْرَ إِخْرَاجٍ: نکالنے کے بغیر (گھر سے)
خَرَجْنَ: وہ نکلتی ہیں
عَلَيْكُمْ: تم لوگوں پر
فَعَلْنَ: وہ کرتی ہیں
مِنْ مَعْرُوفٍ: بھلائی میں سے
عَزِيزٌ: بالادست ہے

آیت ۲۴۱

﴿وَلِلْمُطَلَّاتِ مَتَاعٌ بِالْمَعْرُوفِ حَقًّا عَلَى الْمُتَّقِينَ﴾

ترکیب: ”مُطَلَّاتٍ“ اسم المفعول ہے اور یہ قائم مقام خبر مقدم ہے۔ ”مَتَاعٌ“ مبتدأ مؤخر نکرہ ہے اور اس کی خبر محذوف ہے۔ ”بِالْمَعْرُوفِ“ متعلق خبر ہے۔

ترجمہ:

وَلِلْمُطَلَّاتِ: اور طلاق دی ہوئی
خواتین کے لیے
بِالْمَعْرُوفِ: دستور کے مطابق
عَلَى الْمُتَّقِينَ: تقویٰ کرنے والوں پر

مَتَاعٌ: کچھ برتنے کا سامان (دینا) ہے
حَقًّا: حق ہوتے ہوئے

آیت ۲۴۲

﴿كَذَلِكَ يَبِينُ اللَّهُ لَكُمْ آيَاتِهِ لَعَلَّكُمْ تَعْقِلُونَ﴾

ترجمہ:

كَذَلِكَ: اس طرح
اللَّهُ: اللہ
آيَاتِهِ: اپنی نشانیوں (یعنی ہدایات) کو
تَعْقِلُونَ: عقل (استعمال) کرو

يَبِينُ: واضح کرتا ہے
لَكُمْ: تمہارے لیے
لَعَلَّكُمْ: شاید کہ تم لوگ

مکارمِ اخلاق

مسلم معاشرہ کے استحکام کے لیے ناگزیر

مدرس : پروفیسر محمد یونس جنجوعہ

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((يَأْكُمُ وَالظَّنَّ فَإِنَّ الظَّنَّ أَكْذَبُ الْحَدِيثِ وَلَا تَحَسُّسُوا وَلَا تَجَسُّسُوا وَلَا تَنَاجَشُوا وَلَا تَحَاسَدُوا وَلَا تَبَاغَضُوا وَلَا تَدَابَرُوا وَكُونُوا عِبَادَ اللَّهِ إِخْوَانًا)) (متفق عليه) ☆

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”تم دوسروں کے متعلق بدگمانی سے بچو کیونکہ بدگمانی سب سے جھوٹی بات ہے اور تم کسی کی کمزوریوں کی ٹوہ میں نہ رہا کرو اور جا سوسوں کی طرح رازدارانہ طریقے سے کسی کے عیب معلوم کرنے کی کوشش بھی نہ کیا کرو اور ایک دوسرے سے آگے بڑھنے کی بے جا ہوس نہ کرو اور آپس میں حسد نہ کرو آپس میں بغض و کینہ نہ رکھو اور نہ ایک دوسرے سے منہ پھیرو بلکہ اے اللہ کے بندو! اللہ کے حکم کے مطابق بھائی بھائی بن کر رہو۔“

اسلامی تعلیمات میں اخلاقیات کی بہت اہمیت ہے۔ مکارمِ اخلاق مسلم معاشرہ کے استحکام کے لیے نہایت اہم ہیں۔ ان سے انسان کی شخصیت میں کشش اور جاذبیت پیدا ہوتی ہے جبکہ رذائل اخلاق اچھے بھلے آدمی کو قعرِ مذلت میں اتار دیتے ہیں۔ مسلمان کے لیے ضروری ہے کہ وہ اخلاقی خوبیوں سے مالا مال ہو اور برائی سے متفر ہو۔ رسول اللہ صلی اللہ علیہ وسلم کا ارشاد ہے:

☆ صحیح البخاری، کتاب الادب، باب یاہما الذین امنوا اجتنبوا کثیرا من الظن.....
و صحیح مسلم، کتاب البر والصلۃ والآداب، باب تحريم الظن والتجسس والتنافس
والتناحش ونحوها۔

((مَا شِئْنَا أَنْقَلُ فِي مِيزَانِ الْمُؤْمِنِينَ يَوْمَ الْقِيَامَةِ مِنْ خُلُقٍ حَسَنٍ)) (۱)

”قیامت کے دن مؤمن کی میزانِ عمل میں سب سے زیادہ وزنی اور بھاری چیز جو رکھی جائے گی وہ اس کے اچھے اخلاق ہوں گے۔“

رسول اللہ ﷺ کی زندگی ہمارے لیے کامل نمونہ ہے۔ آپ کے اخلاق کے بارے میں قرآن مجید میں ہے: ﴿إِنَّكَ لَعَلَىٰ خُلُقٍ عَظِيمٍ﴾ (القلم) ”بے شک آپ اخلاق کے اعلیٰ درجہ پر ہیں۔“ آپ کی زندگی انتہائی پاکیزہ تھی۔ آپ کی اخلاقی خوبیوں کا اعتراف آپ کے دشمن بھی کرتے تھے اور آج بھی کرتے ہیں۔ رسول اللہ ﷺ نے فرمایا:

((بُعِثْتُ لِأَتَمِّمَ حُسْنَ الْأَخْلَاقِ)) (۲)

”مجھے اخلاقی خوبیوں کو کمال تک پہنچانے کے لیے بھیجا گیا ہے۔“

امت کے افراد کو بھی رسول اللہ ﷺ ہمیشہ اچھے اخلاق اپنانے کی تلقین کرتے رہے۔ آپ ﷺ نے فرمایا:

((إِنَّ مِنْ خِيَارِكُمْ أَحْسَنَكُمْ أَخْلَاقًا)) (۳)

”تم میں سب سے اچھے وہ لوگ ہیں جن کے اخلاق اچھے ہیں۔“

زیر درس حدیث میں جس کے راوی حضرت ابو ہریرہ رضی اللہ عنہ ہیں رسول اللہ ﷺ نے بدگمانی، عیب جوئی، دوسروں سے آگے بڑھنے کی بے جا ہوس، کینہ، بغض اور دوسروں کی تحقیر سے منع فرمایا ہے اور ہدایت کی ہے کہ اللہ کے بندو! بھائی بھائی بن کر رہو۔ گویا اسلامی اخوت کا تقاضا ہے کہ مسلمان آپس میں ایک دوسرے کے خیر خواہ، ہمدرد، غم گسار اور مددگار بن کر رہیں اور اخلاقی کمزوریوں سے اپنے آپ کو ڈور رکھیں۔

اس حدیث میں رسول اللہ ﷺ نے سب سے پہلے بدظنی سے روکا ہے کہ یہ سب سے بڑی جھوٹی بات ہے۔ بدظنی سے نفرت اور عداوت جنم لیتی ہے جبکہ حسن ظن محبت پیدا کرتا ہے۔ تمام اخلاقی کمزوریوں کی طرح بدظنی بھی ایک لذیذ گناہ ہے اس سے بچنا ضروری ہے۔ مثال کے طور پر اگر ایک مسلمان بھائی اعلانیہ صدقہ و خیرات کرتا ہو تو بدگمانی کرتے ہوئے یہ سمجھنے کی بجائے کہ وہ ریاکاری اور نمائش کر رہا ہے یہ کیوں نہ سمجھا جائے کہ وہ اس لیے اعلانیہ خرچ کرتا ہے تاکہ دوسروں کو اپنی مثال سے انفاق فی سبیل اللہ پر ابھارے! رسول اللہ ﷺ نے فرمایا:

((إِنَّ حُسْنَ الظَّنِّ مِنْ حُسْنِ الْعِبَادَةِ))^(۱)

”نیک گمان رکھنا بہترین عبادت ہے۔“

اس حدیث میں دوسرا گناہ جس سے روکا گیا ہے وہ دوسروں کی کمزوریوں اور عیبوں کے پیچھے پڑنا ہے۔ یہ بھی بُری عادت ہے جو نفرت اور عداوت پیدا کرتی ہے۔ رسول اللہ ﷺ کا فرمان ہے:

((مَنْ سَتَرَ مُسْلِمًا سَتَرَهُ اللَّهُ فِي الدُّنْيَا وَالْآخِرَةِ))^(۲)

”جس نے کسی مسلمان کی پردہ پوشی کی اللہ تعالیٰ دنیا اور آخرت میں اُس کے عیبوں پر پردہ ڈالے گا۔“

ہر انسان کے اندر کمزوریاں اور خامیاں موجود ہوتی ہیں اور وہ چاہتا ہے کہ میری یہ کمزوریاں دوسروں کے علم میں نہ آئیں اور نہ انہیں اُچھالا جائے تو وہ دوسروں کے عیب کیوں تلاش کرے؟ جبکہ رسول اللہ ﷺ نے فرمایا ہے:

((لَا يُؤْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ))^(۳)

”تم میں سے کوئی شخص اُس وقت تک مؤمن نہیں ہو سکتا جب تک وہ اپنے بھائی کے لیے بھی وہی پسند نہ کرے جو وہ اپنے لیے پسند کرتا ہے۔“

تیسری بات اس حدیث میں یہ بتائی گئی ہے کہ ایک دوسرے سے آگے بڑھنے کی بے جا ہوس نہ کرو، یعنی دوسرے مسلمان بھائی کو نیچا دکھانے کے درپے نہ رہو۔ اگر کسی کو کہیں فائدہ پہنچ رہا ہو تو مدخلت کر کے وہ فائدہ خود حاصل کرنے کی کوشش کرنا اور اسے محروم رکھنا کسی طور پر بھی جائز نہیں۔

چوتھی بات جس سے اس حدیث میں روکا گیا ہے وہ آپس میں حسد کرنا ہے اور حسد کرنا گویا اللہ تعالیٰ کے فیصلے کو ناپسند کرنا ہے۔ جس شخص کو اللہ نے مال و دولت، حسن و جمال، عزت و عظمت دے رکھی ہے اس سے حسد کرنا تو گویا اللہ تعالیٰ کی مشیت پر اعتراض اور ناپسندیدگی کا اظہار ہے۔ اسلامی اخوت کا تقاضا ہے کہ ایک مسلمان دوسرے مسلمان کی کامیابیوں اور کامرانیوں پر خوش ہونے کہ اس چیز کو بُرا منائے۔

پانچویں بات جس سے منع کیا گیا ہے وہ آپس میں ایک دوسرے سے بغض رکھنا ہے۔ یہ عادت بھی کسی مسلمان کے شایان شان نہیں۔ بھائی تو بھائی کا خیر خواہ ہوتا ہے وہ بھائی کے لیے

اپنے دل میں بغض کیوں رکھے گا؟ بغض سے نفرت اور عداوت جنم لیتی ہے، مگر مسلمان تو رَحَمَاءَ بَيْنَهُمْ کی شان کے حامل ہیں۔ اُن کے اندر آپس کا بغض ہرگز قابل برداشت نہیں۔ اگر کہیں ایسی صورت حال پیدا ہو جائے تو دوسرے مسلمانوں پر لازم ہے کہ وہ مداخلت کر کے فریقین کے درمیان مصالحت کرا دیں۔

آخری بات رسول اللہ ﷺ نے اس حدیث میں یہ فرمائی کہ مسلمان آپس میں ایک دوسرے سے مُنہ نہ پھیریں۔ یعنی نہ تعلق قطع کریں، نہ بول چال بند کریں اور نہ ایک دوسرے کو بظہر حقارت دیکھیں۔ اگر مجلس میں بیٹھیں تو دوسرے کو نظر انداز کرتے ہوئے اُس کی طرف پیٹھ کر کے نہ بیٹھیں، مبادا وہ احساسِ کتری میں مبتلا ہو جائے۔ آخر میں آپ ﷺ نے فرمایا کہ اللہ کے بندو آپس میں بھائی بھائی بن کر رہو! یعنی اخوت کے تقاضے پورے کرتے ہوئے ہمہ وقت دوسرے مسلمانوں کے لیے خیر خواہی اور ہمدردی کے جذبات رکھو۔

مسند احمد میں حضرت انس رضی اللہ عنہ کی روایت ہے، وہ فرماتے ہیں کہ ہم لوگ رسول اللہ ﷺ کے پاس بیٹھے ہوئے تھے کہ آپ نے فرمایا: ”دیکھو ابھی ایک جنتی شخص آنے والا ہے“۔ اتنے میں ایک انصاری رضی اللہ عنہ اپنے بائیں ہاتھ میں اپنی جوتیاں لیے ہوئے تازہ وضو کر کے آرہے تھے، داڑھی پر سے پانی ٹپک رہا تھا۔ دوسرے دن بھی اسی طرح ہم بیٹھے ہوئے تھے کہ آپ نے یہی فرمایا اور وہی صاحب اسی طرح تشریف لائے۔ تیسرے دن بھی یہی ہوا۔ اس بار حضرت عبداللہ بن عمرو بن العاص رضی اللہ عنہ دیکھتے بھالتے رہے اور جب مجلسِ نبوی ختم ہوئی اور یہ بزرگ وہاں سے اٹھ کر چلے تو یہ بھی ان کے پیچھے ہو لیے اور ان انصاری صحابی سے کہنے لگے کہ حضرت! مجھ میں اور میرے والد میں کچھ ٹکرا رہی ہے جس پر میں قسم کھا بیٹھا ہوں کہ تین دن تک اپنے گھر نہیں جاؤں گا، پس اگر آپ مہربانی فرما کر مجھے اجازت دیں تو میں تین دن آپ کے ہاں گزار لوں! انہوں نے کہا بہت اچھا۔ چنانچہ حضرت عبداللہ بن عمرو رضی اللہ عنہ نے تین راتیں ان کے ساتھ گزاریں۔

اس دوران آپ نے مشاہدہ کیا کہ وہ انصاری صحابی رات کو تہجد کی لمبی نماز بھی نہیں پڑھتے، بلکہ صرف اتنا کرتے ہیں کہ جب آنکھ کھلتی ہے تو اللہ تعالیٰ کا ذکر اور اس کی بڑائی اپنے بستر پر ہی لینے لینے کر لیتے ہیں، یہاں تک کہ صبح کی نماز کے لیے اٹھ کھڑے ہوتے ہیں۔ حضرت عبداللہ بن عمرو رضی اللہ عنہ فرماتے ہیں کہ ہاں یہ بات ضرور تھی کہ میں نے ان کے مُنہ سے

سوائے کلمہ خیر کے اور کچھ نہیں سنا۔ جب تین راتیں گزر گئیں تو مجھے ان کا عمل بہت ہی ہلکا سا معلوم ہونے لگا۔ اب میں نے ان سے کہا کہ حضرت! دراصل نہ تو میرے اور میرے والد کے درمیان ایسی کوئی بات ہوئی تھی اور نہ ہی میں نے ناراضگی کے باعث گھر چھوڑا تھا، بلکہ واقعہ یہ ہوا کہ تین مرتبہ آنحضرت ﷺ نے فرمایا کہ ابھی ایک جنتی شخص آ رہا ہے اور تینوں مرتبہ آپ ہی آئے تو میں نے ارادہ کیا کہ آپ کی خدمت میں کچھ دن رہ کر دیکھوں تو سہی کہ آپ ایسی کون سی عبادتیں کرتے ہیں کہ اللہ کے رسول ﷺ کی زبان مبارک سے جیتے جی آپ کے جنتی ہونے کی یقینی خبر ہم تک پہنچ گئی، لیکن میں نے آپ کو نہ تو کوئی نیا عمل کرتے ہوئے دیکھا نہ عبادت میں ہی اوروں سے بڑھا ہوا دیکھا، اب میں جا رہا ہوں، لیکن ایک زبانی سوال ہے کہ آپ ہی بتائیے کہ آخر وہ کون سا عمل ہے جس نے آپ کو پیغمبر خدا ﷺ کی زبانی جنتی بنایا؟ ان انصاری صحابی رضی اللہ عنہ نے فرمایا بس تم میرے اعمال کو دیکھ چکے، ان کے سوا اور کوئی خاص پوشیدہ عمل نہیں ہے۔ حضرت عبداللہ بن عمرو رضی اللہ عنہما فرماتے ہیں کہ وہ انصاری صحابی ان سے رخصت ہو کر بس تھوڑا سا چلے تھے کہ انہوں نے مجھے آواز دی اور فرمایا: ہاں میرا ایک عمل سنتے جاؤ، وہ یہ کہ میرے دل میں کبھی کسی مسلمان سے حسد اور بغض اور اس سے دھوکہ بازی کا ارادہ تک بھی نہیں ہوا، میں کبھی کسی مسلمان کا بدخواہ نہیں بنا۔ حضرت عبداللہ نے یہ سن کر فرمایا کہ بس اب معلوم ہو گیا ہے، اسی عمل نے آپ کو اس درجہ تک پہنچایا ہے، اور یہ وہ چیز ہے جو مہر ایک کے بس میں نہیں۔ (بحوالہ تفسیر ابن کثیر، سورۃ الحشر)

حواشی

- (۱) سنن الترمذی، کتاب البر والصلۃ عن رسول اللہ ﷺ، باب ما جاء فی حسن الخلق۔
- (۲) موطأ امام مالک، کتاب الجامع، باب انه قد بلغه ان رسول اللہ ﷺ قال بعثت لاتمم حسن الاخلاق۔
- (۳) صحیح البخاری، کتاب المناقب، باب صفة النبی ﷺ۔ صحیح مسلم، کتاب الفضائل، باب کثرة حیاته۔
- (۴) مسند احمد۔ و سنن ابی داؤد، کتاب الادب، باب فی حسن الظن۔
- (۵) صحیح مسلم، کتاب الذکر والدعاء والتوبۃ والاستغفار، باب فضل الاجتماع علی تلاوة القرآن و علی الذکر۔
- (۶) صحیح البخاری، کتاب الایمان، باب من الایمان ان یحب لایحیہ ما یحب لنفسہ۔

جہاد اور قتال

سید محمد علی *

یہ مضمون ”ڈاکٹر محمد خیر بیگل“ کے ”الجہاد والقتال فی السياسة الشرعية“ کے عنوان سے پی ایچ ڈی کے مقالے کی بعض اصلاحات کا ترجمہ ہے۔ اس مقالے کی افادیت کے پیش نظر اس کا اردو زبان میں ترجمہ قارئین کی خدمت میں پیش کیا جا رہا ہے۔ مؤلف نے اپنے اس مقالے میں جہاد کو قتال کے معنی میں استعمال کیا ہے، اگرچہ وہ جہاد کے عمومی مفہوم کے انکار کی نہیں ہیں۔ مؤلف کا نقطہ نظر یہ ہے کہ کئی سورتوں میں لفظ جہاد اپنے عمومی مفہوم میں استعمال ہوا ہے یعنی اعلائے کلمۃ اللہ کے لیے ہر قسم کی جدوجہد جہاد ہے، جبکہ مدنی سورتوں میں یہ قتال کے معنی میں استعمال ہوا ہے۔ علاوہ ازیں مؤلف کا یہ کہنا ہے کہ کئی سورتوں میں جہاد جس معنی و مفہوم میں مستعمل ہے وہ اس کا لغوی مفہوم ہے جبکہ مدنی سورتوں میں اس کا شرعی و اصطلاحی مفہوم بیان ہوا ہے۔ ہمارے نزدیک مؤلف کی پہلی بات درست ہے، لیکن دوسری بات درست نہیں ہے۔ جہاد کا جن معنوں میں کئی سورتوں میں استعمال ہوا ہے وہ بھی اس کا شرعی و اصطلاحی مفہوم ہے اور مدنی سورتوں میں اس سے جو معنی مراد ہے وہ بھی اس کا اصطلاحی و شرعی مفہوم ہے، کیونکہ دونوں مفاہیم شریعت سے ثابت ہیں۔ ہاں یہ بات درست ہے کہ قرآن و سنت میں کسی جگہ وارد لفظ جہاد سے اس کا عمومی معنی مراد لیا جائے یا خصوصی معنی (یعنی قتال) اس کا تعین قرائن سیاق و سباق اور دلیل کی بنیاد پر ہوگا۔ مثلاً ان قرائن میں سے ایک قرینہ یہ بھی ہے کہ کئی سورتوں میں جہاد عام معنی میں جبکہ مدنی سورتوں میں خاص معنی میں مستعمل ہے۔ بہر حال جہاد بمعنی قتال کے اعتبار سے یہ ایک مفید مقالہ ہے جس میں قتال کی مختلف صورتوں کی شرعی حیثیت اور ان کے جواز اور عدم جواز کی بحث کو مؤلف نے قرآن و سنت کی روشنی میں واضح کرنے کی کوشش کی ہے۔ ان میں قتال کی بعض صورتیں ایسی بھی ہیں جن کو بعض جہادی تحریکوں نے اپنے لیے بطور منہج مقرر کیا ہے۔ (ادارہ)

”جہاد“ کی تعریف کے حوالے سے دو قسم کے مصادر ہماری توجہ کا مرکز رہے ہیں۔ ایک قسم ان مصادر کی ہے جن کے مؤلفین کے پیش نظر خصوصی طور پر مفرد الفاظ کی لغوی تحقیق رہی

ہے۔ ان کتابوں سے الفاظ کے حقیقی معانی خوب واضح ہو جاتے ہیں اور کبھی تو ان میں مجازی شرعی، عرفی اور اصطلاحی استعمالات کی بھی وضاحت کر دی جاتی ہے۔ ان کتابوں میں سے چند ایک یہ ہیں: المعاجم اللغویۃ، القاموس المحیط، لسان العرب، مختار الصحاح۔

دوسری قسم ان مصادر کی ہے جن کے لکھنے والوں نے الفاظ کی اصطلاحی تعریف موضوع کے اعتبار سے کی ہے۔ ان کی وساطت سے نہ صرف لغوی معانی بلکہ مخصوص اصطلاحی مفہیم بھی واضح ہو جاتے ہیں۔ اسی طرح ان کتابوں میں لغوی اور اصطلاحی معانی کے مابین پائی جانے والی مناسبت کی طرف بھی واضح اشارہ ہوتا ہے۔ ایسے مصادر کے تالیف کرنے والے اگرچہ لغت کے اچھے عالم خیال کیے جاتے ہیں لیکن انہوں نے اپنی بحث و تحقیق کو لغوی مباحث تک ہی محدود نہیں رکھا۔ ان کتابوں میں سرفہرست النہایۃ لابن اثیر اور تعریفات للجر جانی ہیں۔ ان کے علاوہ اصول فقہ، فقہ تفسیر اور حدیث کی بہت سی کتابیں اسی فہرست میں شامل ہیں۔ مصادر کی مذکورہ بالا دونوں قسموں پر اعتماد کرتے ہوئے ہم نے مختلف معانی کے لحاظ سے جہاد کی تعریف کی ہے۔

لغت عرب میں الفاظ کے معانی:

علماء لغت کے طریقہ کار کے موافق علماء اصول فقہ نے بھی لفظ کی اس حیثیت سے کہ اس کے معانی کی نوعیت کیا ہے، چار اقسام بیان کی ہیں:

(۱) حقیقی (۲) مجازی (۳) صریح (۴) کنایہ (۱)

علماء اصول نے حقیقت کی تعریف اور اقسام بیان کی ہیں۔ تعریف ان الفاظ میں منقول ہے:

انها اللفظ المستعمل فیما وضع له

”لفظ کا ان معانی پر دلالت کرنا جن کے لیے اسے بنایا گیا ہے، حقیقی معنی کہلاتا ہے۔“

اب یہ توضیح (بناوٹ) اپنے متعلقات کے لحاظ سے مختلف ہو جاتی ہے۔ چنانچہ وضع لغوی، وضع شرعی، وضع عرفی اور وضع اصطلاحی درحقیقت لفظ کے حقیقی معنوں میں شامل ہیں۔ (۲)

اب ہم حقیقت کی ان اقسام کا تذکرہ کرتے ہیں۔ اس کے بعد ہم جائزہ لیں گے کہ ”جہاد“ ان میں سے کون سی قسم سے تعلق رکھتا ہے۔

(۱) حقیقت لغوی: لفظ کا ان معانی کے لیے استعمال کیا جانا جن کے لیے اسے لغت میں ایجاد کیا گیا ہے۔ جیسے انسان، فرس (گھوڑا)۔ (۳)

(۲) حقیقت شرعی: شریعت میں الفاظ کا وہ خاص مفہوم جس کے لیے انہیں عرب نے وضع نہ کیا ہو، حقیقت شرعی کہلاتا ہے۔ (۴) اس کی مثال لفظ ”الصلاة“ ہے کہ وضع عربی کے اعتبار سے اس کے معنی ”دعا“ کے ہیں جب کہ شریعت نے اسے ایک نیا مفہوم عطا کیا ہے، یعنی افعال و اقوال کا وہ مجموعہ جو تکبیر سے شروع ہو کر تسلیم پر ختم ہو جاتا ہے، صلوٰۃ کہلاتا ہے۔

(۳) حقیقت عربی: عرف و عادت میں لفظ کا اپنے موضوع لہٰذا معنی سے ہٹ کر کسی اور معنی میں استعمال ہونا یا کسی لفظ کا اپنے لغوی معنی کے بجائے عادی و عربی معنی میں استعمال ہونا حقیقت عربی کہلاتا ہے۔ اس کی دو قسمیں ہیں:

(i) ایک لفظ پہلے عام معنی کے لیے وضع کیا گیا ہو، پھر اہل لغت کے عرف میں مخصوص معنی کے لیے خاص ہو گیا ہو، جیسے لفظ ”دابة“ ہے۔ یہ ذوات اربعہ (چوپاؤں) پر بولا جاتا ہے اور چوپاؤں پر اس کا استعمال حقیقت عربی کے قبیل سے ہے، کیونکہ اصل لغت میں ہر اُس چیز کو ”دابة“ کہتے ہیں جو زمین پر چلتی ہو، اور اس معنی کے لحاظ سے تو انسان اور حیوان بھی ”دابة“ کی تعریف میں شامل ہو جاتے ہیں۔

(ii) ایک لفظ کا اصل لغت میں مستقل معنی ہو، پھر وہ عرف میں ایسے معنی کے لیے عام ہو گیا ہو جس کا اصل لغوی معنی سے کوئی تعلق نہ ہو اور اب مطلق طور پر اس سے عربی معنی ہی سمجھا جاتا ہو۔ جیسے لفظ ”الغانط“ ہے کہ اس کا لغت میں اصل معنی نشیبی یا ہموار زمین کا ہے لیکن اہل لغت کے ہاں بول و براز کے معنی میں معروف ہے، اور اب مطلق طور پر اس کا یہ معروف معنی ہی غالب ہے۔ (۵)

(۴) حقیقت عربی کی خاص نوعیت: اسے اہل علم کے ہاں ”اصطلاح“ کے عنوان سے بھی گردانا جاتا ہے۔ اور یہ وہ انداز ہے جو لغت میں کسی مستقل معنی کے لیے وضع کیا گیا ہو لیکن کسی طبقے میں اسے لغوی معنی کی بجائے دوسرے خاص معنی کے لیے استعمال کیا جاتا ہو۔ جیسے رفع، نصب، جر کی اصطلاحات اہل نحو کے ہاں معروف ہیں۔ گو یا علم نحو میں یہ اصطلاحات حقیقی معنوں میں استعمال ہوتی ہیں۔ (۶)

اس بحث کے بعد یہ نتیجہ ہمارے سامنے ہے کہ اگر اہل لغت کوئی بھی لفظ مذکورہ بالا حقیقت کی چار قسموں کے علاوہ قرینے کی بنیاد پر کسی خاص معنی میں استعمال کریں تو لفظ کا یہ استعمال مجازی معنی میں کہلائے گا۔ (۷)

اس قاعدے کی بنیاد پر ہم کہہ سکتے ہیں کہ اہل دین و شرع کے ہاں لفظ ”الصلاة“ کا معنی ”دعا“ مجاز کے قبیل سے ہوگا جبکہ اہل لغت کے ہاں یہ معنی حقیقت کے قبیل سے ہوگا۔ اس اجمال کی تفصیل کے لیے ابو اسید ساعدی مالک بن ربیعہ کی روایت پیش خدمت ہے۔ وہ فرماتے ہیں:

”ہم (صحابہ) نبی ﷺ کے پاس بیٹھے تھے کہ بنو سلمہ کا ایک شخص آیا اور نبی ﷺ سے مخاطب ہو کر کہنے لگا: کیا میں اپنے والدین کے ساتھ ان کی وفات کے بعد بھی کوئی بھلائی کر سکتا ہوں؟ آپ نے اثبات میں جواب دیتے ہوئے فرمایا: ”ان دونوں (والدین) کے لیے دعا کرنا (الصلاة علیہما) ان کے کردہ گناہوں کی بخشش طلب کرنا ان کے وعدوں کی پاسداری کرنا ان کے احباب کو دامن عزت میں جگہ دینا اور ان کے واسطے سے جنم لینے والی رشتہ داریوں کو قائم رکھنا۔ (یہ سب والدین کے ساتھ ان کی موت کے بعد بھلائی ہے)۔“ (۸)

اس حدیث میں لفظ ”الصلاة“ دعا کے معنی میں استعمال ہوا ہے اور یہ مجاز کے قبیل سے ہے۔ نبی ﷺ دین و شرع کے لانے اور پہنچانے والے ہیں۔ آپ کا لفظ ”الصلاة“ کونوئی معنوں میں استعمال کرنا حقیقی نہیں مجازی کہلائے گا۔ اس لیے کہ اہل شرع کے ہاں ”الصلاة“ کا حقیقی مفہوم لغت والا نہیں بلکہ وہ مفہوم حقیقی ہے جو شارع نے مقرر کیا ہے۔ اسی طرح جب اہل لغت لفظ ”الصلاة“ کو کسی قرینہ کی بنیاد پر شرعی معنی میں استعمال کریں تو ان کا یہ استعمال بھی مجازاً ہوگا کیونکہ اہل لغت کے ہاں ”الصلاة“ کا حقیقی مفہوم ”دعا“ ہے۔ اس مقام پر جو چیز ہمارا مقصود نظر ہے وہ لفظ ”الجهاد“ کی تحقیق ہے کہ اس کا تعلق حقیقت کی کون سی قسم کے ساتھ ہے؟ اور کیا اسے مجازی طور پر بھی استعمال کیا جا سکتا ہے؟

(۱) لغوی اعتبار سے جہاد کی حقیقت

لفظ ”الجهاد“ رباعی فعل کا مصدر ہے۔ ”فِعَال“ کے وزن پر یہ ”المفاعلة“ یعنی دو طرفہ کوشش کے معنی میں ہے۔ یہ بالکل اسی طریقہ پر ہے جیسے لفظ ”الْحِصَام“ فعل ”حَاصِمٌ“ کا مصدر ہے اور ”مخاصمة“ کے معنی میں ہے۔ اسی طرح لفظ ”الجِدَال“ جَادَلْ کا مصدر ہے اور ”مجادلة“ کے معنی عطا کرتا ہے۔

لفظ ”الجهاد“ ثلاثی فعل ”جَهَدَ“ کے مصدر کے طور پر بھی استعمال ہوتا ہے۔ چنانچہ

صاحب قاموس فیروز آبادی نے ثلاثی کا مصدر بتا کر اس کے حسب ذیل تین معانی بیان کیے ہیں: (i) قوت و طاقت (ii) مشقت (iii) يُضَمُّ (ملاپ) (۹)

”لسان العرب“ میں اس کی مزید وضاحت ہے کہ ”الجهد“ مشقت کے معنی میں ہے اور ”الجهد“ طاقت کا معنی دیتا ہے۔ پھر کہتے ہیں ”الجهد استفراغ ما فی الوسع والطاقۃ من قول او فعل“ (کسی کام میں قول و فعل کی تمام قوت و طاقت لگانا جہاد ہے۔) (۱۰)

”المنجد“ کے مؤلف کی تحقیق کے مطابق جَاهِدٌ۔ مُجَاهِدَةٌ وَجِهَادًا اُس وقت کہا جاتا ہے جب ایک شخص کسی کام کے لیے اپنی تمام طاقت خرچ کر دے اور تمام قوت کام میں لائے۔ یا یہ کہ دو شخصوں میں سے ہر ایک اپنے مد مقابل کو نیچا کرنے کے لیے اپنی تمام صلاحیت صرف کر ڈالے۔ (۱۱)

علامہ قسطلانی صحیح بخاری کی شرح میں رقم طراز ہیں:

”لفظ ”الجهد“ جیم کے کسرہ کے ساتھ یا توباب مفاعلہ کا مصدر ہے۔ مثال کے طور پر کہا جاتا ہے: جاهدت العدو مجاہدةً و جهاداً ”آپ نے دشمن کے مقابلے میں (اسے شکست دینے کی) بھرپور کوشش کی“۔ اور یہ اصل میں ”قیتال“ کی طرح ”جہاد“ تھا، پھر اس کی ”یاء“ کو تخفیفاً حذف کر دیا گیا اور ”جہاد“ ہو گیا۔

یا یہ جیم کے فتنہ کے ساتھ ”الجهد“ سے مشتق ہے۔ جہد کا معنی انتہائی مشقت و تھکاوٹ کا ہے اور ظاہر ہے کہ نتیجے کے لحاظ سے ”الجهد“ میں بھی یہ معنی ہے کہ انسان شدید محنت کے بعد تھک جاتا ہے۔

اس کے علاوہ یہ جیم کے ضمہ کے ساتھ ”الجهد“ سے بھی ماخوذ ہو سکتا ہے۔ جبکہ ”الجهد“ کا معنی طاقت دتوانائی ہے اور یہ بھی صحیح ہے کیونکہ ”الجهد“ کے عمل میں اس کا بھی حصہ ہے۔ ہر ایک مقابلے میں اپنی طاقت دتوانائی خرچ کرتا ہے۔ (۱۲)

تفسیر نیشاپوری میں ہے: ”تحقیق یہ ہے کہ جہاد حصول مقصد کے لیے بے پناہ کوشش و طاقت صرف کرنے کا نام ہے۔“ (۱۳)

کسائی کی معروف کتاب ”بدائع الصنائع“ میں ہے: ”جہاں تک جہاد کی لغوی تعریف کا مسئلہ ہے تو وہ یہ ہے کہ لغت میں جہاد یا تو ”بذل الجهد“ (تمام وسعت و طاقت لگا دینا) سے عبارت ہے یا ”المبالغة فی العمل“ (کسی کام کو انتہائی بلیغ انداز سے سرانجام دینا) سے عبارت ہے۔ (۱۴)

علامہ حملاوی بدائع الصنائع کی شرح میں فرماتے ہیں کہ باب مفاعله کا اکثر استعمال مشارکت (دو طرفہ عمل) کے معنی میں ہوتا ہے، لیکن صاحب بدائع الصنائع نے ”المبالغة فی العمل“ سے باب مفاعله کے قلیل الاستعمال معانی ”مبالغہ“ اور ”بہتات“ کی طرف اشارہ کیا ہے، جیسے کہا جاتا ہے: ضاعف مضاعفة بمعنی ضَعَفَ تَضْعِيفًا اور مقصود مبالغہ ہوتا ہے۔^(۱۵)

لفظ ”الجہاد“ کے لغوی معنی کے متعلق یہ اقوال نقل کرنے کے بعد ہم اس کی لغوی تعریف کر سکتے ہیں۔ اور یاد رہے جیسا کہ ہم پہلے تشریح کر چکے ہیں کہ یہ تعریف لفظ ”الجہاد“ کی حقیقت لغوی کے قبیل سے ہوگی۔

الجہاد

ایک دوسرے پر فتح حاصل کرنے کے لیے دونوں طرف سے کی جانے والی بھرپور کوشش کا نام جہاد ہے، خواہ یہ کوشش پوشیدہ ہی ہو۔ پوشیدہ کوشش کی مثال انسان کا اپنے نفس سے جہاد کرنا ہے اور وہ اس طرح کہ انسان کا نفس دو متناقض (متضاد) صفات پر مشتمل ہے جو ایک دوسری پر غلبہ حاصل کرنے کے لیے باہم کشاکش میں رہتی ہیں۔ ایک کی دوسری پر فوقیت لے جانے کی یہ کوشش بھی لغوی لحاظ سے جہاد ہے۔

اس تعریف میں ہم نے ”لسان العرب“ اور شرح قسطلانی کی تعریفات کو جمع کر دیا ہے اور وضاحت کی خاطر ”وَلَوْ تَقَدَّرُوا“ (پوشیدہ ہونا) کے الفاظ بھی بڑھائے ہیں۔

جہاد کی اس لغوی تعریف کو بنیاد بناتے ہوئے ہم کہہ سکتے ہیں کہ یہ طاقت و قوت اور بھرپور کوشش کبھی تو اسلحہ کے بل بوتے پر کی جاتی ہے اور کبھی اسلحہ کے بغیر بھی ہوتی ہے۔ کبھی تو اس میں مال بھی لگتا ہے اور کبھی یہ صرف گفت و شنید تک رہتی ہے^(۱۶) اور کبھی یہ کوشش کسی قول یا فعل سے باز رہنے کے لیے ہوتی ہے۔ جس طرح کوئی شخص اپنے والدین کی نافرمانی سے بچنے کی کوشش کرتا ہے اور ان کے پیہم اصرار پر اسے صبر کرنا پڑتا ہے^(۱۷)۔ اور جس طرح کوئی شخص خود کو ناجائز شہوت سے روکے رکھتا ہے حالانکہ اس کا نفس اسے ناجائز خواہش کی طرف مائل کرنے کی بھرپور کوشش کرتا ہے۔ بالکل یہی معانی صاحب حاشیة الجمل علی الجلالین نے بیان کیے ہیں کہ جہاد دشوار گزار امر پر صبر کرنے کا نام ہے^(۱۸) برابر ہے کہ یہ میدان جنگ میں لڑائی کے دوران دشمن کے مقابلے میں ہو یا نفس کے مقابلے میں۔ لہذا ایک مسلمان کا جہاد یا تو نفس کے مقابلے میں ہوتا ہے یا شیطان کے یا خدا کے نافرمانوں کے یا پھر کفار کے

مقابلے میں ہوتا ہے۔^(۱۹)

”الجهاد“ کی اس لغوی تحقیق کی روشنی میں ایک مسلمان کا اللہ کی خوشنودی کی خاطر جہاد کرنا جہاد فی سبیل اللہ ہوگا اور جہاد فی سبیل الشیطان کفار کا غیروں کے ساتھ جہاد کرنا کہلائے گا۔ کیونکہ جہاد امام نیشاپوری کے الفاظ میں: بذل الجہود فی حصول المقصود (منزل و مقصود پانے کے لیے بھر پور جدوجہد کر ڈالنا) ہے۔^(۲۰)

شرعی اعتبار سے جہاد کی حقیقت

پہلے پہل کتاب و سنت میں جہاد کا لفظ لغوی معنی میں نقل ہوتا رہا ہے جیسا کہ اس کی مثال میں گزرا۔ پھر یہ لفظ شارع ﷺ کی طرف سے مخصوص شرعی معنی میں بھی استعمال کیا جانے لگا اور وہ یہ کہ خدا کی راہ میں دشمنان اسلام سے لڑائی کرنا۔ عام ہے کہ یہ لڑائی بنفس نفیس ہو یا مال اور رائے کے ذریعے معاونت ہو۔^(۲۱)

جہاد کی یہ مخصوص تعریف اسلام کے مدنی دور میں کی گئی۔ مکی دور میں جہاد کی کوئی مخصوص شرعی تعریف متعین نہیں کی گئی تھی۔ اس لیے مکی سورتوں میں لفظ ”الجهاد“ اپنی لغوی تحقیق میں استعمال ہوا ہے اور ایسا سورۃ العنکبوت کی تین آیات میں ہے:

(i) ﴿وَمَنْ جَاهَدَ فَإِنَّمَا يُجَاهِدُ لِنَفْسِهِ﴾ (آیت ۶)

”اور جو شخص محنت کرتا ہے تو وہ اپنے ہی (فائدے کے) لیے کرتا ہے۔“

(ii) ﴿وَإِنْ جَاهَدَكَ لِتُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا﴾ (آیت ۸)

”اگر وہ دونوں (تیرے ماں باپ) تیرے درپے ہوں کہ تو میرے ساتھ کسی کو شریک

بنائے جس کی حقیقت سے تو واقف نہیں تو تو ان کی بات نہ مان۔“

(iii) ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا﴾ (آیت ۶۹)

”اور جن لوگوں نے ہمارے لیے کوشش کی ہم ان کو ضرور اپنے راستے دکھا دیں گے۔“

اور سورۃ لقمان کی ایک آیت میں ہے:

﴿وَإِنْ جَاهَدَكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا.....﴾ (آیت ۱۵)

”اور اگر وہ دونوں (تیرے ماں باپ) تیرے درپے ہوں کہ تو میرے ساتھ کسی ایسی

چیز کو شریک کرے جس کا تجھے علم نہیں تو ان کا کہنا نہ مان.....“

جہاں تک کسی سورۃ ”النحل“ کی آیت: ﴿ثُمَّ إِنَّ رَبَّكَ لِلَّذِينَ هَاجَرُوا مِنْ بَعْدِ مَا فِتْنُوا

ثُمَّ جَاهِدُوا وَصَبَرُوا إِنَّ رَبَّكَ مِنَ بَعْدِهَا لَعَفُورٌ رَحِيمٌ ﴿۱۰﴾] پھر جن لوگوں نے آزمائش میں ڈالے جانے (مکالیف اٹھانے) کے بعد ہجرت کی پھر جہاد کیا اور ثابت قدم رہے تو تمہارا پروردگار ان کو بے شک ان مصائب کے بعد بہت زیادہ بخشنے والا (اور) بہت زیادہ رحم کرنے والا ہے [کا تعلق ہے یہ آیت مفسرین کے مطابق مدنی ہے اور اس کے مدنی ہونے کا ثبوت یہ ہے کہ اس میں ہجرت کا تذکرہ ہے۔

مدنی سورتوں میں لفظ ”الجہاد“ ۲۶ مرتبہ وارد ہوا ہے اور ان تمام مقامات پر یہ مخصوص شرعی معنی میں مستعمل ہے۔ ان میں سے ایک مقام سورۃ النساء کی درج ذیل آیت ہے:

﴿لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولَى الضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ ۖ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً ۚ وَكُلًّا وَعَدَ اللَّهُ الْحُسْنَى ۖ وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ﴿۱۰﴾﴾

”جو مسلمان بغیر کسی عذر کے گھروں میں بیٹھ رہنے والے ہیں اور وہ جو اللہ کی راہ میں اپنے جان و مال سے لڑنے والے ہیں وہ دونوں برابر نہیں ہو سکتے۔ اپنے مال اور جان سے جہاد کرنے والوں کو بیٹھ رہنے والوں پر اللہ نے درجے میں فضیلت بخشی ہے۔ اور اچھا (نیک) وعدہ تو سبھی سے ہے۔ اور اللہ تعالیٰ نے جہاد کرنے والوں کو بیٹھ رہنے والوں کی نسبت اجر عظیم سے نوازا ہے۔“

یہاں اس آیت سے بخوبی واضح ہو رہا ہے کہ جہاد کا مفہوم ”لڑائی (قتال) کے لیے نکلنا“ ہے۔ اس لیے کہ آیت میں واضح طور پر مقاتلین کو قاعدین (گھر بیٹھنے والوں) اور قتال کے لیے نہ نکلنے والوں پر فضیلت دی گئی ہے۔

اسی طرح سورۃ التوبہ کی درج ذیل آیت میں بھی جہاد شرعی تحقیق میں استعمال ہوا ہے:

﴿انْفِرُوا خِفَافًا وَثِقَالًا وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ﴾ (آیت ۴۱)

”تم سببہار ہو یا گراں بار (یعنی مال و اسباب تھوڑا رکھتے ہو یا زیادہ) نکل آؤ (گھروں

سے) اور اللہ کے راستے میں اپنے مالوں اور جانوں سے لڑو۔“

اس آیت میں لفظ ”انْفِرُوا“ (جہاد کے لیے گھروں سے نکلو) کے بعد جہاد کا حکم دینا یہ ثابت کرتا ہے کہ جہاد سے مراد مقصود قتال (لڑائی) ہے۔

ایک جگہ فرمایا:

﴿وَإِذَا أَنْزَلْنَا سُورَةَ أَنْ آمَنُوا بِاللَّهِ وَجَاهِدُوا مَعَ رَسُولِهِ اسْتَأْذَنَكَ أُولُوا الطَّوْلِ مِنْهُمْ وَقَالُوا ذَرْنَا نَكُنْ مَعَ الْقَاعِدِينَ﴾ (التوبة)

”اور جب کوئی سورت نازل ہوتی ہے کہ اللہ پر ایمان لاؤ اور اس کے رسول کے ساتھ مل کر لڑائی کرو تو جو ان میں دولت مند ہیں وہ تم سے اجازت طلب کرتے ہیں اور کہتے ہیں کہ ہمیں تو رہنے دیجیے جو لوگ گھروں میں رہیں گے ہم بھی ان کے ساتھ رہیں گے۔“

اور:

﴿رَضُوا بِأَنْ يَكُونُوا مَعَ الْخَوَالِفِ وَطَبَعَ اللَّهُ عَلَى قُلُوبِهِمْ فَهُمْ لَا يَعْلَمُونَ﴾ (التوبة)

”یہ اس بات سے خوش ہیں کہ ان (عورتوں) کے ساتھ رہیں جو پیچھے رہ جاتی ہیں (گھروں میں)“ ان کے دلوں پر نہر لگا دی گئی ہے۔ تو یہ سمجھتے ہی نہیں۔“

اسی طرح سورۃ الصف کی ابتدا ہی میں آیت: ﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا كَانَهُمْ بَنِيَّانَ مَرْصُوصًا﴾ [یقیناً اللہ تعالیٰ محبت کرتا ہے ان لوگوں سے جو اُس کی راہ میں صفیں باندھ کر (پرے جما کر) لڑتے ہیں گویا سیسہ پلائی ہوئی دیوار ہیں] اور آیات ۱۱۰-۱۱۱ میں بھی جہاد کے اسی مفہوم شرعی یعنی قتال کو بیان کیا گیا ہے:

﴿يَا أَيُّهَا الَّذِينَ آمَنُوا هَلْ أَدُلُّكُمْ عَلَى تِجَارَةٍ تُنْجِيكُمْ مِنْ عَذَابِ أَلِيمٍ ﴿۱﴾ تُوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَٰلِكُمْ خَيْرٌ لَّكُمْ إِنْ كُنْتُمْ تَعْلَمُونَ ﴿۲﴾﴾

”اے مومنو! کیا میں تم کو ایسی تجارت بتاؤں جو تمہیں دردناک عذاب سے خلاصی دے؟ تم اللہ اور اس کے رسول پر ایمان لاؤ اور اس کی راہ میں اپنے مال و جان سے جہاد کرو۔ اگر سمجھو تو یہ تمہارے حق میں بہتر ہے۔“

مذکورہ بالا تمام مدنی آیات وضاحت کے ساتھ قتال، اس کے اسباب (جیسے مال و قوت) اور اس کی شرائط، جیسے کفار کو لڑائی سے قبل اسلام کی دعوت دینا، پر دلالت کر رہی ہیں (۱۱۰-۱۱۱)۔ قرآن مجید کے علاوہ سنت نبویؐ میں بھی لفظ الجہاد شرعی معنی میں وارد ہوا ہے۔ اس سلسلے کی چند احادیث پیش خدمت ہیں:

(۱) عَنْ أَبِي هُرَيْرَةَ قَالَ قَالُوا: يَا رَسُولَ اللَّهِ، أَخْبِرْنَا بِعَمَلٍ يَعْدِلُ الْجِهَادَ فِي سَبِيلِ اللَّهِ، قَالَ رَسُولُ اللَّهِ ﷺ: ((لَا تُطِيقُونَهُ)) قَالُوا: يَا رَسُولَ اللَّهِ: أَخْبِرْنَا فَلَعَلَّنَا أَنْ نُطِيقَهُ، قَالَ: ((مَثَلُ الْمُجَاهِدِ فِي سَبِيلِ اللَّهِ كَمَثَلِ الصَّائِمِ الْقَائِمِ الْقَانِتِ بِآيَاتِ اللَّهِ، لَا يَقْتُرُ مِنْ صِيَامٍ وَلَا صَدَقَةٍ حَتَّى يَرْجِعَ الْمُجَاهِدُ إِلَى أَهْلِهِ)) (۲۳)

”سیدنا ابو ہریرہ رضی اللہ عنہ سے مروی ہے فرماتے ہیں کہ صحابہ کرام رضی اللہ عنہم نے بارگاہ رسالت میں عرض کیا: اے اللہ کے رسول! ہمیں ایسا عمل بتائیے جو (اجر کے اعتبار سے) جہاد فی سبیل اللہ کے برابر ہو۔ آپ نے فرمایا: ”تم اس کی طاقت نہیں رکھتے“۔ صحابہ نے پھر عرض کیا: اے اللہ کے رسول! آپ بتائیے تو سہی شاید ہم اس کی طاقت رکھتے ہوں! آپ نے فرمایا: ”اللہ کی راہ میں جہاد کرنے والے کی مثال اس روزے دار کی سی ہے جو اللہ کی حدوں پر قائم ہونے والا اور اللہ کے احکام کا فرماں بردار رہنے والا ہے، اس کے روزے اور صدقے میں کبھی کمی واقع نہیں ہوتی۔ یہاں تک کہ وہ مجاہد اپنے اہل و عیال کی طرف لوٹ آئے۔“

اس حدیث میں سوال اور جواب کے دونوں مقامات پر مجاہد سے مراد مقاتل (اللہ کی راہ میں لڑنے والا) ہے۔

(۲) عَنْ جَابِرٍ قَالَ قَالُوا: يَا رَسُولَ اللَّهِ: أَيُّ الْجِهَادِ أَفْضَلُ؟ قَالَ: ((مَنْ عَفَرَ جَوَادُهُ وَأَهْرَيْقَ دَمَهُ)) (۲۴)

”حضرت جابر رضی اللہ عنہ سے مروی ہے کہ صحابہ کرام رضی اللہ عنہم نے عرض کیا: اے رسول خدا! کون سا جہاد افضل ہے؟ آپ نے فرمایا: ”جس میں عمدہ گھوڑوں کی ٹانگیں کاٹ دی جائیں اور بہت زیادہ خون بہایا جائے (خون خرابا ہو)۔“ آپ کا اشارہ جنگ کی شدت کی طرف ہے۔

(۳) عَنِ ابْنِ عَبَّاسٍ قَالَ قَالَ رَسُولُ اللَّهِ ﷺ: ((لَمَّا أُصِيبَ إِخْوَانُكُمْ بِأَحَدٍ جَعَلَ اللَّهُ أَرْوَاحَهُمْ فِي أَجْوَافِ طَيْرٍ خَضِرٍ، تَرِدُ أَنْهَارَهَا وَتَأْكُلُ مِنْ ثَمَارِهَا وَتَسْرَحُ فِي الْجَنَّةِ حَيْثُ شَاءَتْ، فَلَمَّا رَأَوْا حُسْنَ مَقِيلِهِمْ وَمَطْعِمِهِمْ وَمَشْرَبِهِمْ قَالُوا: يَا لَيْتَ قَوْمَنَا يَعْلَمُونَ مَا صَنَعَ اللَّهُ لَنَا كَيْ يَرْغَبُوا فِي الْجِهَادِ وَلَا يَنْكَلُوا عَنْهُ، قَالَ اللَّهُ تَعَالَى: فَإِنِّي مُخَبِّرٌ عَنْكُمْ وَمُبَلِّغٌ إِخْوَانَكُمْ فَفَرِحُوا وَاسْتَبَشَرُوا بِذَلِكَ، فَذَلِكَ قَوْلُهُ تَعَالَى: ﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا ۗ بَلْ أَحْيَاءٌ عِنْدَ رَبِّهِمْ يُرْزَقُونَ﴾ وَأَنَّ اللَّهَ لَا يُضِيعُ أَجْرَ الْمُؤْمِنِينَ ﴿۲۵﴾

”حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا: ”جب جنگ احد میں

تمہارے ساتھیوں کو شہادت نصیب ہوئی تو اللہ تعالیٰ نے ان کی روحوں کو سبز پرندوں کے بطون میں ڈال دیا جو جنت کی نہروں پر آئے، اس کے پھلوں سے کھایا اور جنت میں جہاں چاہا چلتے پھرتے رہے۔ جب انہوں نے اپنی شاندار آرام گاہوں، کھانوں اور مشروبات کو دیکھا تو پکار اٹھے: ”کاش ہماری قوم جان لے کہ اللہ نے ہم سے کیا خوب سلوک کیا ہے، تاکہ وہ جہاد میں رغبت کرنے لگیں اور اس سے پیچھے نہ ہٹیں۔ اللہ رب العزت نے (ان کی یہ گفتگو سن کر) فرمایا: میں تمہاری خبر بتائے دیتا ہوں اور تمہارے بھائیوں کو پہنچا دیتا ہوں جس سے وہ خوش ہو جائیں گے اور اسے بشارت جانیں گے۔ (نبی مکرم ﷺ نے فرمایا کہ) یہ ہے اللہ رب العزت کا (وہ) فرمان: ﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ﴾ وَأَنَّ اللَّهَ لَا يَضِيعُ أَجْرَ الْمُؤْمِنِينَ ﴿۱۱۰﴾﴾ (آل عمران) [اور وہ لوگ جو راہ خداوندی میں قتل کر دیے گئے تم انہیں مردہ نہ جانو بلکہ وہ زندہ ہیں اپنے رب کے ہاں رزق دیے جا رہے ہیں..... اور اللہ ایمان والوں کے اجر ضائع نہیں کرتا۔]“

سنت کی کتابوں میں دسیوں ایسی احادیث ہیں جن میں لفظ ”الجہاد“ قتال کے معنی میں ذکر کیا گیا ہے۔ مزید برآں بہت سے دوسرے الفاظ بھی جہاد کے معنی میں استعمال کیے گئے ہیں، جیسے الحرب، الغزو، القتال وغیرہ۔ یہ تمام اور ان جیسی بہت سی نصوص اس بات کی وضاحت کر دیتی ہیں کہ شریعت نے لفظ ”الجہاد“ کو عام لغوی معنی کے بجائے خاص معنی میں نقل کیا ہے اور وہ القتال فی سبیل اللہ (اللہ کی راہ میں قتال اور اس کے متعلقات) ہے۔ جن مصادر شریعت میں جہاد کی تعریف قتال فی سبیل اللہ کی گئی ہے ہم ان میں سے فقہ کی کتابوں کے چند اقتباسات پیش کیے دیتے ہیں، کیونکہ ان کتابوں میں جہاد کے شرعی معنی اور اس سے متعلق احکام کا تفصیلاً بیان ہے۔ مذہب حنفی کے مطابق صاحب بدائع الصنائع لکھتے ہیں:

”جہاد لغوی اعتبار سے بھرپور کوشش کرنے کا نام ہے اور عرفی شریعت میں یہ نفس مال اور گفتگو کی طاقت و صلاحیت کو قتال فی سبیل اللہ میں لگانے کے لیے استعمال ہوتا ہے۔“ (۲۶)

مذہب مالکی کی جانب سے محمد علیش ”منح الجلیل“ میں رقم طراز ہیں:

”جہاد سے مراد یا تو کسی مسلمان کا اعلائے کلمۃ اللہ کی خاطر ایسے کافر سے قتال کرنا ہے جو صاحب عہد نہ ہو یا کسی مسلمان کا میدان میں اترنا یا یہ کہ کسی مسلمان کا قتال کی غرض سے کافر کے ملک میں داخل ہونا ہے۔“ (۲۷)

شافعیہ کے نزدیک جہاد کی تعریف کے متعلق صاحب ”الاقناع“ فرماتے ہیں: الجهاد القتال فی سبیل اللہ یعنی جہاد اللہ کی راہ میں قتال کرنے کا نام ہے (۲۸)۔ اسی طرح امام شیرازی شافعی نے ”المہذب“ میں جہاد کا معنی ”القتال“ مقرر کیا ہے۔ (۲۹)

حنابلہ کے مذہب کی تفصیل ابن قدامہ کی معروف تالیف ”المغنی“ میں ہے:

”کتاب الجہاد میں وارد ہونے والے تمام الفاظ الحرب (لڑائی) اور قتال العدو (دشمن سے لڑائی کرنا) کے معنی میں ہیں، خواہ وہ فرض عین کی نوعیت کا جہاد ہو یا فرض کفایہ کی۔ خواہ اس میں جہاد کی وہ صورت ہو جس میں مسلمانوں کی حفاظت کا انتظام کیا جاتا ہے یا پھر اُس کا تعلق سرحدوں کی دفاعی حکمت عملی یا حفاظت سے ہو۔ اسی لیے مشہور ہے: ”الرباط اصل الجہاد وفرعہ“ کہ سرحدوں پر پہرہ دینا ہی جہاد کی اصل اور اس کی فرع ہے۔“ (۳۰)

عرف عام میں جہاد کا مفہوم

عہد اسلام میں لفظ جہاد کا عرفی مفہوم اس کے لغوی معنی سے شرعی معنی کی طرف منتقل ہونا شروع ہوا۔ یہاں تک کہ اس لفظ سے مطلق طور پر صرف قتال کا معنی ہی سمجھا جانے لگا۔ اس طرح وضع عرفی اور وضع شرعی کا جہاد کے ایک معنی پر اتفاق ہو گیا ہے۔ وضاحت کی خاطر اس کی چند مثالیں پیش خدمت ہیں:

(۱) ان ابا عبیدہ بن الجراح کتب الی عمر بن الخطاب یجیب علی کتاب کان قد بعثه الیه: ”سلام! اما بعد“ فانّ اللہ تبارک وتعالی قال: ﴿انَّمَا الْحَيَوةُ الدُّنْيَا لَعِبٌ وَلَهُوَ وِزِينَةٌ وَتَفَاخُرٌ بَيْنَكُمْ وَتَكَاثُرٌ فِي الْأَمْوَالِ وَالْأَوْلَادِ..... الْآیة﴾ قال: فخرج (عُمَرُ) لکتاب ابی عبیدة، فقراه علی الناس فقال: یا اهل المدينة! انما کتب ابو عبیدة یرعرض بکم، ویحثکم علی الجهاد..... (۳۱)

”حضرت ابو عبیدہ بن جراح رضی اللہ عنہ نے حضرت عمر بن الخطاب رضی اللہ عنہ کی طرف سے بھیجے گئے خط کا جواب ارسال فرماتے ہوئے لکھا ”السلام علیکم! اما بعد“ پس بے شک اللہ رب العزت نے فرمایا: ﴿انَّمَا الْحَيَوةُ الدُّنْيَا لَعِبٌ وَلَهُوَ وِزِينَةٌ وَتَفَاخُرٌ بَيْنَكُمْ وَتَكَاثُرٌ فِي الْأَمْوَالِ وَالْأَوْلَادِ..... الْآیة﴾ [دنیا کی زندگی اس کے سوا کچھ نہیں کہ یہ بس کھیل کود زیب و زینت باہمی تفاخر اور مال و اولاد میں زیادتی کا نام ہے۔] راوی کہتے ہیں کہ حضرت عمر رضی اللہ عنہ نے حضرت

ابوعبیدہ کے خط کو لے کر نکلے اور اسے لوگوں کے سامنے پڑھا اور فرمایا: اے اہل مدینہ! ابوعبیدہ تم پر طعن کر رہے ہیں اور تمہیں جہاد پر ابھار رہے ہیں۔
تو یہاں لفظ ”الجہاد“ کا معنی کہنے والے اور سننے والوں کے عرف میں قتال فی سبیل اللہ کے علاوہ کچھ نہیں۔

(۲) عن علی بن زید بن جدعان قال: قال ابو طلحة: ﴿انْفِرُوا خِفَافًا وَثِقَالًا﴾ قال: كهولا وشبابا قال: ما أرى الله عذرا احداً، فخرج الى الشام فجاهد (۳۲)
”حضرت علی بن زید بن جدعان نے روایت کرتے ہوئے فرمایا کہ حضرت ابوطلحہ نے قرآنی الفاظ پڑھے: انْفِرُوا خِفَافًا وَثِقَالًا [بلکہ ہو یا بوجھل (اللہ کی راہ میں) نکلو! اور کہا ”بوڑھے ہو یا جوان“۔ نیز فرمایا: ”مجھے نہیں معلوم کہ اللہ نے کسی کو بری الذمہ قرار دیا ہو“۔ وہ شام کی طرف چلے گئے اور جہاد کیا۔“

تو یہاں راوی علی بن زید کا صحابی رسول حضرت ابوطلحہ کے بارے میں یہ فرمانا کہ ”وہ نکلے اور جہاد کیا“ سے لفظ ”جہاد“ کے معنی ”اللہ کی راہ میں قتال کے لیے جانے“ کے سوا اور کوئی نہیں ہیں۔ جیسا کہ سیاق کا بھی تقاضا ہے۔

(۳) جاء رجل الى ابى موسى الاشعري في المسجد فقال: يا عبد الله بن قيس! فسماه باسمه، فقال: أرايت ان انا اخذت سيفي فجاهدتُ به اريد وجه الله فقتلتُ، وانا على ذلك، اين انا؟ قال: في الجنة (۳۳)

”ایک آدمی مسجد میں حضرت ابو موسیٰ اشعریٰ کے پاس آیا تو اس نے ان کا نام لے کر کہا: ”اے عبد اللہ بن قیس! آپ کا کیا خیال ہے اگر میں اپنی تلوار لوں اور اس سے اللہ کی خوشنودی کے لیے جہاد کروں اور مارا جاؤں تو میں اس وجہ سے کہاں ہوں گا؟“ تو انہوں نے فرمایا: ”جنت میں۔“

یہاں بھی قول ”جَاهَدْتُ“ قتال کے معنی میں ہی ہے۔

ان دلائل کے ساتھ ہمارے لیے واضح ہو چکا ہے کہ الجہاد کا عرفی مفہوم عہد اسلام میں قتال غزوہ حرب اور وہ چیزیں جو ان کی دعوت دینی اور ان کے لیے امداد مہیا کرتی ہیں سے باہر نہیں۔

عرف خاص (اصطلاح) میں جہاد کا مفہوم

فقہ حدیث، تفسیر اور سیرت کے علماء نے ان علوم میں لفظ الجہاد کا کوئی خاص اصطلاحی

مفہوم متعین نہیں کیا، بلکہ انہوں نے عربی اور شرعی معنی یعنی قتال فی سبیل اللہ کو ہی بنیاد بنایا ہے۔ چنانچہ یہ علوم اسلامیہ جہاد کی اصطلاحی تعریف شرعی معنی کے اعتبار سے ہی کرتے ہیں۔ جہاد کی شرعی تعریف کے ضمن میں جو وضاحت گزر چکی ہے اس کے اعادہ کی یہاں ضرورت نہیں ہے۔ اصطلاحی تعریف وہ ہے جو سطلانی نے بخاری کی شرح میں ذکر کی ہے:

قَاتِلِ الْكُفَّارِ لِنَصْرَةِ الْإِسْلَامِ وَإِعْلَاءِ كَلِمَةِ اللَّهِ

”اسلام کی نصرت اور اللہ کے قانون کے غلبے کی خاطر کفار سے جنگ کرنا“۔ (۳۴)

مندرجہ بالا بحث کے تناظر میں ہم خلاصہ یہ کہہ سکتے ہیں کہ جہاد کے دو مفہیم ہیں: (۱) لغوی مفہوم: مدافعت میں دونوں طرف سے بھرپور قوت و طاقت خرچ کرنے کا نام جہاد ہے، خواہ یہ مخفی نوعیت کی ہی ہو۔

(۲) شرعی، عربی، اصطلاحی مفہوم: تینوں اعتبار سے جہاد کا مفہوم ہے ”چند شرائط کے ساتھ اللہ کی راہ میں قتال کرنا“۔ لہذا جب بھی لفظ جہاد شریعت میں مطلق طور پر استعمال کیا جائے تو حقیقی، شرعی، عربی اور اصطلاحی حیثیت سے اس کا یہی دوسرا مفہوم سمجھا جائے گا۔ اس کا لغوی مفہوم صرف اس صورت میں سمجھا جائے گا جب کوئی قرینہ لفظی یا حالی کیفیت میں موجود ہو۔ نیز یہ مفہوم مجاز کے قبیل سے ہوگا، جیسا کہ حقیقت و مجاز کے تحت وضاحت گزر چکی ہے۔ جہاد کے مفہیم کی مزید وضاحت کے لیے یہ حدیث بھی قابل مطالعہ ہے:

((رَجَعْنَا مِنَ الْجِهَادِ الْأَصْغَرِ إِلَى الْجِهَادِ الْأَكْبَرِ)) قَالُوا: وَمَا الْجِهَادُ

الْأَكْبَرُ؟ قَالَ: ((جِهَادُ الْقَلْبِ))۔ وَفِي رِوَايَةٍ: ((مُجَاهِدَةُ الْعَبْدِ هَوَاهُ)) (۳۵)

”ہم جہاد اصغر سے جہاد اکبر کی طرف لوٹے ہیں۔“ صحابہ کرامؓ نے عرض کیا: حضور!

جہاد اکبر کیا ہے؟ آپؐ نے فرمایا: ”دل کا جہاد“۔ اور ایک روایت میں آپؐ نے فرمایا:

”بندے کا اپنی خواہشات نفس کے خلاف جہاد کرنا“۔

اگر فرضی طور پر مان لیا جائے کہ یہ حدیث صحیح ہے تو اس میں پیغمبر کے قول ”الجہاد الاصغر“ سے مراد جہاد کا شرعی و عربی مفہوم ہے اور ”الجہاد الاکبر“ سے مراد اُس کا لغوی مفہوم ہے۔ یہ مفہوم انسان کے اپنے قلب و نفس کی خواہشات سے مقابلہ کرنے اور اپنے نفس کو مطیع بنانے پر مشتمل ہے۔

جو چیز اس لغوی معنی کو مذکورہ حدیث کے مخاطبین کے ہاں مجاز ظہرتی ہے اور یہ وضاحت

کرتی ہے کہ یہاں شرعی معنی ہی اس لائق ہے کہ اسے حقیقی مفہوم گردانا جائے، وہ ایک تو یہ اصول ہے کہ حقیقی معنی وہ ہوتا ہے جس کی طرف بالبداہتہ ذہن مائل ہو جائے اور دوسری چیز میری رائے کے مطابق حضرات صحابہ رضی اللہ عنہم کا جہاد اکبر کے بارے میں سوال کرنا ہے، کیونکہ جس جہاد کے لیے وہ گھر سے نکلے تھے اور پھر فارغ ہو کر گھروں کی طرف رجوع کیے ہوئے تھے اور جس جہاد کے غبار سے ابھی ان کے جسم اٹے ہوئے تھے، اس کا مفہوم تو وہ بخوبی سمجھتے تھے۔ یہ جہاد "القتال" کی تشریح میں ان کے ہاں شرعی اور عرفی طور پر معروف تھا۔ ان کے لیے باعث تعجب تو یہ تھا کہ جسے وہ اپنے تئیں اہل و عیال کی جانب واپسی کا سفر سمجھ رہے ہیں نبی صلی اللہ علیہ وسلم اسے "جہاد اکبر" فرما رہے ہیں اور جہاد کا جو معروف مفہوم ان کے اذہان میں تھا اس کا اطلاق قطعی طور پر ان کی اس حالت پر نہ ہوتا تھا۔ قاعدہ ہے کہ اگر لفظ غیر معروف تفسیر کا تقاضا کرے تو وہ اس کی مجازی تفسیر و تعریف ٹھہرتی ہے۔ گویا یہ تفسیر ہی مجازی معنی کے لیے لفظی قرینہ کی حیثیت رکھتی ہے، جیسا کہ "الجہاد الاکبر" کی تفسیر "جہاد القلب" (دل سے جہاد کرنا) یا "مجاهدة العبد هواہ" (بندے کا اپنی خواہشات سے مجاہدہ کرنا) کر دی گئی جو کہ مجاز پر لفظی قرینہ ہے۔

اور یہ بھی ممکن ہے کہ ان کا دشمن کے ساتھ ڈبھیڑ کے بعد گھروں کو لوٹنا مجازی معنی کے لیے قرینہ حالیہ ہو۔ اس طرح ان کا تفسیر طلب کرنا قرینہ حالیہ کو مزید پختہ کرنے کے لیے ہوگا۔ اس کے بعد یہ سوال بھی قابل غور ہے کہ اگر "المتبادر الی الذہن" (ذہن کا پہلی ہی دفعہ میں مائل ہو جانا) کسی معنی کے لیے حقیقی ہونے کی بنیاد ہے، جیسا کہ پہلے کہا گیا ہے۔ تو ان نصوص کا کیا مفہوم ہے جن میں جہاد کا لفظ ایسی ترکیب میں استعمال کیا گیا ہے کہ ذہن اسے پڑھتے ہی مجازی معنی کی جانب چلا جاتا ہے۔ جیسا کہ بخاری و مسلم میں "بئذ الوالدین" (والدین سے حسن سلوک) کے حوالے سے ایک روایت ہے۔ حضرت عبداللہ بن عمر رضی اللہ عنہما فرماتے ہیں:

قَالَ رَجُلٌ لِلنَّبِيِّ صَلَّى اللَّهُ عَلَيْهِ وَسَلَّمَ : أَجَاهِدُ، قَالَ : ((لَكَ أَبَوَانِ؟)) قَالَ : نَعَمْ، قَالَ :
((فِيهِمَا فَبَاهِدْ))

چنانچہ ابن حجر رحمۃ اللہ علیہ نے کلمہ "فَبَاهِدْ" کی تفسیر لغوی اعتبار سے کی ہے اور یہ بھی لکھا ہے کہ لفظ "الجہاد" جب مطلق استعمال ہو تو اس کا معنی "قتال العدو" (دشمنوں سے قتال کرنا) ہے۔ پھر

فرماتے ہیں کہ جہاں تک نص ”فَفِيهِمَا فَجَاهِدُ“ کا تعلق ہے تو اس سے مراد یہ ہے کہ ”فان كان لك ابوان ما بلغ جهديك في برهما والاحسان اليهما فان ذلك يقوم لك مقام قتال العدو“ یعنی اگر آپ کے والدین زندہ ہیں تو یہی زیادہ لائق ہے کہ آپ ساری محنت و کوشش ان کی خدمت اور حسن سلوک برتنے میں لگائیں۔ یہ عمل (اجر کے اعتبار سے) قتال العدو (دشمن سے جنگ) کے قائم مقام ہو جائے گا۔

حدیث میں اس لفظ کے مجازی استعمال کی توجیہ امام صنعائی نے کچھ یوں کی ہے۔
فرماتے ہیں:

”انسان کے نفس کا اپنے والدین کے فوائد اکٹھے کرنے میں مشقت اٹھانا جو وہ چاہتے ہیں اسے مہیا کرنے کے لیے پریشانی کا سامنا کرنا اور ان کی ضروریات کے پورا کرنے میں مال کا خرچ کرنا ان تمام امور کو نبی ﷺ نے جہاد سے تعبیر کیا ہے۔ اور یہ اسلوب ”المشاكله“ کے قبیل سے ہے جس کی تفصیل یہ ہے: آدمی نے چونکہ جہاد کی اجازت چاہی تھی اس لیے نبی ﷺ نے جواب میں جو صورت پیش کی وہ جہاد تو نہ تھی لیکن سوال کا اعتبار کرتے ہوئے بعض مناسبات کی وجہ سے اسے بھی ”جہاد“ کہہ دیا۔ یہ اسلوب کلام خدا میں بھی ملتا ہے۔ جیسا کہ فرمان الہی ہے:

﴿وَجَزُوا سَيِّئَةً سَيِّئَةً تَمْلُهًا﴾ (الشورى: ۴۰)

”اور برائی کا بدلہ ہے برائی ویسی ہی“۔

یہ بھی احتمال ہے کہ یہ دو متضاد چیزوں میں پائی جانے والی نسبت تضاد سے استعارہ ہو۔ اور وہ اس طرح کہ جہاد کے مفہوم میں ”انزال الضرر بالاعداء“ (دشمن کو نقصان پہنچانا) داخل ہوتا ہے۔ چنانچہ متضاد مناسبت کی بنا پر اسے انزال النفع بالوالدین (والدین کو نفع دینا) کے معنی میں استعمال کر لیا گیا۔“ (۳۶)

جہاد کی شرعی تعریف کرنے کے بعد ضروری ہے کہ تمیز کی جائے کہ وہ جنگیں جو مسلمانوں میں رائج ہیں، خواہ وہ داخلی سطح کی ہوں یا خارجی سطح کی، جہاد کے زمرے میں آتی ہیں یا نہیں! قتال داخلی کی بہت سی انواع ہیں جن کا مشاہدہ مسلم ممالک کی جماعتوں اور گروہوں کے درمیان ہونے والی لڑائیوں میں کیا جاسکتا ہے۔ ان میں سے بعض انواع اُس قتال کی ہیں جو دائرہ اسلام سے خارج ہو جانے والے گروہوں کے ساتھ ہوتا ہے اور بعض اس کی ہیں جو مسلمان گروہوں کے ساتھ ہوتا ہے۔ اسی طرح ان ذمیوں کے خلاف لڑائی جو عہد توڑ چکے ہوں

اور مسلمانوں کے خلاف بغاوت پر آئے ہوں، بھی داخلی قتال کی اقسام میں شامل ہے۔ ان انواع کے حوالے سے یہ دیکھنا ضروری ہے کہ کس قسم کو جہاد فی سبیل اللہ کا درجہ دیا جاسکتا ہے تاکہ اس پر جہاد کے احکام جاری ہوں، اور کون سی قسم جہاد فی سبیل اللہ کی تعریف پر پوری نہیں اترتی۔ اور ظاہر ہے پھر اس پر جہاد والے احکام بھی جاری نہ ہوں گے۔

قتال داخلی کی طرح خارجی کی بھی بہت سی انواع ہیں جن کے اعلاء کلمۃ اللہ کے ساتھ ساتھ دوسرے بھی بہت سے اہداف ہوتے ہیں اور بسا اوقات اعلاء کلمۃ اللہ ہوتا ہی نہیں، صرف دیگر مقاصد پیش نظر ہوتے ہیں۔

بہر حال وہ کون سے مقاصد ہیں جن کی خاطر کیے جانے والے قتال کو شرعی طور پر شرف جہاد بخشا جاسکتا ہے اور کون سے مقاصد یہ استحقاق نہیں رکھتے؟ تو فقہاء نے معروف جہاد کے علاوہ قتال کی بہت سی اقسام بیان کی ہیں اور ان میں سے بعض کو 'حروب المصالح' (۳۷) کا عنوان دے کر ان کے تحت قتال اهل الردۃ (مرتدین سے قتال) قتال اهل البغی (باغیوں سے قتال) اور قتال المحاربین (دہشت گردوں سے قتال) کا تذکرہ کیا ہے۔

تاہم میں نے جہاد کی اس کے غیر سے اچھی طرح وضاحت کے لیے فقہ حدیث، سیرت اور تاریخ اسلامی کی کتابوں کو کھنگالنا تو قتال کی مزید انواع بھی سامنے آئیں۔ ان میں سے بعض کو لفظ 'الجہاد' کے تحت درج کیا گیا ہے، بعض کے متعلق آراء مختلف ہیں اور بعض جہاد سے دور کا بھی واسطہ نہیں رکھتیں۔

جلد ہی قتال کی ان انواع پر ہم روشنی ڈالیں گے تاکہ وضاحت ہو جائے کہ کون سی قسم جہاد کے باب سے نسبت رکھتی ہے اور کس کا تعلق غیر جہاد سے ہے۔

لیکن میں حروب المصالح جیسی انواع کا تذکرہ اختصار کے ساتھ کروں گا، کیونکہ فقہ اسلامی کی کتابوں میں ان پر سیر حاصل بحث موجود ہے۔ اس کے علی الرغم قتال کی بعض انواع پر میں نے ان کی عصر حاضر میں اہمیت کے پیش نظر طویل بحث کی ہے، اور یہ بحث اس لیے بھی ضروری ہے کہ قدیم مراجع میں ان انواع کی طرف خاص توجہ نہیں دی گئی۔

قتال کی وہ انواع جن کی تحقیق و دراسہ ہم ضروری سمجھتے ہیں؛ ذیل میں درج کی جاتی ہیں:

(۱) قتال اهل الردۃ (مرتدین سے قتال)

(۲) قتال اهل البغی (باغیوں سے قتال)

- (۳) قتال المحاربين (دہشت گردوں سے قتال)
 (۴) القتال لدفاع عن الحرمات الخاصة
 (۵) القتال لدفاع عن الحرمات العامة
 (۶) القتال ضد انحراف الحاكم
 (۷) قتال الفتنة
 (۸) قتال مغتصب السلطة
 (۹) قتال اهل الذمة
 (۱۰) قتال الغارة من اجل الظفر بمال العدو
 (۱۱) القتال لاقامة الدولة الاسلامية
 (۱۲) القتال من اجل وحدة البلاد الاسلامية
 (قتال کی ان تمام انواع پر مفصل بحث جاری ہے۔)

حواشی

- (۱) اصول الفقہ الاسلامی لدکتور وہبہ الزحیلی ۲۹۲/۱۔
 (۲) ارشاد الفحول، الشوکانی ۲۰۔
 (۳) اصول الفقہ محمد ابو النور زہیر ۵۲/۲۔
 (۴) اصول الفقہ محمد ابو النور زہیر ۹۳/۲۔
 (۵) الاحکام فی اصول الاحکام، الآمدی ۲۷/۱ اور الفروق للقرافی ۸۵/۳۔
 (۶) اصول الفقہ، محمد ابو النور زہیر ۵۲/۲۔
 (۷) اجابة السائل بشرح بغية الآمل للصنعاني، ص ۲۶۲۔ و اصول الفقہ الاسلامی الزحیلی، ۲۹۳/۱۔
 (۸) مسند احمد بن حنبل ۴۹۸/۳۔ و ابو داؤد، ح ۵۱۴۲۔ و ابن ماجہ، ح ۳۶۶۴۔
 (۹) القاموس المحيط للفيروزبادي، مادة: جهد۔
 (۱۰) لسان العرب لابن منظور، مادة: جهد۔
 (۱۱) المنجد، مادة: جهد۔
 (۱۲) القسطلانی علی البخاری ۳۰/۵۔
 (۱۳) تفسیر النيسابوری ۱۲۶/۱۱۔

- (۱۴) بدائع الصنائع لکسائی ۹۷/۷۔
- (۱۵) شذ العرف فی فن الصرف للحملاوی، ص ۴۳۔
- (۱۶) لسان العرب لابن منظور، مادة جهد۔
- (۱۷) تفسیر شوکانی ۱۹۳/۴۔
- (۱۸) حاشیة الحمل علی الجلالین ۴۴۱/۳۔
- (۱۹) القاموس الفقہی سعدی بن ابو حبیب ۷۱۔
- (۲۰) تفسیر نیشا پوری ۱۲۶/۱۰۔
- (۲۱) حاشیہ ابن عابدین ۳۳۶/۳۔
- (۲۲) مغنی المحتاج للشیخ محمد الشربینی الخطیب شرح المنہاج للنووی ۲۲۳/۴۔
- (۲۳) مصنف ابن ابی شیبہ ۲۸۷/۵۔ وصحیح البخاری ح ۲۷۸۷۔ وصحیح مسلم ح ۱۸۷۸۔
- (۲۴) مسند احمد مع تخریج احمد شاکر ۵۱/۱۱۔ سلسلۃ الاحادیث الصحیحة للالبانی ۹/۴۔ قال الالبانی: اسنادہ صحیح علی شرط مسلم۔
- (۲۵) مصنف ابن ابی شیبہ ۲۵۰/۵۔ والحاکم۔ والترغیب والترہیب ۱۳۶/۲۔ وابوداؤد ح ۲۵۲۰۔
- (۲۶) بدائع الصنائع للکاسانی ۹۷/۷۔
- (۲۷) منح الجلیل مختصر سیدی خلیل للشیخ محمد علیش ۱۳۵/۳۔
- (۲۸) حاشیہ البجیرمی ۲۲۵/۴۔
- (۲۹) المہذب ۲۲۷/۲۔
- (۳۰) المغنی لابن قدامہ ۳۷۵/۱۰۔
- (۳۱) مصنف ابن ابی شیبہ ۳۳۵/۵۔
- (۳۲) مصنف ابن ابی شیبہ ۳۴۱/۵۔
- (۳۳) مصنف ابن ابی شیبہ ۳۴۲/۵۔
- (۳۴) القسطلانی ۳۰/۵۔
- (۳۵) الاسرار المرفوعة ملا علی قاری، ص ۱۲۷ ح ۴۸۰، ۴۸۱۔ سلسلۃ الاحادیث الضعیفة للالبانی ح ۲۴۶۰۔ محدثین نے اس حدیث کو انتہائی ضعیف اور منکر قرار دیا ہے۔
- (۳۶) سبل السلام للمصنعانی ۴۲/۴۔
- (۳۷) الاحکام السلطانیة للماوردی۔



عقیدہ ابنیت مسیح علیہ السلام حقائق کی روشنی میں

محمد شوکت ایاز علی ☆

عیسائی دنیا حضرت عیسیٰ علیہ السلام کو خدا کا بیٹا خیال کرتی ہے اور اس عقیدہ کا اظہار ان کی تعلیمات اور گفتگو کا جزو لاینفک اور روح رواں ہے۔ ہم ذیل میں اس عقیدہ کا علمی اور تحقیقی سطح پر جائزہ پیش کرتے ہیں۔

عقیدہ ابنیت اور قرآن مجید

اس سلسلہ میں خدا کی آخری کامل دائمی اور لاتبدیل کتاب قرآن مجید کے دعوے ہیں۔ ایک یہ کہ:

﴿وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا.....﴾ (بنی اسرائیل: ۱۱۱)

”آپ اعلان فرمادیجئے کہ تمام تعریف اس ذات الہی کے لیے ہے جس نے کوئی بیٹا نہیں بنایا ہے۔“

دوسرا دعویٰ یہ کہ:

﴿ذَلِكَ قَوْلُهُمْ بِأَفْوَاهِهِمْ يُضَاهِيُونَ قَوْلَ الَّذِينَ كَفَرُوا مِنْ قَبْلِكَ﴾ (التوبة: ۳۰)

”یہ بات (کہ عزیر یا مسیح خدا کا بیٹا ہے) ان کے منہ کی ہے (خدا نے نہیں فرمائی) وہ اپنے سے پہلے کافروں کی اتباع اور نقل کر رہے ہیں۔“

قرآن مجید نے ابن اللہ کے عقیدہ کو نہایت قبیح اور ناقابل برداشت گناہ اور کفر قرار دیتے ہوئے فرمایا:

﴿تَكَادُ السَّمَاوَاتُ يَنْفَطَرْنَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَدًا ۖ أَنْ

☆ سابق سیکرٹری جنرل پاکستان کرچین ایسوسی ایشن۔

دَعُوا لِلرَّحْمَنِ وَلَدًا ﴿١٠﴾ وَمَا يُنْعِي لِّلرَّحْمَنِ أَنْ يَتَّخِذَ وَلَدًا ﴿١١﴾ (مریم)

”قرب ہے کہ اس بات سے آسمان پھٹ پڑیں زمین شق ہو جائے اور پہاڑ ریزہ ریزہ ہو جائیں۔ اس بات پر کہ انہوں نے رحمن کا بیٹا قرار دیا ہے حالانکہ خدائے رحمن کے شایانِ شان ہی نہیں کہ وہ کسی کو بیٹا بنائے۔“

اس سلسلہ میں ایک جگہ فرمایا:

﴿مَا لَهُمْ بِهِ مِنْ عِلْمٍ وَلَا لِآبَائِهِمْ كَبِرَتْ كَلِمَةٌ تَخْرُجُ مِنْ أَفْوَاهِهِمْ إِنْ يَقُولُونَ إِلَّا كَذِبًا﴾ (الكهف)

”ان کو اس کے متعلق کوئی علم نہیں اور نہ ان کے آباء و اجداد کو۔ بہت بڑی بات ہے جو ان کے منہوں سے نکلتی ہے، یہ محض جھوٹ کہتے ہیں۔“

الغرض قرآن مجید میں اس غلط نظریہ کی نہایت مذمت کی گئی ہے، اسے شدید کفر قرار دیا گیا ہے اور متعدد مقامات پر نہایت اہتمام سے اس کی تردید کی گئی ہے۔ چنانچہ سورۃ الکہف کے شروع میں نزولِ قرآن کا مقصد دو چیزوں کو قرار دیا گیا ہے۔ ایک تو ہر خطا کار اور مجرم کو بُرے انجام سے آگاہ کرنا اور دوسرے ان لوگوں کو متنبہ اور آگاہ کرنا جنہوں نے کہا کہ اللہ تعالیٰ نے کسی کو بیٹا بنالیا ہے۔

بائبل اور عقیدہ ابیت

انجیل مروجہ کا اگر بغور مطالعہ کیا جائے تو اس سے بھی اس عقیدہ کی واضح نفی ہوتی ہے۔ چنانچہ دیکھئے کہ انجیلوں میں حضرت عیسیٰ علیہ السلام نے تقریباً سو مرتبہ اپنے متعلق ابنِ آدم کا لفظ استعمال کیا ہے۔ لہذا اگر آپ واقعی خدا کے بیٹے ہوتے تو آپ کبھی یہ لقب (ابنِ آدم) ابنِ انسان) استعمال نہ کرتے، یا کم از کم دو چار مرتبہ ہی اپنے لیے لفظ ”ابنِ اللہ“ استعمال فرما کر اس عقیدہ کا اظہار فرمادیتے۔

حضرت مسیح علیہ السلام کا ذاتی اقرار

انجیل متی میں لکھا ہے کہ:

”جب یسوع قیصر یہ فلحی کے علاقے میں آیا تو اپنے شاگردوں سے یہ پوچھا کہ لوگ ابنِ آدم کو کیا کہتے ہیں؟ انہوں نے کہا کہ بعض یوحنا پتیسمہ دینے والا کہتے ہیں، بعض ایلیا، بعض یرمیاہ یا نبیوں میں سے کوئی۔ اس نے ان سے کہا مگر تم مجھے کیا کہتے ہو؟ شمعون پطرس نے جواب میں کہا تو زندہ خدا کا بیٹا مسیح ہے۔“ (متی: ۱۶: ۱۳-۱۶)

ملاحظہ فرمائیں کہ مسیح علیہ السلام نے خود کو ابن آدم کہہ کر حواریوں سے سوال کیا ہے، یعنی اپنی حقیقت ظاہر کر کے پوچھا ہے کہ لوگ مجھے کیا سمجھتے ہیں؟ تو حواریوں نے انسان ہی میں سے کسی نبی کا نام لیا ہے۔ مگر آخر میں پطرس نے آپ کے بارے میں کہہ دیا کہ تو زندہ خدا کا بیٹا مسیح ہے۔ مگر یہ بات ٹھیک نہیں ہے، کیونکہ یہاں پطرس کے جواب میں انجیل نویسوں نے تبدیلی کر دی ہے، اس لیے کہ مسیح تو خود اپنے آپ کو ابن آدم کی حیثیت میں قرار دے کر سوال فرما رہے ہیں تو پھر ابن آدم ابن خدا کیسے ہو سکتا ہے؟ نیز یہی سوال و جواب انجیل مرقس اور لوقا نے بھی نقل کیا ہے، مگر وہاں پطرس کا جواب یوں نقل کیا گیا ہے کہ:

”پطرس نے جواب میں اس سے کہا کہ تو مسیح ہے“۔ (انجیل مرقس ۸: ۲۹)

ایسے ہی تیسری انجیل لوقا میں ہے:

”پطرس نے جواب میں کہا کہ خدا کا مسیح“ (لوقا ۹: ۲۰)

ناظرین کرام! ملاحظہ فرمائیں کہ اصل حقیقت یہاں پر منکشف ہو گئی ہے کہ دونوں انجیل نویسوں نے پطرس کا جو جواب نقل کیا ہے وہ خود مسیح کے اقرار و اعلان کے عین مطابق ہے، کیونکہ مسیح نے بھی اپنے آپ کو ابن آدم کہہ کر سوال کیا تھا، اور پطرس نے بھی یہی کہا کہ تو خدا کا مسیح یعنی اس کا برگزیدہ ہے، خدا کا بیٹا نہیں کہا۔ یہ لفظ عیسائی علماء کی غلطی یا تحریف کا نتیجہ ہے۔ کیونکہ اس طرح جواب سوال کے مطابق نہیں رہتا۔ نیز سب سے پہلی انجیل مرقس ہے جس سے اخذ کر کے متی حواری نے اپنی انجیل مرتب کی تھی۔ تو جب اصل ماخذ میں خدا کے بیٹے کا لفظ نہیں ہے تو ناقل نے اسے کہاں سے لے لیا؟ لہذا یہی حقیقت ہے کہ یا تو مرتب انجیل کو غلطی لگ گئی یا پھر اس نے جان بوجھ کر یہ اضافہ کیا ہے یا پھر بعد کے کسی کاتب یا پادری کی کارستانی ہے۔ اور ایسی کارستانیوں انجیل میں بکثرت پائی جاتی ہیں۔

”ابن خدا“ کا لفظ اور یونانی متن

(۱) انجیل مرقس اردو مطبوعہ ۱۹۰۸ء و ۱۹۲۳ء کے شروع میں لکھا ہے کہ: ”خدا کے بیٹے یسوع مسیح کی خوشخبری کا شروع“۔ مگر نیچے اس پر حاشیہ دے کر لکھا ہے کہ یونانی میں ”خدا کے بیٹے“ کا لفظ نہیں ہے۔ (۱) تو جب اصل یونانی میں نہیں تو پھر ترجمہ میں کہاں سے آ گیا؟

(۱) اسی طرح نیوا امریکن بائبل میں یہ لفظ (خدا کا بیٹا) بریکٹ میں درج ہے۔ نیورلڈ ٹرانسلیشن میں یہ لفظ سرے سے درج ہی نہیں۔ ریورنڈ ڈسٹینڈر ڈورن، نیور یوا رنڈ ڈسٹینڈر ڈورن، دی نیوا انکلس بائبل، گڈ نیوز بائبل اور نیوا انٹرنیشنل ورژن کے متن میں یہ لفظ درج ہے، مگر حاشیہ میں اس کی نفی کی گئی ہے۔

چنانچہ یہی حقیقت پادری برک ہاف بی۔ ڈی صاحب منکشف فرماتے ہوئے لکھتے ہیں کہ:

”یہ بات سمجھ میں نہیں آتی کہ اردو ترجمہ کرنے والوں نے کیونکر ابن آدم کے لیے اور خدا کے بیٹے کے لیے ایک ہی طریقے کا محاورہ استعمال نہ کیا؟ یونانی محاورے بالکل ایک دوسرے کے مطابق ہیں، اردو میں بھی ایک ہی محاورہ استعمال کرنا چاہیے تھا۔ وہاں ابن آدم یہاں ابن خدا یا ابن اللہ!“ (مسیحی علم الہی کی تعلیم، ص ۲۲۸ مطبوعہ لاہور)

ناظرین کرام! مندرجہ بالا اقتباس کیسی وضاحت سے اصل حقیقت سے پردہ اٹھا رہا ہے کہ یونانی متن میں یہ لفظ نہیں ہے، یہ اردو ترجمہ کرنے والوں نے ستم ڈھایا ہے۔

(۲) انجیل یوحنا میں لکھا ہے کہ:

”یسوع نے سنا کہ انہوں نے اسے باہر نکال دیا اور جب اس سے ملا تو کہا کیا تو خدا کے بیٹے پر ایمان لایا ہے؟“ (یوحنا ۹: ۳۵) مگر اس آیت پر فٹ نوٹ دے کر لکھا ہے کہ: ”یونانی میں (خدا کے بیٹے کی جگہ) ’ابن آدم‘ ہے۔“

اب فرمائیے کہ یہ لوگ کیسے عوام کو دھوکا دیتے ہوئے انجیل میں رد و بدل کر رہے ہیں! پھر ہمیں کہتے ہیں کہ انجیل شریف میں یسوع کو خدا کا بیٹا کہا گیا ہے، جبکہ وہاں ایسا نہیں ہے۔ ملاحظہ فرمائیں کہ جب اتنے مقامات پر ان کا راز فاش ہو گیا، جعل سازی ثابت ہو گئی تو باقی کا کیا اعتبار رہ جاتا ہے؟ لہذا معلوم ہو گیا کہ یہ عقیدہ اصل انجیل کا نہیں بلکہ بعد میں گھڑا گیا ہے۔ جب خود مسیح نے تقریباً سو مرتبہ لفظ ابن آدم استعمال کیا ہے تو ہم صرف بعض پادریوں کے کہنے پر کیسے ان کو خدا کا بیٹا مان لیں؟ اور کسی کو کیا حق ہے کہ ہم پر یہ جعلی عقیدہ ٹھونسنے کی کوشش کرے؟ اور جب ہم نے انجیل میں اس لفظ کے متعلق عیسائیوں کی جعل سازی ثابت کر دی کہ انہوں نے خود ابن آدم کی جگہ ابن خدا بنا لیا ہے، اصل یونانی متن میں نہیں ہے (۱) تو اب بتلائیے کہ اس جعلی عقیدے کو ہمارے سامنے کیوں پیش کرتے ہیں؟

(۳) اسی طرح اعمال ۸: ۳۷ جعلی ہے۔ پادری ولیم جی یگ صاحب (ایم اے۔ بی

ڈی۔ پی ایچ ڈی) تحریر کرتے ہیں کہ:

”عالمًا کلیسیا کا پہلا عقیدہ یہ تھا کہ یسوع مسیح خداوند (آقا جناب) ہے (رومیوں ۹: ۱۰، کرنتھیوں اول ۱۲: ۳، کرنتھیوں دوم ۴: ۵) اور کچھ عرصہ کے بعد یہ کہ

(۱) پادری لوئیس برک ہاف بی ڈی لکھتے ہیں کہ ”یونانی میں ابن آدم مذکور ہے لیکن اردو ترجمہ کرنے والوں نے ابن خدا لکھ دیا ہے، اگر ہم لفظ بیٹا استعمال نہ کرتے تو مجھے یقین ہے کہ اس بات کا سمجھنا اتنا مشکل نہ ہوتا۔“ (مسیحی علم الہی کی تعلیم، ص ۲۲۸ مطبوعہ لاہور)

میں ایمان لاتا ہوں کہ یسوع مسیح خدا کا بیٹا ہے (اعمال ۸: ۳۷) — یہ آیت ۸: ۳۷ سے قدیم نسخہ جات میں موجود نہیں اور علماء کا خیال یہ ہے کہ کسی کا تب نے نسخہ کے نقل کرتے وقت اس عقیدہ کو شامل کیا جو وہ خود استعمال کرتا تھا‘ (کتاب ’رسولوں کے نقش قدم پر‘ از پادری ولیم جی یگ، ص ۲۱۸ مطبوعہ لاہور)

ناظرین کرام! ذرا بغور ملاحظہ فرمائیں کہ کیسی وضاحت سے پادری صاحب نے اصل حقیقت سے پردہ اٹھایا ہے کہ ابتدا میں ابیت کا عقیدہ ہی نہ تھا بلکہ پہلے مسیح کو صرف خداوند یعنی جناب اور آقا سمجھتے تھے، پھر بعد میں کہیں جا کر کسی نے یہ عقیدہ گھڑ لیا کہ مسیح خدا کا بیٹا ہے، اس کے بعد اسی عقیدہ کے کسی فرد نے اس عقیدہ کی تائید میں ایک آیت بھی گھڑ کر اپنے کلام مقدس میں شامل کر دی۔ یا للعجب!

ملاحظہ فرمائیں ان لوگوں کی دیدہ دلیری کہ اپنے من گھڑت عقائد کی تائید اور اثبات کے لیے از خود آیات بنا بنا کر انجیل میں شامل کرتے رہے۔ پھر صرف یہی ایک آیت نہیں بلکہ بندہ نے ان کی چند مختلف بائبلوں کا موازنہ کر کے تین صد ستر آیات کا جعلی اور الجاتی ہونا ثابت کر دیا ہے، جن کی روشنی میں ان کے بعض مرکزی عقائد ختم ہو جاتے ہیں۔ جیسے یوحنا ۵: ۷ آیت انہوں نے تثلیث کے ثبوت میں گھڑ کر شامل کی ہے، اگر چہ اب اس کو نکلنے کی کوشش کر رہے ہیں۔ اسی طرح یہ اعمال ۸: ۳۷ قدیم نسخوں میں موجود ہی نہیں، مگر میرے پاس موجود نسخوں میں سے یہ آیت ۱۸۷۰ء کے نسخے میں بلا بریکٹ مع نمبر موجود ہے، پھر اس کے بعد اردو ترجمہ سے نکال دی گئی، مگر اب پھر اردو تراجم میں اس آیت کو بریکٹ میں داخل کر دیا ہے۔ جبکہ عربی بائبل میں اب بھی ۱۸۷۰ء کے نسخے کی طرح بلا بریکٹ ہی درج ہے۔ بعض بائبلوں میں بریکٹ میں ہے اور بعض میں نمبر موجود مگر الفاظ ہیں۔ اس کی پوری بحث میرے مسودہ میں موجود ہے۔

’خدا کا بیٹا‘ درآمدی اصطلاح ہے

پادری خیر اللہ صاحب لکھتے ہیں کہ یہ اصطلاح غیر اسرائیلی ہے۔ پہلی قوموں کے قصہ کہانیوں سے تراشی گئی ہے۔ (دیکھئے قاموس الکتب، کالم ۲، ص ۶۱، مطبوعہ لاہور)

فرمائیے قرآنی دعویٰ کیسے دلائل اور براہین سے ثابت ہو گیا! اس سے انکار نہیں کہ فی زمانہ بائبل میں یہ لفظ استعمال کیا گیا ہے۔ مگر اسی بائبل میں وہ حقائق بھی اظہر من الشمس ہیں جن کو مندرجہ بالا سطور میں پیش کیا گیا ہے، لہذا اس دوسرے پہلو کا جائزہ لینا بھی لازمی ہوگا۔

”خدا کے بیٹے“ کی اصطلاح کی حقیقت

انجیل یوحنا میں لکھا ہے کہ:

”جو اس کے نام پر ایمان لاتے ہیں وہ نہ خون سے نہ جسم کی خواہش سے نہ انسان کے ارادہ سے بلکہ خدا سے پیدا ہوئے۔“ (باب اول آیت ۱۲ و ۱۳)

یعنی ہر وہ انسان جو خدا پر ایمان لائے وہ خدا کا بیٹا ہے۔ دوسری جگہ لکھا ہے:

”مبارک ہیں وہ جو صلح کراتے ہیں، کیونکہ وہ خدا کے بیٹے کہلائیں گے۔“ (متی ۹:۵)

حاصل کلام یہ ہوا کہ خدا پر ایمان لا کر اس کی مرضی پر چلنے والے خدا کے بیٹے یعنی محبوب ہیں۔ گویا بیٹا محبوب اور پیارے کے معنی میں ہے۔ تو اس لحاظ سے حضرت مسیح کی کوئی خصوصیت نہیں رہتی۔ جیسے وہ خدا کا محبوب اور پیارا ویسے ہی ہر ایک صالح مؤمن خدا کا بیٹا کہلا سکتا ہے۔ ”جو خداوند کی صحبت میں رہتا ہے اس کے ساتھ ایک روح ہوتا ہے۔“ (کرتھ ۶:۷) ”اس لیے کہ پاک کرنے والا اور پاک ہونے والے سب ایک ہی اصل سے ہیں اسی باعث وہ انہیں بھائی کہنے سے نہیں شرماتا۔“ (عبرانیوں ۱۱:۲) یعنی سب آدم کی اولاد اور انسان ہیں ان میں سے کوئی بھی خدایا اس کا بیٹا نہیں ہے۔ مسیح نے سب مؤمنوں کو اپنا بھائی کہا ہے تو جیسے مسیح خدا کا بیٹا ہے ویسے ہی اس کے تمام بھائی (مؤمن) بھی خدا کے بیٹے کہلائیں گے لہذا اگر مسیح کو خدا کا بیٹا کہتے ہو تو اس کے تمام بھائیوں کو بھی خدا کا بیٹا کہو۔

کون کون ”خدا کا بیٹا“ ہے؟

- (۱) آدم خدا کا بیٹا (لوقا ۳:۲۸)
- (۲) حضرت سلیمان خدا کا بیٹا (سلاطین اول ۲۲:۹، ۲۸:۱)
- (۳) اسرائیل خدا کا پہلوٹھا (خروج ۶:۳)
- (۴) تمام مفتی اور قاضی خدا کے بیٹے (زبور ۸۲:۶)
- (۵) فرشتے خدا کے بیٹے (کتاب ایوب ۱:۶ و ۳۸:۱۷، دانیال ۳:۲۸)
- (۶) تمام یہودی خدا کے بیٹے (کتاب استثناء ۱۳، خطرومیوں ۹:۴)
- (۷) سب یتیم خدا کے بیٹے (زبور ۶۸:۵)
- (۸) حضرت داؤد خدا کا اکلوتا (زبور ۸۹)
- (۹) ابراہ خدا کا پہلوٹھا (یرمیاہ ۳۱:۹)
- (۱۰) تمام نیک لوگ خدا کی نسل (اعمال ۱۷:۲۹)

(۱۱) حتیٰ کہ ایک جگہ نافرمانوں کو خدا کا بیٹا کہا گیا ہے (یسعیاہ ۱۰:۳۰) ناظرین کرام! ملاحظہ فرمائیے کہ اس لفظ کا استعمال کتنا عام ہوا ہے، مگر یہ سب مجازی معنوں میں ہے۔ لہذا اگر مسیحؑ کو خدا کا بیٹا کہتے ہو تو سب کو کہو، اس کی کوئی تخصیص نہیں۔ اور اگر یہ کہا جائے کہ وہ سب سے زیادہ محبوب ہے، لہذا وہ اکلوتا بیٹا یعنی زیادہ پیارا ہے تو مندرجہ بالا حوالہ جات میں دیکھئے کہ کئی اور افراد، مثلاً ابراہیمؑ اور داؤدؑ کو بھی اکلوتا کہا گیا ہے۔ تو اگر دوسرے افراد کے متعلق یہ اصطلاح اور لقب جاری نہیں ہو اور نہ تم اب کرتے ہو تو مسیحؑ کے متعلق یہ لفظ کیسے استعمال ہو سکتا ہے؟

مزید وضاحت

انجیل یوحنا میں لکھا ہے کہ جب یہودنا مسعود نے مسیحؑ پر اعتراض کیا کہ تو آدمی ہو کر اپنے آپ کو خدا بنانا ہے تو آپ نے جواب دیا کہ کیا تمہاری شریعت میں ان لوگوں کو خدا نہیں کہا گیا جن کے پاس خدا کا کلام آیا؟ یعنی نبیوں کو بوجہ نزولِ وحی و کلام کے مجازاً خدا کہا گیا ہے۔ (زبور ۸۲: ۶، انجیل یوحنا ۱۰: ۳۳)

ناظرین کرام! یہ ہے مسئلہ کی اصل صورت جس کی حقیقت کو نہ سمجھتے ہوئے عیسائی علماء اور عوام خواہ مخواہ اس مسئلہ کو ناحق اس طرح اچھالتے اور دوسروں پر ٹھونسنے کی کوشش کرتے رہتے ہیں۔ اللہ تعالیٰ ان کو صراطِ مستقیم نصیب فرمائے آمین!

پھر توجہ فرمائیے کہ جب مسیحؑ کے علاوہ ہر ایک مؤمن کو خدا کا بیٹا کہا گیا ہے، تمام یہود کو خدا کا بیٹا کہا گیا ہے، آدمؑ، داؤدؑ، سلیمانؑ اور ابراہیمؑ کو خدا کا بیٹا بلکہ بعض کو اکلوتا بیٹا کہا گیا ہے تو پھر تم ان بزرگوں کو اس لقب سے یاد کیوں نہیں کرتے جیسے ان کے متعلق بیٹا کا لفظ استعمال ہوا ہے؟ مگر تم ان کو خدا کا بیٹا نہیں کہتے۔ اسی طرح مسیحؑ کا بھی معاملہ سمجھ لیجیے۔ ان کو بھی نہیں کہنا چاہیے۔ اس سے بھی بڑھ کر یہ کہ بقول مسیحؑ تمام نبیوں کو خدا کہا گیا (یوحنا ۱۰: ۳۳) موسیٰؑ کو ہارون کے لیے بمنزلہ خدا کہا گیا ہے (خروج ۴: ۲۲) مگر تم نے کبھی ان کو خدا کے لقب سے یاد نہیں کیا تو پھر خاص مسیحؑ کو خدا کے بیٹے کے لقب سے کیوں یاد کرتے ہو؟ وجہ فرق بتلائیے! یا تو سب کو کہو یا پھر مسیحؑ کو بھی نہ کہو۔

تمام انسان بوجہ اولادِ آدمؑ ہونے کے بھائی بھائی ہیں۔ ہر انسان دوسرے کا بھائی ہے چاہے وہ اس کا باپ ہو یا بیٹا۔ اس طرح ہر عورت بہن ہے چاہے وہ ماں ہو یا بیٹی۔ اگرچہ یہ حقیقت مسلم ہے مگر باوجود اس کے کبھی کسی انسان نے اپنے باپ کو بھائی نہیں کہا، اپنے بیٹے کو

بھائی نہیں کہا، کبھی کسی نے اپنی ماں یا بیٹی کو بہن نہیں کہا جب کہ واقع میں یہ اس کی ماں یا بیٹی مندرجہ بالا لحاظ سے بہن ہی ہے، مگر عام استعمال نہیں ہو سکتا۔ ایسے ہی یہ مسئلہ بھی سمجھ لیجیے کہ اگرچہ بائبل میں مسیح کے لیے لفظ خدا کا بیٹا استعمال ہوا ہے مگر بوجہ اشتباہ کے عام محاورہ میں استعمال نہیں کریں گے۔

نیز مسیح نے تو تمام انسانوں کو بھائی بھی کہا ہے (عبرانیوں ۱۱:۲) تو آپ لوگ ان کو بھائی کیوں نہیں کہتے؟ خدا کا بیٹا کیوں کہتے ہیں؟ گویا ایک حقیقت کے ثابت ہونے پر بھی اس کا عام محاورتی استعمال درست نہ ہو گا چہ جائیکہ ایک غیر ثابت شدہ اور مشتبہ بات کو اتنا عام کیا جائے۔ اللہ تعالیٰ تمام اولادِ آدم کو حقیقت سمجھنے اور اسے اپنانے کی توفیق عنایت فرمائے۔ (آمین ثم آمین!)

سنتِ رسول ﷺ کے مطابق چہرے کی تزئین کی اہمیت کے بارے میں

ایک مختصر مگر جامع تحریر

داڑھی کیوں؟

از قلم : حافظ خالد محمود خضر

(نظر ثانی شدہ ایڈیشن)

• عمدہ طباعت • صفحات : 20 • قیمت : 15 روپے

مکتبہ خدام القرآن لاہور

36- کے ماڈل ٹاؤن لاہور فون : 5869501-03

email : maktaba@tanzeem.org

website : www.tanzeem.org

تعارف و تبصرہ کتب

تبصرہ نگار: پروفیسر محمد یونس جنجوعہ

نام کتاب : اردو کا دینی ادب

مصنف : پروفیسر ہارون الرشید

ضخامت : 360 صفحات - قیمت : 350 روپے

ملنے کا پتہ: بدر بک سنٹر، اردو بازار، کراچی

اردو زبان دینی ادب کے ساتھ مالا مال ہے۔ سینکڑوں اردو دان اصحاب علم و فضل نے دینی موضوعات پر اردو، انگریزی اور عربی زبان میں بیش قیمت اور قابل قدر کتابیں لکھی ہیں۔ پروفیسر ہارون الرشید کا یہ بہت بڑا کارنامہ ہے کہ انہوں نے اس ضمن میں اہم معلومات اس کتاب میں یکجا کر دی ہیں۔ گراں قدر تحقیقی اور علمی معلومات پر مشتمل اس کتاب کو ریفرنس بک کہا جائے تو غلط نہ ہوگا۔

مصنف نے اس کتاب کو دو حصوں میں تقسیم کیا ہے۔ پہلا حصہ تین ابواب پر مشتمل ہے جن میں دینی ادب کے آغاز و ارتقاء، اس کی وسعتیں اور عہد حاضر کے دینی ادب پر سیر حاصل تبصرہ کیا گیا ہے۔ حصہ دوم میں درج ذیل موضوعات پر مشتمل پانچ ابواب ہیں:

باب اول : اکابر اہل قلم باب دوم : ممتاز مصنفین

باب سوم : عہد ساز مصنفین باب چہارم : محققین

باب پنجم : دور حاضر کے معروف اہل قلم

کتاب کے مطالعہ سے معلوم ہوتا ہے کہ مصنف نے بڑی محنت اور جدوجہد سے اہم معلومات اکٹھی کی ہیں۔ کوئی قابل ذکر اہل قلم، مصنف، مقرر اور محقق ایسا نہیں ہے جس کا ذکر نہ کیا گیا ہو۔ پھر ہر علمی شخصیت پر نہایت متوازن اور معتدل انداز میں حقائق پر مبنی اظہار خیال کیا گیا ہے۔ بلند پایہ اہل قلم اور محققین میں سرسید احمد خان، ڈپٹی نذیر احمد، محمود احمد عباسی، غلام احمد پرویز اور حبیب الرحمن کا نڈھلوی کے افکار و نظریات کا بھی حقیقت پسندانہ جائزہ لیا گیا ہے۔ الغرض مصنف نے حق بحق دارر سید کے مصداق بڑی جامعیت کے ساتھ موضوع کا حق ادا کرنے کی کوشش کی ہے۔

کیا آپ کو قیامِ نظامِ خلافت میں دلچسپی ہے؟

یقیناً ہوگی! — تو پھر آپ ضرور یہ جاننا چاہیں گے کہ:

✽ نظامِ خلافت کیا ہے؟

✽ یہ کن بنیادوں پر قائم ہوگا؟

✽ عہدِ حاضر میں نظامِ خلافت کا دستوری، قانونی، معاشرتی اور معاشی ڈھانچہ کیا ہوگا؟

✽ اس کے قیام کے لیے سیرتِ نبویؐ سے ماخوذ طریق کار کون سا ہے؟

✽ نظامِ خلافت کے قیام کے ضمن میں انفرادی اور اجتماعی سطح پر مسلمانوں پر کیا

ذمہ داری عائد ہوتی ہے؟

✽ نظامِ خلافت برپا کرنے کے لیے کس نہج پر کوشش کرنا ہوگی؟

ان تمام سوالات کے جامع، واضح اور مدلل جوابات پر مشتمل ایک بیش قیمت علمی دستاویز

خلافت کی حقیقت

اور عصرِ حاضر میں اس کا نظام

بانی تنظیمِ اسلامی و داعی تحریکِ خلافت پاکستان

ڈاکٹر ابراہیم احمد

کے چار خطبات کا مجموعہ

✽ سفید کاغذ ✽ عمدہ طباعت ✽ صفحات 212

قیمت (اشاعت خاص) 120 روپے (اشاعت عام) 60 روپے

اس کتاب کا مطالعہ خود بھی کیجیے اور اسے زیادہ سے زیادہ عام کیجیے

شائع کردہ: مکتبہ خدام القرآن لاہور

36- کے ماڈل ٹاؤن لاہور فون: 3-5869501

email : maktaba@tanzeem.org